

## پیش رس

بحمد اللہ کہ یہ سلسلہ اختتام کو پہنچا لیکن میں نے اس میں اب بھی اتنی گنجائش رکھی ہے کہ آپ کی فرمائش پر اسے مزید آگے بڑھایا جاسکتا ہے..... جی باں، یہ سلسلہ میری اب تک کی تخلیقات میں طویل ترین ہے۔ اسے بہت پسند کیا گیا ہے، لیکن یہ کتاب اس لئے لیٹ ہوئی ہے کہ... اب کیا عرض کروں..... ہر بار صرف ایک ہی کہانی سنانی پڑتی ہے کہ طبیعت ٹھیک نہیں تھی۔ اگر لکھنے کے لئے ڈھنگ کی باقیں نہ سوجھ رہی ہوں تو میں اسے بھی طبیعت کی خرابی ہی سمجھتا ہوں۔

بہر حال، ان تمام دوستوں نے شرمندہ ہوں جنہوں اس تاخیر سے تکلیف پہنچی ہے اور آپ یقین سمجھے کہ جب تک مجھ میں لکھنے کی سکت ہے اسی طرح شرمندہ ہوتا رہوں گا۔ اس لئے بہتر ہو گا کہ آپ بھی انتفار کے عادی ہو جائے۔

ایک صاحب نے لکھا ہے کہ شاید آپ میگرین سے زیادہ کمارے ہیں۔ اسی لئے وہ لیٹ نہیں ہوتا۔ پابندی سے اپنے وقت پر آ جاتا ہے..... اول تو یہی غلط ہے کہ میں میگرین سے کچھ کمار بہوں۔ کتنی بار عرض کروں کہ میگرین میری ملکیت نہیں ہے۔ میرے ایک دوست اس کے ماک ہیں اور میں ان کی مدھض دوستی میں کر رہا ہوں۔ اس کے معاونے کے طور پر ایک نیڈی پیسہ بھی ان سے آج تک نہیں لیا۔..... اور پھر میگرین میں متعدد اصحاب کی تخلیقات ہوتی ہیں کسی ایک پر اس کے شائع ہونے یا نہ ہونے کا انحصار نہیں ہوتا۔ اس لئے پابندی وقت سے آپ تک پہنچ رہا ہے۔ کتاب میں خود لکھتا ہوں اور وہ اور یہ جل ہوتی ہے کہیں سے ترجمہ نہیں کرنا کہ بس قلم چلتا ہی رہے۔ لکھنے لکھنے ڈھنی قبض میں بنتا ہو جاتا ہوں تو کئی کئی دن تک ایک سطر بھی نہیں لکھ پاتا۔ اس لئے لیٹ ہوتی ہے کتاب۔



جوزف کی حالت بہت ابتر تھی۔ دن میں کئی بار رانا پیلس میں شہر کے بڑے ڈاکٹروں کی گاڑیاں آتیں اور چلی جاتیں لیکن اس کی غصی دور ہونے کا نام نہیں یقین تھی۔ جیمس اور بلیک زیریو، اس کے سرہانے بیٹھے سرگوشیاں کرتے رہتے۔

”امتناعِ نشیات سے قبل کچھ ایسے اپنالوں کا انتظام بھی کیا جانا چاہیے تھے، جہاں ایسے لوگوں کی دلکشی بھال کی جاسکتی،“ جیمس کہہ رہا تھا۔ ”اب آخر ان بد بخنوں کا کیا ہو؟“

”کتنے اپنال قائم کیے جاتے.....“ بلیک زیریو نے کہا۔ ”ایسوں کی تعداد کم تو نہیں ہے۔ شہروں میں ایسے افراد کی بہتات ہے۔“

”چھ سی اب بھی عیش کر رہے ہیں۔“

”یا ختم کرو۔ ان باتوں کو..... آخر اس کی جان کس طرح بچائی جائے؟“

”یہاں تو شاید کوئی ایسا شفاخانہ بھی نہیں ہے، جہاں نشیات کی عادت ترک کرائی جاتی ہو۔“

”غائبًا ایک ایسا شفاخانہ موجود ہے۔ سائکومنیشن سے اطلاع مل تھی کہ اس شفاخانے کے انچارج سے رابطہ قائم کیا گیا ہے۔“

”اگر یہ اسی حال میں مر گیا تو بہت بڑی ٹریجڈی ہو گی۔“ جیمس، اسے پرتشویش نظروں سے دیکھتا ہوا بولا۔

”چھوڑو۔“ بلیک زیرہاتھا کر بولا۔ ”ٹھیک ہو جائے گا۔“

اتنے میں فون کی گھنٹی بجی تھی اور بلیک زیریو، اس کمرے سے سٹنگ روم میں آیا تھا۔

”ہیلو...!“ اس نے ریسیور اٹھا کر ماٹھہ پیس میں کہا۔

دربان کی کال تھی۔ گیٹ والے فون سے اس نے کسی ڈاکٹر کی آمد کی اطلاع دی تھی۔

”آنے دو۔“ کہہ کر اس نے ریسیور کر یڈل پر رکھ دیا اور سوچنے لگا۔ شاید اسی

شفا خانے کا کوئی آدمی معلوم ہوتا ہے، جس کی اطلاع سائکومینشن سے ملتی تھی۔ وہ سٹنگ روم سے نکل کر پورچ تک آیا۔ آنے والے کی گاڑی پورچ میں پہنچ کر رکی تھی۔

ایک سفید فام آدمی گاڑی سے اترा۔ اس کے ساتھ ایک نر تھی۔ اس نے آگے بڑھ کر بلیک زیریو سے مصافحہ کرتے ہوئے پوچھا۔

”مریض کی کیا کیفیت ہے؟“  
”غشی کی حالت میں ہے۔“ بلیک زیریو نے کہا۔ اتنے میں نر بھی دو اون کا بیگ سنبھالے ہوئے گاڑی سے اتر آئی تھی۔

پھر وہ سب جوزف کے کمرے میں آئے تھے جیمس انہیں دیکھ کر اٹھ گیا اور نر کو مسلسل دیکھتا رہا۔ کیونکہ وہ غاصی لکش تھی۔

ڈاکٹر کچھ دیر تک جوزف کا معاشرہ کرتے رہنے کے بعد بولا۔ ”میں فی الحال اسے ایک انجکشن دے رہا ہوں۔ اس سے اس کی حالت سدھ رجائے گی۔ اس کے بعد میں، اسے اپنے اسپتال میں بلوالوں گا۔۔۔ پھر چھ ماہ لگیں گے، اس کے مکمل طور پر سحتاب ہونے میں۔ میرا مطلب یہ ہے کہ چھ ماہ بعد شراب کی طلب نہ رہے گی۔“

”بہت بہتر۔“ بلیک زیریو بولا۔

ڈاکٹر، اسے انجکشن دے کر رخصت ہوتے وقت بلیک زیریو کو اپنا فون نمبر دے گیا تھا۔ اس دوران میں جیمس نر سے سرگوشیاں کرتا رہا تھا اور وہ بڑے دلاؤزین انداز میں مسکراتی رہی تھی۔

قریباً دس منٹ کے بعد جوزف نے آنکھیں کھول دی تھیں۔۔۔ اور اس طرح انھیں بیٹھا تھا جیسے کوئی بات ہی نہ رہی ہو۔

”کیا اس آگے؟“ اس نے جیمس سے پوچھا۔

”وہ آئے ہوں یا نہ آئے ہوں لیکن تم ضرور آگئے ہو۔“

”میں نہیں سمجھتا تم کیا کہہ رہے ہو؟“

”یہ شاید خود کو دوسری دنیا میں سمجھ رہا ہے۔“ جیسون نے بلیک زیریو سے کہا۔ اور ہم اسے فرشتے لگ رہے ہیں۔“

”کیسی باتیں کر رہے ہو۔ مسٹر؟“ جوزف آنکھیں نکال کر بولا۔ ”میری بات کو جواب دو۔“

”نہیں، ابھی نہیں آئے، بلیک زیریو، اسے غور سے دیکھتا ہوا بولا۔“

”آخر ہم کب تک یہاں مقید رہیں گے؟“

”باس کے آنے پر ہی معلوم ہو سکے گا۔“

”ایسا انجشن نہ کبھی پہلے میں نے دیکھا اور نہ کبھی سنا۔“ جیسون نے متحرانہ انداز میں جوزف کا جائزہ لیتے ہوئے کہا۔

”تم، تین دن سے بیہوش تھے۔“ ”واقعی؟“ جوزف کی آنکھیں حیرت سے پھیل گئیں۔

”اس وقت کیا محسوس کر رہے ہو؟“

”باکل ٹھیک ہوں۔“

”یعنی پینے کی خواہش نہیں ہے؟“

”میرا خیال ہے کہ فی الحال، میں، اس کی ضرورت نہیں محسوس کر رہا۔“

”سمال ہو گیا۔ آخر وہ کیسا انجشن تھا؟“

”کس انجشن کی بات کر رہے ہو۔ مسٹر؟“

”ابھی ابھی ایک ڈاکٹر، تمھیں انجشن دے کر گیا ہے۔“

”کون ڈاکٹر.....؟“ جوزف بستر سے چھلانگ لگاتا ہوا بولا۔ ”مجھے، اس کا پتہ بتاؤ۔ دون دہائی سے اسے لوٹ لوں گا۔“

”خیال بر انہیں ہے۔“ جیمسن نے بلیک زیر و کو آنکھ مار کر کہا۔

”انہیں، مجھے بتاؤ۔ میں، ان انجکشنوں کا اسٹاک رکھوں گا۔“

”اس نے نام انہیں بتایا تھا۔“ جیمسن نے کہا۔

”جب اپنے ہی اس طرح ظلم کریں گے تو پھر وہ سروں سے کیا شکوہ۔“ جوزف نے بر امان کر کہا۔

”میرا خیال ہے کہ ڈاکٹر کو اس کی کیفیت سے مطلع کرو دیا جائے۔“ جیمسن نے بلیک زیر و سے کہا۔

”ابھی تو شاید وہ اپنے لٹھانا نے پر بھی نہ پہنچا ہو۔“

”مجھے تو ایسا محسوس ہو رہا ہے جیسے تم لوگ مذاق کر رہے ہو۔“ جوزف نے کچھ سوچتے ہوئے کہا۔

”آخر تم کیا محسوس کر رہے ہو؟“ جیمسن نے سوال کیا۔

”بس ایسا لگتا ہے، جیسے پورا یہل پیٹ میں اتر گیا ہو۔ نشے سے جی نہیں بھرتا، لیکن مجھے ایسی آسودگی محسوس ہو رہی ہے جیسے اپنی مقدار سے کہیں زیادہ پی گیا ہوں۔“

”میں نے آج تک کسی ایسے انجکشن کے بارے میں نہیں سن۔“ جیمسن نے پر تشویش لجھے میں کہا۔

”تمھیں، اس سے کیا پریشانی ہے؟“ بلیک زیر و، اسے گھورتا ہوا بولا۔

”ہمیں ہر معاملے میں ممتاز رہنا چاہیے۔ معلوم کرو، کیا یہ ڈاکٹر، سائیکلو مینشن ہی کے توسط سے یہاں آیا تھا؟“

”اورنہیں تو کیا کسی خیراتی ادارے نے از راہ عنایت اسے بھجوایا تھا۔“

”یا ر، میری بات سمجھنے کی کوشش کرو، تھریسا نے اپنے کھیل کا آغاز کر دیا ہے۔“ بلیک زیر و کسی سوچ میں پڑ گیا۔

”اے، ہمارا تم نے کیسی فضول باتیں شروع کر دی ہیں۔“ جوزف آنکھیں نکال کر

بولا۔ اگر تھریسیا ہی کا کوئی آدمی، مجھے کسی قسم کا انجکشن دے گیا ہے تو اس کا بہت بہت شکریہ۔“

”ابھی تم اپنے ذہن پر زیادہ زور نہ ڈالو، جیمسن، جوزف کا ہاتھ تھام کر بولا۔“ یہ سب ہمارے دیکھنے کی باتیں ہیں۔“

”میں عضو معطل تو نہیں ہوں۔“ جوزف نے گلزار کہا

”اس انجکشن سے پہلے صرف گوشت کے لوٹھرے ہو رہے تھے۔“

”اب تو نہیں ہوں۔“

”انجکشن کا اثر کتنی دیر برقرار رہے گا۔“

بلیک زیرو، انہیں اسی بحث میں الجھا چھوڑ کر فون والے کمرے میں آیا جیمسن کی بات اس کی سمجھ میں آگئی تھی۔ اس نے سائکو مینشن کے نمبر ڈائل کیے اور اس ڈاکٹر کے متعلق پوچھ گھٹھ شروع کر دی اور اس کے دینے ہوئے فون نمبر کے حوالے سے معلوم کیا کہ ان اداروں سے جوزف کے سلسلے میں گفت و شنید کی گئی تھی وہ ان میں سے کسی کا بھی نہیں تھا۔ بلیک زیرو لمبی سانس کھینچ کر رہ گیا پھر بولا۔ ”معلوم کرو کہ فون نمبر کس کا ہے؟“

”پندرہ منٹ بعد اطلاع دی جائے گی۔“ دوسرا طرف سے کہا گیا۔ اور بلیک زیرو رابطہ منقطع کر کے جوزف کے کمرے میں آگیا۔

جیمسن نے سوالیہ نظروں سے اس کی طرف دیکھا۔

”شاید تمہارا خیال درست تھا۔“ بلیک زیرو بولا۔ ”وہاں اس فون نمبر کا کوئی حوالہ موجود نہیں ہے۔“

”اے، مسٹر طاہر! تم کیا گڑ بڑ کرتے پھر رہے ہو؟“ جوزف بولا پڑا۔ مجھے، اس کی پرواہ نہیں ہے۔ خواہ شیطان کا پچھا ہی کیوں نہ رہا ہو۔ میں، اس کے زیر علاج رہنا پسند کروں گا۔ لا، اس کا فون نمبر مجھے دے دو۔ میں خود اسے اپنی کیفیت سے مطلع

کروں گا۔“

”تم، یعنی مریض..... خود، اسے فون کرو گے،“ جیمن بولا۔

”کیا میں کوئی لب گور مریض ہوں؟“ جوزف نے غصیلے لمحے میں پوچھا۔

”اس انگکشن سے پہلے یقیناً لب گور ہی معلوم ہوتے رہے ہوئے،“

”اب تو نہیں ہوں۔ مجھے بتاؤ، اس کے فون نمبر۔“

”کیا خال ہے؟“ بلیک زیر وے جیمن کی طرف دیکھ کر پوچھا۔

”میں کیا بتاؤں؟ اگر نہ ہمیجیٹی سے رابطہ قائم ہو سکتے یہ بات ان کے علم میں ضرور لاڑے۔

”اب وہاں سے جواب نہیں مل رہا۔ صرف گھنٹی بھتی ہے۔“

”لا ڈنکا لو..... کہاں ہے اس کا کارڈ؟“ جوزف نے بھی اتناضا کیا۔

”تمہارے باس سے پوچھئے بغیر میں تمہیں کوئی قدم نہیں اٹھانے دوں گا۔“

”دیکھو، مسٹر طاہر!“ جوزف آنکھیں نکال کر بولا۔ ”مجھے کوئی غلط قدم اٹھانے پر مجبور نہ کرو۔“

”اف فوہ: تو تم کوئی غلط قدم اٹھانے کی بھی سوچ سکتے ہو۔“ جیمن نے کہا اور

جوزف براسامنہ بنائے ہوئے دوسرا طرف مڑ گیا۔

جیمن کو ایسا محسوس ہو رہا تھا جیسے اس کی شخصیت ہی بدلتی ہے..... وہ جوزف ہی نہ ہو۔“

اچانک وہ، بلیک زیر وے کی طرف مڑ کر بولا۔ ”مسٹر طاہر، باس سے معلوم کرو کہ وہ،

مجھے اپنے ساتھ ہی رکھنے پر آماڈہ ہیں یا نہیں۔“

”اچھا..... اچھا..... میں معلوم کروں گا۔“

”ابھی اور اسی وقت۔“ جوزف نے جارحانہ انداز میں کہا..... او جیمن نے بلیک زیر وے کو وہاں سے چلے جانے کا ارادہ کیا۔

”ٹھیک ہے۔ میں دیکھتا ہوں۔“ بلیک زیر وے نے کہا اور فون والے کمرے میں

چلا آیا۔ گھڑی دیکھی۔ ابھی پندرہ منٹ پورے ہونے میں دو منٹ باقی تھے۔  
ٹھیک دو منٹ بعد فون کی گھنٹی بجی تھی۔ بلیک زیری نے ریسیور اٹھایا۔ سائیکلو مینشن ہی  
کی کال تھی۔

”مذکورہ نمبر سرے سے فون نمبر ہی نہیں ہے۔“ دوسری طرف سے آواز آئی۔

”فون نمبر ہی نہیں ہے؟“ بلیک زیری نے حیرت سے دہرا�ا۔

”ہاں، شہر میں نائن، وان کا سلسلہ ہے ہی نہیں۔“

”تب تو چیف کواس کی اطلاع دینی چاہیئے۔“

”اطلاع دی جا ری ہے۔“

بلیک زیری نے ریسیور کھاہی تھا کہ ساؤنڈ پروف کمرے کے دروازے پر بزرگ خشی  
وکھائی دی۔ جس کا مطلب یہ تھا کہ ایکشوواں فون کی گھنٹی بج رہی ہے۔

ساؤنڈ پروف کمرے میں داخل ہو کر اس نے دروازہ بولٹ کیا اور فون کی طرف بڑھ  
گیا..... اس فون پر اسے ایکشوں کی آواز میں گفتگو کرنی تھی۔

دوسری طرف سے وہی اطلاع ملی، جو خود اس نے سائیکلو مینشن تک پہنچائی تھی۔  
پوری بات سن کر اس نے کہا۔ ”صفدر سے کنکٹ کرو۔“

”بہت اچھا۔ جناب!“

”اوپر ہر کسی قدر وقفے سے صدر کی آواز سنائی دی۔“

”کیا تم، فیلڈ ورک کے قابل ہو؟“ اس نے صدر سے پوچھا۔

”جی ہاں، میں بالکل ٹھیک ہوں۔“

”اچھا تو رانا پیلس پر نظر رکھو۔ کچھ دیر پہلے وہاں ایک ڈاکٹر پہنچا تھا۔ جوزف کو ایک  
انجکشن دے کر اپنا فون نمبر چھوڑ گیا تھا۔ اور ہدایت کی تھی کہ اسے، جوزف کی کیفیت  
سے باخبر رکھا جائے۔ فون نمبر غلط ثابت ہوا۔“

”میں نہیں سمجھا، جناب!“ صدر کی آواز آئی۔

”اس سیریز کے نمبر شہر میں نہیں ہیں۔ بہر حال، جوزف، اس انجکشن کے اثر سے حیرت انگیز طور پر اٹھ کھڑا ہوا ہے لیکن انداز جارحانہ ہے۔ ایسا لگتا ہے، اب اسے پانے بس کی بھی پرواہ نہ ہو۔“

”میں سمجھ گیا ہوں، جناب! فور آ روانہ ہوتا ہوں۔“

”ویسیں آں۔“ کہہ کر بلیک زیر و نے ریسیور کریڈل پر رکھ دیا۔

ساؤنڈ پروف کمرے سے نکل کر اسے مغلول کیا۔ اور جوزف کے کمرے کی طرف پڑا۔ لیکن کمرے میں داخل ہوتے ہی اس کے قدم اڑ کھڑائے تھے۔ کیونکہ جیمسن فرش پر اونڈھا پڑ انظر آیا تھا اور جوزف کا کہیں پتا نہ تھا۔

بوکھلانے ہوئے انداز میں اس نے جیمسن کو سیدھا کر کے جھنچھوڑا لیکن اس کی آنکھیں نہ کھلیں۔ بے ہوش خاصی گہری معلوم ہوتی تھی۔ پھر وہ، اس کو اسی خال میں چھوڑ کر فون والے کمرے کی طرف بڑھا، فون پر گیٹ کے چوکیدار سے رابطہ قائم کیا۔

”جناب عالی!“ دوسری طرف سے آواز آئی۔

”کالے آدمی کی باہرنہ جانے دیتا۔“

”وہ تو گیا۔ جناب!“

”کب..... کیسے.....؟“

”بس ابھی ابھی گیا ہے، کالی جیپ نے گیا ہے۔“

”اوہ.....“ بلیک زیر و نے ریسیور کریڈل پر کھڑا کر ساؤنڈ پروف کمرے کی طرف دوڑ لگائی۔

جوزف جلد از جلد شہری آبادی سے نکل جانا چاہتا تھا۔ اس کا رخ ساحلی علاقے کی اس بستی کی طرف تھا جس میں ملکی و غیر ملکی سیاہ فام لوگ آباد تھے۔ اسے خدشہ تھا کہ کہیں اس جیپ کی وجہ سے پکڑا نہ جائے۔ جسے وہ ڈرائیور کر رہا تھا۔ کچھ دور پہلے اس

سے جو ترکت سرزد ہوئی تھی۔ اس پر نوہ خوش تھا اور نہ رنجیدہ۔

بلیک زیر و کی عدم موجودگی میں اس نے رانا پلیس سے نکل جانا چاہا تھا۔ جیسے نے اسے روکنے کی کوشش کی تھی اور اس نے آپے سے باہر ہو کر اس کی کنٹی پر ایک ہاتھ رسید کر دیا تھا، جسے وہ نہ سہا رکا، بہر حال، اس طرح اسے بے ہوش کر کے وہ رانا پلیس سے نکل بھاگا تھا۔

شہری آبادی کے اختتام سے پہلے ہی اس نے جیپ ایک گلی میں موڑ کر روکی اور اسے دیں چھوڑ کر پھر سڑک پر آگیا۔ اور یہاں سے ایک آٹو کشاپر منزل مقصود کی طرف روانہ ہو گیا۔ پھر آٹو کشاٹھیگ سلو راستریک ریستوران کے سامنے رکا تھا۔ جس کی مالکہ، جوزف ہی کی ہموطن، ایک سیاہ فام عورت مسز فینی مپانڈ تھی۔

ملک میں شراب بندی سے قبل یہاں ”سلور سٹریک بار“، کابوڑا اور زبان تھا لیکن اب ”بار“ کی جگہ ”ریستوران“ نے لے لی تھی لیکن چوری چھپے شراب کا بیو پاراب بھی جاری تھا۔ بس فرق صرف اتنا ہوا تھا کہ اتمگل کی ہوئی شراب اجنبیوں کے ہاتھوں فروخت نہیں کی جاتی تھی۔

جوزف جب اندر داخل ہوا تو فینی کاؤنٹر کے پیچھے موجود تھی۔ جوزف پر نظر پڑتے ہی وہ اچھل پڑی اور پھر اس کی آنکھوں میں خوف کی پر چھائیاں نظر آئی تھیں۔

جوزف کاؤنٹر پر ہاتھ رکھ کر آگے جھکتا ہوا بولا۔ ”ڈرونہیں، میں بخوبت نہیں ہوں۔“  
”مل..... لیکن..... بتت..... تم.....“

”ہاں، میں وہی جوزف مگونڈا ہوں، جو کچھ دنوں پہلے یہاں نگانا کا پتا پوچھتا ہوا آیا تھا اور میں یہاں سے سیدھا تمہارے کمرے میں جا رہا ہوں۔“



”اگر..... کیوں..... نہیں.....؟“

”کیوں نہیں۔ کیا ہماری دوستی ختم ہو گئی؟“

”نہیں یہ بات نہیں.....؟“

”پھر کیا بات ہے؟ میں دراصل یہاں نہیں بیٹھ سکتا۔“

”نگاتا کہاں ہے؟“ فتحی نے مضطربا زائد از میں پوچھا۔

”وہاں، جہاں سے کبھی کوئی واپس نہیں آیا۔“

”تو پھر مجھے خطرے میں نہ ڈالو۔۔۔ یہاں سے چلے جاؤ۔“

”وہ گروہ ختم ہو چکا ہے۔ کوئی تم سے جواب طلب نہیں کرے گا۔“

”لیکن..... تم.....؟“

”پولیس میرے پیچھے ہے۔“

”اوہ..... تو یہ بات ہے۔“ وہ طویل سانس لے کر بولی۔ ”اچھا..... تو اوپر

جاوے..... میں ابھی آ رہی ہوں۔“

اس نے کاظم کے نیچے ہاتھ ڈال کر ایک کنجی نکالی اور اس کی طرف بڑھاتی ہوئی

بولی۔ ”کمرہ نمبر تین۔“

”شکریہ، فتحی! تمہاری معاملہ نہی کا تو میں ہمیشہ سے قائل رہا ہوں۔“

”لیکن تم اتنے بدل کیوں گئے ہو؟..... گفتگو کرنے کا انداز تک وہ نہیں رہا۔“

”میں سب کچھ بتاؤں گا، تمہیں۔“

اس سے کنجی لے کر وہ زینوں کی طرف چل پڑا۔ اوپری منزل پر چار کمرے تھے۔ وہ

اسی دروازے پر رکا، جس پر تین لکھا ہوا تھا۔

قفل کھول کر کمرے میں داخل ہوا۔ یہ شاید وہی کمرہ تھا جہاں اسمگل کی ہوئی شراب

کے کریٹ رکھے جاتے تھے۔ اس وقت بھی یہاں کم از کم ڈھانی تین سو ہوتلیں ضرور

رہی ہوں گی۔ لیکن جوزف نے انہیں یونہی سرسری طور پر دیکھا تھا، جیسے وہ مٹی کے تیل کی بولیمیں ہوں..... ایک طرف ایک آرام کرنی پڑی ہوئی تھی، جس پر وہ نیم دراز ہو گیا۔ خود اسے حیرت تھی کہ آخر اسے ہوا کیا ہے جس انگلشن کا ذکر جسمیں اور طاہر نے کیا تھا، کیا یہ اسی کا اثر تھا۔ شاید جوانی میں کبھی ایسی کیفیت محسوس کی ہو، جب شراب کی لختی بھی نہیں لگی تھی۔

وہ اپنی اسی ذہنی کیفیت کا جائزہ لینے لگا۔ عام حالات میں وہ اپنے باس کے حکم سے ایک اپنچ بھی نہ سرک سکتا تھا..... لیکن اس وقت ایک ساتھی کو بے ہوش کر کے نکل بھاگا تھا اور ساتھی بھی اس سے کہہ رہا تھا کہ وہ، عمران سے اجازت حاصل کیے بغیر رانا پلیس سے باہر قدم نکالے۔ تو کیا اس نے اپنے باس سے بیوفانی کی..... نہیں ہرگز نہیں، باس کی لیے تو وہ اب بھی جان دے سکتا تھا۔ لیکن یہ کیا کہ اس ایک عمارت تک محدود ہو کر رہ جاؤ۔ یہ ناممکن ہے۔

اس نے طویل سانس لی اور سیدھا ہو کر بیٹھ گیا۔ کیونکہ باہر سے قدموں کی چاپ سنائی دی تھی پھر کسی نے دروازے پر بلکل سی دستک دی۔ جوزف نے انٹھ کر دروازے کا بولٹ گرا دیا لیکن ساتھ ہی اس کا ہاتھ بغلی ہوا شر پر بھی چلا گیا تھا۔ دروازہ کھول کر فینی اندر داخل ہوئی اور جوزف دروازے کے پاس سے ہٹ آیا فینی نے بھی دروازے بولٹ کر دیا تھا۔

”اب تم سناؤ، کیا قصہ ہے؟“ اس نے جوزف کو اوپر سے نیچے تک دیکھتے ہوئے پوچھا اور پھر شراب کے کریوں پر نظر ڈالی۔

”انہیں مت دیکھو،“ جوزف مسکرا کر بولا۔ ”میں نے بہت دنوں سے چکھی تک نہیں“

”اوہ ایسے نظر آرہے ہو..... میں یقین نہیں کر سکتی۔“

”مت یقین کرو۔“

”خیر، چھوڑو..... میں نے سنا تھا کہ تم سمندر میں غرق ہو گئے ہو۔“

”بات کچھا لیسی ہی تھی لیکن مجھ گیا۔“

”لیکن زگانہ کہاں غائب ہو گیا؟“

”شاید وہ غرق ہی ہو گیا تھا۔“

”قصہ کیا تھا؟“

”میرے بس کا بھی بزرنس ہی ہے..... بس ان لوگوں سے فکر اور ہو گیا تھا۔“

”اور اب پولیس تمہارے پیچھے ہے۔“

”ہرگز نہیں۔“ جوزف نہ پڑا۔

”پھر کیا بات ہے؟“

”کاظم پر تفصیل میں جانے کے لیے نہیں ٹھہر سکتا تھا۔“

”تو اب سچی بات بتا دو۔“

”سچی بات یہ ہے کہ فی الحال، میں مردہ بن رہا چاہتا ہوں۔ اس کے لیے تمہارے

علاوہ اور کوئی نظر نہیں آیا تھا۔“

”اگر پولیس، تمہارے تعاقب میں نہیں ہے۔ تب تو یہ ممکن ہے۔ میں، تمہیں ضرور

پناہ دوں گی لیکن اگر.....“

”یقین کرو کہ پولیس، میرے پیچھے نہیں ہے۔ تم، مجھے جانتی ہو۔ میں نے کبھی اپنے

کسی دوست کو دشواری میں نہیں ڈالا۔“

”ہاں، یہ تو میں جانتی ہوں۔“

”بس تو پھر مجھ پر اعتماد کرو۔ صرف اتنے ہی دن ٹھہروں گا کہ ڈاڑھی اور موچھیں کچھ

اور گھنی ہو جائیں۔“

”پھر کیا کرو گے؟“

”اپنے بس کے کاروباری حریفوں کو راستے سے ہٹانا شروع کر دوں گا۔ زگانا تو غرق

ہو ہی چکا۔“

”لیکن میں نے تو ساتھا کہ تمہارا بس بھی تمہارے ساتھ ہی غرق ہو گیا تھا۔“

”جب میں غرق نہیں ہو سکا تو وہ کیسے ہو جاتا۔“

فینی کسی سوچ میں پڑ گئی۔ پھر اسے غور سے دیکھتے ہوئے پوچھا، ”تمہارے بس کا بزنس کیا ہے؟“

”چرس!“

”خود لے جاتے ہو؟“

”ہاں خلیج فارس کے ایک پوائنٹ تک۔“

”وہاں سے کیا لاتے ہو؟“

”سو نے کے علاوہ اور کیا لا کیں گے؟“

”شراب نہیں لاسکتے؟“

”کس طرح؟“

”اٹلی کا ایک جہاز خلیج فارس ہی میں تمہارے حوالے کر دے گا۔“

”بزنس کس کا ہے؟ براہ رات تمہارا تو نہیں ہو ستا۔“

”نہیں بتاؤں گی کہ کس کا ہے؟“

”یہ معلوم کیے بغیر میرا بس ہرگز تیار نہیں ہو گا۔“

”تب تو دشواری ہے..... خیر، جب تک رہنا چاہو، یہاں رہ سکتے ہو۔ لیکن اسی

کمرے میں قیام کرنا پڑے گا۔ یہاں ایک پلنگ ڈلوادوں گی۔“

”کوئی بات نہیں۔“

”لیکن ان بوتلوں پر رحم کرنا۔ بڑی مہنگی پڑتی ہیں۔“

”سنو، اگر اس کی نوبت آئی تو پوری قیمت ادا کروں گا۔“

”مجھے اطمینان ہے۔“

”اور یہاں قیام و طعام کا معاوضہ بھی ادا کروں گا۔“  
وہ مسکرائی اور باہر چلی گئی۔ جوزف نے پھر دروازہ بند کیا اور آرام کرنے پر لیٹ گیا۔  
لرزتی کیسے رہیں

اس باراونگھی گیا تھا۔ دستک سے آنکھ کھلی اور وہ سیدھا ہو کر آنکھیں ملنے لگا۔

”کون ہے؟“ اس نے اوپری آواز میں پوچھا۔

”میں ہوں..... کیا سو گئے؟“ باہر سے فینی کی آواز آئی۔

جوزف نے اٹھ کر دروازہ کھولا۔ کھانے کی ہڑتے فینی کے ہاتھوں پر تھی۔

”اوہ..... تمہیں تکلیف ہوتی۔“ جوزف نے اس کے ہاتھوں پر سے ٹرتے اٹھاتے ہوئے کہا اور پیچھے ہٹ کر بول۔ ”آؤ.....“

فینی نے کمرے میں داخل ہو کر دروازہ بولٹ کر دیا۔ جوزف، ہڑتے اسئلوں پر رکھ کر بیٹھ گیا۔

”ایک عورت آئی تھی اور تمہیں پوچھ رہی تھی۔ جھوڑی دیر بعد پھر آئنے کو کہہ گئی ہے۔“  
فینی نے اطلاع دی۔

”عورت..... کون عورت.....؟“ جوزف چونک پڑا۔ اس کا خیال جو لیانا نظر و اڑکی طرف گیا تھا۔

”اپنا نام نہیں بتایا تھا، اس نے؟“ فینی نے کہا۔

”کوئی سفید فام عورت تھی؟“

”نہیں، تھی تو ہمی میں سے..... لیکن اتنی باوقار تھی کہ کیا بتاؤں..... بس کہیں کی شہزادی لگتی تھی۔“

”ہمی میں سے کیا مراد ہے؟ کیا کسی سیاہ فام نسل سے تعلق رکھتی تھی؟  
”ہاں، فینی سر ہلا کر بولی۔

”تو تم نے کیا کہا تھا، اس سے؟“

”یہی کہتم فی الحال، یہاں موجود نہیں ہو۔ میں نے سوچا پہلے تم سے اس کی بارے میں کوئی بات کرلوں۔“

”تو گویا تم نے اس سے یہ کہا تھا کہ میں مقیم تو یہیں ہوں لیکن فی الحال موجود نہیں ہوں۔ اسی لیے وہ پھر آنے کو کہا گئی ہے۔“  
”ہاں۔ یہی بات ہے۔“

”تم نے اچھا نہیں کیا، فینی! جوزف بر اسمانہ بنائ کر بولا۔“ میں نے تمھیں آگاہ کر دیا تھا کہ فی الحال، میں مردہ ہی بنارہنا چاہتا ہوں اور اسی اعتقاد کے ساتھ تمہارے پاس آیا تھا کہ یہاں یہ ممکن ہوگا۔ ورنہ سرچھپا نے کو بہت جگہیں تھیں۔“

”مجھے افسوس ہے، جوزف! میرا خیال ہے، اس عورت سے کوئی بھی جھوٹ نہیں بولا سکتا۔“

”کیا مطلب.....؟“

”عجیب سی شخصیت تھی۔ الفاظ میں بیان نہیں کر سکتی۔ تم جانتے ہو کہ میں کسی سے بھی مرعوب نہیں ہوتی۔ لیکن اس نے مجھے شدت سے متاثر کیا تھا۔ پہلے ہی ہے میں چیز بات زبان سے نکل گئی۔“

”خیر..... جوزف ٹھنڈی سانس لے کر بولا۔“ میں دیکھوں گا کہ وہ کون ہے؟  
”تم کھانا تو کھاؤ۔..... ہاتھ کیوں روک لیا ہے؟“

”تم نے الجھن میں ڈال دیا ہے۔“ اور تمہاری بد لی ہوئی شخصیت نے مجھے الجھن میں ڈال دیا ہے۔ تم اتنے چاق و چوبند کبھی نظر نہیں آئے۔“

میں تو خود بھی حیرت زدہ ہوں اپنی حالت پر۔ جوزف نے سوچا۔ پھر اس سے بولا۔“ ضروری تو نہیں کہ آدمی ہمیشہ کیساں حالت میں رہے۔ مر جانے کے بعد میری صحت بالکل ٹھیک ہو گئی ہے۔“

”میں نے کہا تھا۔ کھانا کھاؤ۔“

”بھوک ہی اڑاوی ہے، تم نے۔“ جوزف نے کہا اور کھانے کی طرف متوجہ ہو گیا۔

”خیر..... تم فکر نہ کرو۔ اب آتی تو کہہ دوں گی کہ تم واپس ہی نہیں آئے یا پھر یہ کہہ دوں گی کہ میری علمی میں مستقل طور پر بیہاں سے چلے گئے ہو..... اور ایک اطاعتی تحریر چھوڑ گئے ہو۔ سو وہ تحریر تم مجھے ابھی دے دو۔“

”نہیں، میں ابھی اس پر مزید غور کروں گا۔“

”کیا تم اسے جانتے ہو؟“

”نہیں..... یا پھر وہ کوئی شناساہی ہو گی۔ تمھیں کم از کم اس کا نام ضرور معلوم کر لینا چاہیے تھا۔“

”میں نے پوچھا تھا کہ لیکن وہ نال گئی۔ کہنے لگی میں پھر آؤں گی۔“

”تم نے کہا تھا کہ وہ شہزادی جیسی لگتی تھی۔“

”باکل شہزادی جیسی۔“

”اچھا تو اب تم جاؤ اور دیکھو کہ وہ کب آتی ہے۔ میں اس سے ملوں گا۔“

”کوئی خطرے کی بات تو نہیں ہے؟“

”دیکھا جائے گا۔“

”خواہ مخواہ کوئی خطرہ مول ملتا ہے۔ میں اب بھی اسے نال سکتی ہوں۔ اسی تدیر سے کہ تم مجھے ایک تحریر دے دو۔“

”نہیں، میں اس سے ملوں گا۔ اپنی ذمے داری پر، اور تمھیں کوئی الزام نہ دوں گا۔“

ٹینی خالی برتوں کی ٹڑے اٹھا کر چلی گئی اور جوزف پھر دروازہ بند کر کے بیٹھ رہا۔

شکم پر می کے بعد پھر نیند کا حملہ ہوا لیکن یہ معمولی قسم کی نیند ہی تھی۔ اس میں شراب سے محروم، شراب زدہ اعصاب کو دخل نہیں تھا۔

پھر کسی کی دستک ہی پر نیند کا سسلہ ٹوٹا تھا۔ وہ بوكھلا کر اٹھا اور نیم بیداری کے عالم میں دروازہ کھول دیا۔ لیکن دوسرے ہی لمحے میں لگانے والے ڈینی جھٹکے نے اسے پوری

طرح بیدار کر دیا اور آنکھیں حیرت سے پھیل گئیں..... میڈیلینا اس کے سامنے کھڑی عجیب انداز میں مسکرا رہی تھی۔ وہی میڈیلینا، جو اس پر اسرار آبدوز میں اس کی ہمسفر رہی تھی اور جس کے بارے میں عمران خیال ظاہر کر چکا تھا کہ وہ تحریکیا کے علاوہ اور کوئی نہیں ہو سکتی۔

”کیا تم مجھے سے اندر آنے کو بھی نہیں کہو گے؟“ اس نے بڑے دلاؤ ز انداز میں کہا..... اور جوزف اس طرح چونک پڑا جیسے ابھی تک کوئی خواب دیکھتا ہا ہو۔ ”ضرور..... ضرور!“ وہ یوکھا کر پیچھے بٹا ہوا بولا۔ میڈیلینا کمرے میں داخل ہو کر چاروں طرف نظریں دوڑا نے لگی۔ پھر نگاہ شراب کے کریوں پر ٹھہر گئی۔ کیا یہ سب تمھارے لیے ہیں؟“ اس نے بالآخر کریوں کی طرف اشارہ کر کے پوچھا۔

”مارے نہیں... یتو..... یتو دوسرا کامال ہے۔“ جوزف نے دانت نکال دیئے۔

”اپنی کیفیت بتاؤ۔ سنا تھا کہ تمھاری حالت خراب ہے۔“

”نہیں۔ اب بالکل ٹھیک ہوں۔“

”ان کریوں کے قریب تو ٹھیک ہی رہو گے۔“

”نہیں، یہ بات نہیں۔ جب سے مجھے ہوش آیا ہے۔ شراب کی طلب ہی نہیں محسوس ہوتی۔“

”مجھے دعا کیں دو۔ لیکن نہیں تم تو ایسے ہو کر مجھے بیٹھنے کو بھی نہیں کہہ رہے۔ ہم ایک دوسرے کے لیے اجنہی تو نہیں ہیں۔“

”اوہ..... دراصل..... بیٹھو، بیٹھو۔“ اس نے آرام کرتی کی طرف اشارہ کیا اور اس کے بیٹھ جانے کے بعد خود بھی استولہ کھسکا کر بیٹھ گیا۔ پھر بولا۔ ”تم نے یہ کیوں کہا تھا کہ مجھے..... دعا کیں دو۔“

”اس لیے کہ ایسے نجاشن ساری دنیا میں صرف میں ہی فراہم کر سکتی ہوں۔“

”خدا کی پناہ..... تو وہ تمھارا آدمی تھا؟“

اس نے سر کو شباتی جنبش دی اور اسے غور سے دیکھتی رہی۔

”دل..... لیکن.....؟“

”حیران ہونے کی ضرورت نہیں۔ اگر میں تم لوگوں کی دشمن ہوتی تو تم اپنے ملک تک کیسے پہنچ سکتے؟“

”یہی تو میں بھی سوچتا ہوں۔ یقیناً بس کواس سلسلے میں غلط فہمی ہوئی ہے لیکن انہیں کوئی سمجھائے؟“

”اس نے مجھے اس کا موقعہ نہیں دیا۔ ورنہ میں خود سمجھادیتی۔ لیکن اب اس کی غلط فہمی رفع ہو جانی چاہیے۔ ورنہ اس کی زندگی خطرے میں پڑ جائے گی۔ اس سمجھانے کی کوشش کرو کہ ہماری اڑائی تم سے نہیں بلکہ بڑی طاقتوں سے ہے۔“

”میں تو سمجھتا ہوں۔ مستی؟“

”تمہی غنیمت ہے کہ تم سمجھدار ہو۔“

”لیکن میرے سمجھدار ہونے سے کیا ہو گا۔“ جوزف نے حیرت سے کہا۔

”تم مجھے اس کی تلاش میں مددوو گے۔“

”لیکن میں تو نہیں جانتا کہ وہ کہاں ہے؟“

”دونوں مل کر کوشش کریں گے تو معلوم ہو جائے گا۔“

”تم بہت مہربان ہو، مستی۔“

”بس تو پھر تیار ہو جاؤ۔“

”کیا بھی چلنا ہے؟“

”ہاں، ابھی اور اسی وقت..... یہاں اس تنگ سے کمرے میں گھٹ کر رہ جاؤ گے۔“

”لیکن باہر نکلنے کا خطرہ کیسے مول لوں؟“

”اسی طرح جیسے یہاں تک آئے تھے۔“

”وہ تو پتا نہیں، کس طرح آگیا تھا۔ یہاں لوگ مجھے پہچانتے ہیں۔“

”تم اس کی فکر نہ کرو۔ یہ میری ذمے داری ہے۔“

”اچھا مست! میں نیچے جا کر فتحی کا حساب صاف کراؤں۔“

”اس کی بھی ضرورت نہیں۔ میں پہلے ہی حساب بیباق کر چکی ہوں۔“

”بس تو پھر انھی جاؤں۔“ ہوزف نے کہا۔



وہ چھوٹی سی تجربہ گاہ ساحل سمندر کے ایک ویران علاقے میں واقع تھی۔ یہاں مچھلیوں کی افزائش نسل سے متعلق کام ہوتا تھا۔ مختلف قسم کے تجربات کیے جاتے تھے۔ جاپانی ماہرین کی نگرانی میں یہاں ایسے صدف پیدا کرنے کے امکانات کا جائزہ بھی لیا جاتا رہا تھا، جن سے موتی نکلتے ہیں۔

بڑی پسکون جگہ تھی۔ دور دور تک کسی دوسری عمارت کا وجوہ نہیں تھا۔ اس تجربہ گاہ میں کام کرنے والے اوقات کار کے اختتام پر اپنی اپنی قیام گاہوں کی طرف روانہ ہو جاتے تھے لیکن ایک جاپانی ماہراوشیدا ویں رہتا تھا۔ لہذا رات کو بھی اس عمارت کی کئی کھڑکیاں روشن نظر آتی تھیں۔

اوشیدا کے علاوہ ایک چوکیدار بھی تھا جو رات کو پہرہ دینے کی بجائے لمبی ثان کرسوتا تھا اور اوشیدا اس سے لعلم بھی نہیں تھا اور لعلم ہوتا بھی کیسے، جب کہ وہ خود ہی اسے رات کے کھانے کے بعد سلا دیا کرتا تھا۔

اوشیدا اپنا کھانا خود ہی پکایا کرتا تھا۔ اور اس کا معمول تھا کہ رات کے کھانے کے بعد چوکیدار کو اپنی بنائی ہوئی چائے کا ایک کپ ضرور پلاتا تھا اور اس چائے کے پیتے ہی چوکیدار پر نیند کا غلبہ ہوتا تھا اور اسے بھی اس چائے کی ایسی چاٹ پڑی تھی کہ سر شام

ہی اس کی طلب محسوس ہونے لگتی تھی اور رات کے کھانے کے بعد خود ہی اس جگہ پہنچ جاتا تھا جہاں اوشیدہ اپنا کھانا تیار کیا کرتا تھا۔ چوکیدار چائے پی کر چلا جاتا اور اپنی کوٹھری میں پہنچ کر ڈھیر ہو جاتا۔ کچھ دیر بعد اوشیدا بھی باہر نکلتا اور اس کا اطمینان کر لینے کے بعد کہ چوکیدار سو گیا ہے، وہ موڑ سائیکل اٹھاتا تھا اور عمارت کو مغلل کر کے ساحل کے بالکل ہی ویران حصے کی طرف نکل جاتا تھا۔

اس کے دوسرے ساتھیوں کو اس کی ان مصروفیات کا علم نہیں تھا۔ آج بھی اس نے معمول کے مطابق موڑ سائیکل سنبھالی تھی اور عمارت کو مغلل کر کے کلا چلا گیا تھا۔ رات کے نوبجے تھے اور فضا میں پر شور موجودوں کے ساحل سے نکرانے کی آواز کے علاوہ اور کسی قسم کی کوئی آوازنہیں پائی جاتی تھی۔ لیکن اب اس میں موڑ سائیکل کے انہن کا شور بھی شامل ہو گیا تھا۔

موڑ سائیکل کی رفتار تیز نہیں تھی۔ جھوڑی دیر بعد اس نے ایک پوائنٹ پر روشنی کے اشارے دیکھے اور اسی جانب بڑھتا چلا گیا۔ یہ اشارے ایک موڑ بوٹ سے ہوئے تھے۔ اس کے قریب پہنچ کر اس نے موڑ سائیکل روکی اور اتر کر موڑ بوٹ کی سید میں جا کھڑا ہوا۔ یہاں سمندر پر سکون تھا..... اس نے مخصوص انداز میں اپنے ہاتھ ہلانے اور موڑ بوٹ سے سرچ لائٹ کی روشنی اس پر پڑی اور اس نے پھر کسی قسم کا اشارہ کیا۔ اس بار موڑ بوٹ آہستہ آہستہ خشکلی کی طرف بڑھنے لگی۔ اور پھر وہ اتنی قریب آگئی کہ اوشیدا بہ آسانی اس پر چڑھ گیا۔ موڑ سائیکل اس نے کنارے ہی پر چھوڑ دی تھی۔

موڑ بوٹ کا رخ موڑ دیا گیا۔

ذرا ویر بعد وہ خاصی تیز رفتاری سے جنوب کی طرف چلی جا رہی تھی۔ اوشیدا خاموش بیٹھا رہا۔ کشتی پر دو افراد اور بھی تھے لیکن وہ آپس میں بھی گفتگو نہیں کر رہے تھے۔ یہ سفر قریباً بیس منٹ تک جاری رہا تھا۔ اوشیدہ کے انداز سے معلوم ہوتا تھا یہ سفر اس

کے لیے کوئی نئی بات نہ ہو، کیونکہ موڑ بوٹ کے رکتے ہی وہ اس پر سے چھلانگ لگا کر خشکی پر آیا تھا۔ اور ایک طرف چل پڑا تھا اور موڑ بوٹ پر موجود افراد میں سے کسی نے بھی اپنی گدھ سے جنبش تک نہیں کی تھی۔

ریت کی مختصر سی پیٹھ کر کے وہ اس پتھریلی چڑھائی پر چڑھنے لگا، جس نے کہیں کہیں اچھی خاصی پہاڑیوں کی سی شکل اختیار کر لی تھی اور اب ایک چھوٹی سی ناریج اس کے ہاتھ میں روشن تھی، جس کی مدد سے وہ اپنے راستوں کا تعین کر رہا تھا۔

تحوڑی دیر بعد وہ ایک ایسی عمارت کے سامنے کھڑا نظر آیا، جس کی ساری کھڑکیاں روشن تھیں۔ وہ آگے بڑھا، برآمدے میں ایک کتے نے اس کا استقبال کیا تھا لیکن وہ اس پر چھپنا نہیں تھا بلکہ ہلکی سی غراہٹ کے ساتھ اس کے قدموں میں لوٹنے لگا تھا۔ دروازہ کھلوانے کے لیے اسے دستک بھی نہیں دینی پڑی تھی۔ دروازہ خود بخود کھلا تھا اور وہ کسی ہلکچاہٹ کے بغیر اندر چلا گیا تھا۔



راہداری کے سرے پہنچتے ہی کسی نے کہا۔ ”روم نمبر گیارہ، مسٹر اوشیدا!“ وہ بائیں جانب مر گیا۔ اور اسی راہداری کے تیسرے دروازے پہنچ کر رک گیا۔ ہلکی سی دستک دی۔

”پلیز..... کم ان.....“ اندر سے ایک نسوانی آواز آئی۔

اوشیدا دروازہ کھول کر اندر داخل ہوا۔ سامنے بڑی سی میز پر ایک سیاہ فام آدمی چلت پڑا ہوا تھا اور اس کے قریب ایک سیاہ فام عورت بھی کھڑی تھی۔

”مسٹر اوشیدا۔“ اس نے سیاہ فام مرد کی طرف اشارہ کر کے کہا۔ ”اس کا خون ٹیکت کر کے بتاؤ کہ اسے آرسی تھری کتنی مقدار میں دیا جا سکتا ہے؟“

اوشیدا نے سر کو جنبش دی اور بائیں طرف والی میز پر رکھے ہوئے آلات کی طرف متوجہ ہو گیا۔ لیکن پھر آلات کی جانب جانے کی بجائے اس میز کی طرف بڑھا جس پر سیاہ فام آدمی لیٹا ہوا تھا۔ اس نے جھک کر اس کا جائزہ لیا۔ اور ہلکیں انٹھا انٹھا کر آنکھیں دیکھیں۔

”کیا یہ کسی نشر آور دوакے زیر اثر ہے؟“ اس نے سیاہ فام عورت سے پوچھا۔ عورت نے سر کو ابتدی جنبش دی۔

”تب تو فوری طور پر میں کچھ نہیں کر سکتا۔“ اوشیدا نے کہا۔

”کیوں نہیں کر سکتے؟“

”جب تک کہ اس کے ستم سے نشے کے اثرات زائل نہ ہو جائیں، ٹنگ کے لیے خون لینا بیکار ہو گا۔“

”تب تو خاصا وقت درکار ہو گا۔“

”یہی بات ہے۔“

”خیراً نظر کیا جائے گا۔“

”لیکن میں ایک گھنٹے سے زیادہ نہیں بھر سکوں گا۔“

”کیا مطلب؟“

”انچارج جانتا ہے۔“ اوشیدا نے لاپرواہی سے کہا۔

عورت نے مڑکر دیوار سے لگے ہوئے سونچ بورڈ کے ایک سونچ پر انگلی رکھ دی۔

دوسرا ہی لمحے میں ایک آواز گونجی۔ ”ہیلو.....!“

”مارک..... میں میڈیلینا ہوں۔“ عورت نے اوپری آواز میں کہا۔

”لیں، مادام!“

”مسٹر اوشیدا کہہ رہے ہیں کہ وہ ایک گھنٹے سے زیادہ نہیں بھر سکتے لیکن اس میں ابھی خاصا وقت صرف ہو گا۔“

”مسٹر اوشیدا ٹھیک کہتے ہیں، مادام! ان کی زیادہ دیر غیر حاضری نا مناسب ہو گی۔“

”آواز آتی۔“

”تو پھر کوئی متبادل انتظام ہونا چاہیئے۔“

”صرف مسٹر اوشیدا ہی آر۔سی۔ تھری کے اسپیشلٹ ہیں۔ اور کوئی یہ کام نہیں کر سکے گا۔“

”مجھے جلدی ہے۔“

”مسٹر اوشیدا کو میرے پاس بیٹھ ج دیجئے۔“

عورت نے اوشیدا کی طرف دیکھا اور وہ سر کو جنبش دے کر کمرے سے نکل آیا۔ اور دائیں جانب مڑکر سیدھا چلتا رہا۔ پھر راہداری کے اختتام پر رک گیا۔

”پلیز..... کم ان، مسٹر اوشیدا!“ راہداری میں آواز گونجی اور وہ ایک کمرے کا دروازہ کھول کر اندر واصل ہوا۔

سامنے ایک قد آور تو ان سفید فام آدمی کھڑا تھا۔ اس نے آگے بڑھ کر اوشیدا سے مصالحت کیا۔

”کیا قصہ ہے، مسٹر مارک؟“ اوشیدا نے پوچھا۔

”اس عورت نے دشوار میں ڈال دیا ہے۔“ مارک آہستہ سے بولا۔

”میں نے اسے پہلے کبھی نہیں دیکھا۔“

”مادام تی تھری بی کی پرنسپل اسٹمنٹ ہے۔ تمہیں رکنا ہی پڑے گا، مسٹر اوشیدا۔“

”سوال ہی نہیں پیدا ہوتا۔ سرکاری لیب میرے چارج میں ہے۔ نامکن ہے کہ رات

بھر خالی پڑی رہے۔ چوکیدار بھی صحیح سے پہلے نہیں ہو گا۔“

”واقعی دشواری آپ پڑی ہے۔“

”یہ کام کل شب کو بھی ہو سکتا ہے۔ اس وقت تک ڈرگ کے اثرات خون سے پوری

طرح زائل ہو چکے ہوں گے۔ آر۔ سی۔ تھری کی مقدار کے لیے خون کی ششنجگ ہنسی

کھیل نہیں ہے۔“

”میں سمجھتا ہوں۔“ وہ سر ہلا کر بولا۔ ”اچھا۔ تم یہیں ٹھہرو۔ میں خود جا کر سے سمجھتا

ہوں وہ کمرے سے نکل کر اس کمرے کی طرف بڑھ گیا، جہاں میڈیلینا تھی۔

”کیا کہہ رہا ہے؟“ میڈیلینا نے اسے دیکھ کر پوچھا۔

”وہ ایک گھنٹے سے زیادہ نہیں رک سکتا، مادام! سرکاری لیب کا انچارج ہے۔ اور

لیب ہی کے ایک حصے میں رہتا بھی ہے۔ چوکیدار کو نشہ اور چائے پلو آتا ہے۔ اگر

اسی وقت واپس نہ گای تو ڈیوٹی پر آنے والوں کو لیب مقفل ملے گی۔“

”تب تو واقعی دشواری ہو گی۔“ میڈیلینا کچھ سوچتی ہوئی بولی۔ ”میں دراصل یہ کام

اپنی موجودگی میں کرانا چاہتی ہوں۔ جانتے ہو، یہ کون ہے؟“

اس نے میز پر بیووش پڑے ہوئے سیاہ فام آدمی کی طرف اشارہ کیا تھا۔

”نہیں، مادام!“

”عمران کا باڈی گارڈ جوزف گلوڈا ہے۔ میں اسے آر۔ سی۔ تھری کا انجکشن دلوانا

چاہتی ہوں۔“

”یہ کام میں خود اپنی نگرانی میں کراستا ہوں۔“

”محوراً یہی کرنا پڑے گا۔ بات صرف آر۔سی۔ تھری ہی تک نہیں رہے گی۔ اس کے بعد اسے روما کیو۔ پی دیا جائے۔“

”یہ انجشن میرے پاس نہیں ہے۔“

”میں فراہم کر دوں گی۔“

”اس کے بارے میں جانتا بھی نہیں ہوں۔ میرے لیے بالکل نیا نام ہے۔“

”آر۔سی۔ تھری تو آدمی کو اپنی شخصیت کے احساس سے عاری کر دیتا ہے۔“

”جی ہاں، میں جانتا ہوں۔“ مارک نے کہا۔

اور وہر انجشن روما کیو۔ پی، اس میں ایک نئی حس پیدا کرے گا۔ شکاری کتوں کی سی حس۔ اس طرح وہ خود ہی اپنے مالک کو ڈھونڈنے کا لے گا۔“

”یعنی اپنی شخصیت کے احساس سے عاری ہو جانے کے بعد شکاری کتابن جائیگا۔“

”صرف کارکردگی کے اعتبار سے۔ کتوں کی طرح بھونک گا نہیں۔ تم اسے کسی کی بھی بو پر لا سکو گے۔“

”میں نہیں سمجھا۔“

”اگر یہاں سے تمھارا کوئی قیدی فرار ہو جائے تو تم اس کا استعمال کیا ہوا بابس اسے سنگھا کر مغروہ کی تلاش میں روانہ کر سکو گے۔ وہ، اسے کسی کھوجی کتے ہی کی طرح ڈھونڈنے کا لے گا۔“

”کمال ہے، اگر میں اس سے اعلم ہوں۔“

”حال ہی کی ایجاد ہے۔“

”آپ مطمئن رہیں۔ میں اپنی نگرانی میں سارے کام کراؤں گا۔“

”لیکن بہت دیر ہو جائے گی۔ خیر تو سنو، جب بھی آر۔سی۔ تھری کا انجشن لگ سکے۔“

اس کے ٹھیک آٹھ گھنٹے بعد روما کیو پی کا انجشن دیا جائے گا۔“

”بہتر.....“

”او بحالت یہو شی ہی اگر اس کام میک اپ بھی کر دیا جائے تو بہتر ہو گا میں نہیں چاہتی  
کہ عمران کی تلاش کے دوران میں اسے بحیثیت جوزف پیچانا جاسکے۔“

”یہ کام تو ابھی شروع کرایا جا سکتا ہے۔“ مارک نے کہا۔ ”پلاسٹک میک اپ کا ماہر  
موجود ہے۔“

”ٹھیک ہے تو اسی سے ابتدأ کرو۔“ میڈیلینا نے کہا۔

”میں ابھی آیا۔“ کہتا ہوا وہ دروازے کی جانب بڑھا ہی تھا کہ عجیب سی آواز پوری  
عمارت میں گونجنے لگی۔ اور وہ اچھل پڑا۔

”کیا بات ہے؟“ میڈیلینا نے اسے گھورتے ہوئے سوال کیا۔

”کوئی غلط طریقے سے عمارت میں داخل ہوا ہے۔“ مارک نے کہا اور تیزی سے  
باکسیں جانب والے سوچ بورڈ کی طرف بڑھا۔ میڈیلینا کی نظر اسی پر تھی۔ مارک نے  
سوچ بورڈ پر ایک سوچ آن کیا۔ اور اسی کے قریب دیوار پر ایک اسکرین روشن ہو  
گئی۔ اسکرین پر کسی عمارت کا پلان نظر آ رہا تھا۔ میڈیلینا بھی مارک کے قریب ہی  
اکھڑی ہوئی۔

عمارت میں گونجنے والا شوراب بختم چکا تھا۔

”یہ دیکھئے۔“ مارک نے اسکرین کی طرف اشارہ کیا۔ ایک نخفا ساتاریک نقطہ  
اسکرین پر پاؤ ہستہ آہستہ حرکت کر رہا تھا۔

”کون ہو سکتا ہے؟“

”ابھی پکڑ جائے گا۔ وہ چھت پر ہے۔“ مارک نے کہا۔

”تم خود دیکھو، اس کے علاوہ اور کوئی نہ ہو گا۔“

”آپ غالباً عمران کی بات کر رہی ہیں..... لیکن یہاں کئی بار ایسا ہو چکا ہے۔ اس  
دیرانے میں تنہا عمارت دیکھ کر بہترے آپے سے باہر ہو جاتے ہیں۔ دیواروں پر

گمندیں ڈال کر چھت پر چڑھتے ہیں اور پکڑے جاتے ہیں۔ وہ دیکھتے..... ہماری سیکیوریٹی کے لوگ بھی حرکت میں آگئے ہیں۔“

اسکرین پر کچھ اور بھی متحرک نقطے نظر آنے لگے تھے لیکن وہ پلے نقطے سے بہت فاصلے پر تھے۔

میڈیلینا کی نگاہ اسکرین پر جمی ہوئی تھی۔ پلان میں پہلے سے داخل ہونے والا نقطہ بہت ہی نپے تلے انداز میں حرکت کر رہا تھا۔ اور دوسرا نقطوں سے اس کا فاصلہ کم ہونے کی وجہے بڑھتا ہی جا رہا تھا۔

یہ عمران کے علاوہ اور کوئی نہیں ہو سکتا۔“ دفعہ اس نے کہا اور دروازے کی طرف بڑھتی ہوئی بولی، ”مجھے دیکھنے دو،“

”خہبیرے، مادام!“ وہ زور سے چیخا۔ ”شاید اس نے پلان کیسرہ تباہ کر دیا۔“ میڈیلینا نے مژکردی کیا۔ اسکرین تاریک ہو چکی تھی۔ وہ پھر پٹ آئی اور مارک سے بولی۔ ”میں ہبھرو۔ باکل ایسے بن جاؤ جیسے اس کی موجودگی سے لاعلم ہو۔“

”لیکن سیکیوریٹی گارڈز اس کے پیچھے ہیں۔“

”اگر وہ اس وقت بھی ہاتھ نہ آیا تو میں نہیں کہہ سکتی کہ کیا ہو گا۔“

”اگر یہ عمران ہی ہے تو بچ کر نہیں جائے گا۔ آپ مصمم رہئے۔“ مارک بولا۔

”کیا یہ ہماری کوئی نجی عمارت ہے؟“ تھریسا نے طنز یہ لمحے میں پوچھا۔

”نہیں، مادام! سرکاری ہے اور یہاں ایک پروجیکٹ ہماری نگرانی میں چل رہا ہے۔“

”تو پھر کسی غلط نہیں میں نہ رہنا۔ عمران نے اس عمارت میں داخل ہونے سے قبل اس کا پلان حاصل کر لیا ہو گا۔ پلان کیسرے کانا کارہ ہو جانا بھی اسی بات پر دالت کرتا ہے۔ ورنہ کسی معمولی چور کو کیا معلوم کہ پلان کیسرہ کہاں پوشیدہ ہے؟“

”خدا کی پناہ! یہاں تک میرا ذہن پہنچاہی نہیں تھا۔“

”وہ سیکیوریٹی گارڈز کے ہاتھ نہیں آئے گا۔“ میڈیلینا نے کہا۔ کچھ سوچتی رہی پھر

بولي ”يہاں کی روشنی بجھاؤ اور یہیں تھہر کر اس کا انتظار کرو۔“

”لیکن کیا ضروری ہے کہ وہ اسی کمرے میں آئے؟“

”وہ اس کی تلاش میں یہاں آیا ہے۔“ میڈیلینا بیہوش جوزف کی طرف ہاتھ اٹھا کر بولی۔ ”اور اب میں یہ سوچنے پر مجبور ہوں کہ اس نے جوزف کی نقل و حرکت پر نظر رکھی تھی۔ وہ یہے تم بے فکر ہو۔ یہ شخص بھی یہاں کے ریکارڈ کے مطابق مر چکا ہے۔“

”میں نہیں سمجھا۔“

”عمران کے ساتھ ہی یہ بھی غرق ہوا تھا۔“

”تب تو مجھے جواب دی کا خدش نہیں ہونا چاہیے۔“

”اویشد اکو یہاں سے نکال آؤ۔“ میڈیلینا نے کہا۔

”بہت بہتر۔“ مارک نے کہا اور کمرے سے باہر آگیا۔ اس دوران میں خود میڈیلینا نے کمرے میں اندر ہمراکر دیا تھا۔ مارک تیزی سے چلتا ہوا اس کمرے میں پہنچا، جہاں اویشد اکو چھوڑ گیا تھا۔

”تم فوراً چلے جاؤ۔“ مارک نے اس سے کہا۔

اویشد اٹھ کھڑا ہوا لیکن مارک کے چہرے نظر آنے والی سر اسی مگری اس سے پوچیدہ نہ رہ سکی۔

”کیا بات ہے، مسٹر مارک! تم کچھ پریشان نظر آرہے ہو؟“

”کوئی خاص بات نہیں۔ اوپر کا کوئی موجود ہو تو یہی کیفیت ہوتی ہے۔ بس تم نکل جاؤ۔ کل شب کو دیکھا جائے گا۔“

اویشد اکمرے سے نکل گیا۔ اور مارک کھڑا سوچتا رہا کہ اب اسے کیا کرنا چاہیے۔ وہ یہاں کے پروجیکٹ میں مشیر کی حیثیت رکھتا تھا۔ بظاہر مغربی جمنی کافر ستادہ اور بباطن زیرولینڈ کا ایجنسٹ بھی تھا۔ لیکن ابھی تک اسے کوئی ایسا واقعہ پیش نہیں آیا تھا، جس کی بنا پر اس کی دونوں حیثیتیں آپس میں متصادم ہوتیں۔ عمران کے سلسلے میں

اسے عملی حصہ نہیں لیتا پڑا تھا۔ محض اس سے ہوشیار رہنے کے لیے اس کی تصویر اس تک بھی پہنچا دی گئی تھی۔ اور اب اس عورت میڈیلینا کی وجہ سے بھی خوجہ خواہ ملوث ہو گیا تھا۔

دفعتہ کسی نے دروازے پر دستک دی اور وہ اچھل پڑا۔ باہر سے آواز آئی۔ ”میں، اوشیدا ہوں۔ مسٹر مارک!“

وہ دانت پیس کر رہا گیا۔ پھر آگے بڑھ کر دروازہ کھولتے ہوئے پوچھا۔ ”تم ابھی تک یہیں ہو؟“

”اوہ، دیکھو! نائیگر کو کیا ہوا ہے؟ جب میں آیا تھا، تب تو ٹھیک تھا۔ حسب معمول میر استقبال کیا تھا۔“ اوشیدا اگھر ایسے ہوئے انداز میں بولا۔  
”کیا ہوا، نائیگر کو؟“

”لان پر بے حس و حرکت پڑا ہوا ہے۔“

”اوہ..... نہیں، کہاں؟“ مارک نے کہا اور مضطربانہ انداز میں کمرے سے نکل آیا۔ اوشیدا اسے باہر لایا تھا۔ لان پر ایک جگہ وہی کتاب پڑا ہوا نظر آیا، جس نے اوشیدا کی آمد پر اس کے قدموں میں لوٹیں لگائی تھیں۔

”کیا یہ مر گیا ہے؟“ مارک بے ساختہ اس پر جھلتا ہوا بولا۔

”نہیں، میرا خیال ہے کہ..... اوہ..... کہیں کسی نے اسے بے ہوش کر دیا۔“  
اوشیدا چوکنا ہو کر بولا۔

”جاو۔۔۔ تم چلے جاؤ۔“ مارک جھلا کر بولا۔

”تم..... میں جا رہا ہوں۔“ اوشیدا نے کہا اور تیری سے ساحل کی طرف چل پڑا۔  
مارک، کتنے کو گود میں اٹھانے کی کوشش کر رہا تھا۔ اچانک اس نے نامی گن کی تڑاہست سنی۔۔۔ اور اچھل پڑا۔ پھر کتنے کو وہیں چھوڑ دینا پڑا تھا۔ نامی گن کی فارنگ کی آواز عورت سے آئی تھی۔ تو پھر کیا یہ عظمندی ہوتی کہ وہ دوبارہ عمارت مہی میں

داخل ہونے کی کوشش کرتا۔ اس نے عمارت کی طرف دیکھا اور سنائے میں آگیا۔ پوری عمارت تاریک نظر آ رہی تھی۔ شاید میں سوچ آف کر دیا گیا تھا۔ کیا سکیوریٹی گارڈز نے یہ قدم اٹھایا ہو گا؟ سوال نہیں نہیں پیدا ہوتا۔ اندھیرے میں وہ چور کو کس طرح پکڑیں گے؟ ایک بار پھر نامی گن کا برست ما را گیا اور اس نے یہی مناسب سمجھا کہ سینے کے بل لیٹ کر ساحل کی طرف ریگنا شروع کر دے۔

چھوڑی ہی دور چلا ہو گا کہ کوئی مخالف سمت سے آتا کھانی دیا۔ اس کا ہاتھ کوٹ کی اندر ورنی جیب میں چلا گیا، جس میں اعشاریہ دوپانچ کا پستول موجود تھا لیکن قبل اس کے کا پستول نکالتا۔ اس دھندے سمائے نے آہستہ سے اس کا نام لے کر آواز دی۔ ”اوہ..... اوشیدا!“ وہ طویل سانس لے کر رہ گیا۔ پھر تیزی سے اٹھا تھا، ”تم پھر واپس آگئے،“ وہ اس کے علاوہ اور کچھ نہ کہہ سکا۔

”میڈیلینا کشتی پر موجود ہے۔“ اوشیدا نے کہا، اور حصیں بلا رہی ہے۔“

”تنہا ہے؟“ مارک نے پوچھا۔

”ہاں، تنہا ہی ہے۔ جلد کرو۔“

وہ بہت تیزی سے حال پر آئے تھے اور کشتی پر چڑھ گئے تھے۔ مارک نے میڈیلینا کی آواز سنی۔ وہ اس کا نام لے کر خیریت دریافت کر رہی تھی۔

”میں ٹھیک ہوں، ما دام! لیکن نائیگر شاید اب مرہی جائے۔“

”نکل چلو۔ فی الحال، یہاں تمہاری موجودگی مناسب نہ ہو گی۔“

”پتا نہیں، وہاں کیا ہو رہا ہے؟“ مارک بولا۔ ”میں نے دوبارٹومی گن کی فائرنگ سنی تھی۔“

میڈیلینا کچھ نہ بولی۔ موڑ بوٹ حرکت میں آگئی تھی۔ اوشیدا کو ٹھیک اس جگہ اتنا را گیا، جہاں موڑ سائیکل چھوڑ کر اس نے موڑ بوٹ کا سفر اختیار کیا تھا۔

”نکل کا کیا پروگرام ہے؟“ میڈیلینا نے کہا۔ ”تا اطلاع ثانی تم وہیں ٹھہر و گے،

جہاں تمہارا قیام ہے۔“

اویسیدا نے سر کو جنبش دی اور موڑ سائکل کی طرف بڑھ گیا۔ کشتی پر اسی جانب موڑ دی گئی، جدھر سے آئی تھی۔

”اب مجھے کیا کرنا ہو گا؟ مادام؟“ مارک نے میڈیبلینا سے پوچھا۔

”فی الحال، تم میرے ساتھ چلو گے۔“

مارک خاموش ہو گیا۔



عمران کو یقین تھا کہ اب تھریسا، جوزف پر ہاتھ ڈالنے کی کوشش کرے گی۔ اس لیے وہ اس کی طرف سے غافل نہیں رہا تھا لیکن اس کے باوجود بھی تھریسا پر قابو لینے کی کوئی گھات سمجھ میں نہیں آئی تھی وہ میڈیلینا ہی کے روپ میں اس مہم پر نکلی تھی اور یہی چیز عمران کو محتاط رہنے پر مجبور کرتی رہی تھی۔ آخر اس روپ میں کیوں جو عمران کا جانا پہچانا تھا۔

بہر حال، مختلف مراحل سے گزرتا ہوا وہ اس عمارت تک جا پہنچا تھا۔ جہاں جوزف کو بے ہوش کر کے لے جایا گیا تھا..... عمارت کے پلان سے واقفیت حاصل کرنے کے بعد اس نے تنہا ہی وہاں جا گھنسے کا پروگرام بنایا تھا۔ لیکن اسے اس کا علم نہیں تھا کہ رکھاوائی کے کسی کتے سے بھی سابقہ پڑے گا۔ بہر حال، اس کے سلسلی میں ڈارٹ گن کام آئی تھی۔ جیسے ہی اس نے اس پر چھلانگ لگائی تھی، نشہ اور ڈارٹ کا شکار ہو گیا تھا۔

عمران یہ بھی جانتا تھا کہ جیسے ہی چھت پر پہنچ گا خطرے کے الارم کی آواز عمارت میں گونجنے لگے گی اور یہی نہیں بلکہ چھت پر نصب شدہ پلان کی مرہ نیچے والوں کو اس کی نقل و حرکت سے بھی آگاہ کرتا رہے گا۔ لہذا اور پہنچ کر اس نے جلد از جلد پلان کیمرے کو ناکارہ کر دینے کی کوشش کی تھی۔

اس مرحلے سے بھی گزر جانے کے بعد اس نے سیکوریٹی گارڈز کی طرف توجہ دی تھی۔ وہ ان سے تصادم نہیں چاہتا تھا کیونکہ وہ اپنے ہی تھے۔ ان کے فرشتوں کو بھی علم نہ ہو گا۔ کہ خود انہی کے درمیان کس قسم کے مجرم پوشیدہ ہیں۔

بہر حال، انہیں بھی بڑی تدبیروں سے ڈارٹ گن کا نشانہ بننا کر بیہوش کیا تھا۔ ایک کو تو دوڑ کر سنہجانا بھی پڑا تھا۔ بس پھر جہاں تھا، وہیں رک گیا۔ تھوڑی دیر بعد اسی جگہ فرش پر زور زور سے پاؤں مار کر ایک طرف ہٹ گیا۔ موقع تھی کہ اس کا لوئی رعمل

ضرور ظاہر ہو گا۔ لیکن کہیں سے ہلکی سی آواز بھی نہ آئی۔

پھر اس نے جیب سے پسل نارجی نکالی تھی اور روشنی کی ایک باریک سی لکیر کے سہارے راستے کا تعین کر کے آگے بڑھنے لگا تھا۔ اسی طرح اس نے پوری عمارت چھان ماری تھی۔ لیکن جوزف کے علاوہ اور کوئی ہاتھ نہیں آیا تھا وہ بھی بے ہوش پڑا ہوا تھا۔

پھر اس ڈھائی من کی لاش کو لندھے پر لا دکر کئی فرلانگ پیداال چلنا پڑا تھا۔ اور عمران کی آنکھوں میں ستارے رقص کرنے لگے تھے۔

اور اب جوزف ایک آرام کری پر پڑا چھٹ کو اس طرح لگے جا رہا تھا جیسے ابھی ابھی چھٹ سے ٹپکا ہو۔ سامنے عمران کھڑا اسے گھوڑے جا رہا تھا۔

آخر جوزف بھرا تھی آواز میں بولا۔ ”کچھ سمجھ میں نہیں آتا، باس!“

”کیا ابھی تیرا یہی دل چاہتا ہے کہ مجھے چھوڑ کر کہیں اور چلا جائے؟“ عمران نے ڈپٹ کر پوچھا۔

”نہیں، باس! پیدا کرنے والے کی قسم! اب ایسا کوئی خیال دل میں نہیں ہے۔ میری سمجھ میں نہیں آتا کہ مجھے کیا ہو گیا تھا؟“ وہ دونوں ہاتھ پھیلایا کر بولا۔

”تو پھر وہ اسی نجاشن کا اثر تھا۔“

”لیکن اب میری سمجھ میں نہیں آتا کہ میں کیا کروں؟“

”ہومیو پتھی۔“ عمران ہاتھا ٹھا کر بولا۔

”نہیں، باس! اس سے تنفر ہو جانے کے لیے میں کوئی دو انہیں کھاؤں گا۔ بس مجھے یوں ہی مرنے دو۔“

”بیوقوفی کی باتیں مت کرو۔“

اتنے میں کسی نے دروازے پر دستک دی اور عمران چونک پڑا۔ کیلی گراہم کے علاوہ اور کوئی اس قیامگاہ سے واقف نہیں تھا۔

دروازے کی طرف بڑھتے ہوئے اس نے بغلی ہولٹر پر ہاتھ رکھ لیا تھا۔ آج کل اس ہولٹر میں ریوالور کے بجائے ڈارٹ گن رہتی تھی۔ پتا نہیں کب اپنے ہی آدمیوں سے مدد بھیڑ ہو جائے..... اور اسے ان پر پر بھگلی گولی ہی چلانی پڑے۔ الہمنڈا ڈارٹ گن ہی مناسب تھی۔

”کون ہے؟“ اس نے دروازے کے پاس پہنچ کر اونچی آواز میں پوچھا۔

”کیلی.....!“ باہر سے آواز آئی۔

عمران نے دروازہ کھول دیا لیکن دوسرا ہی لمحے میں وہ بغلی ہولٹر سے ڈارٹ گن بھی نکال چکا تھا۔ اور یہ اس لیے ہوا تھا کہ اسے کیلی گراہم کے پیچھے دو افراد اور بھی نظر آئے تھے۔ ان میں سے ایک نے کیلی کی کمر سے ریوالور کی نال لگا رکھی تھی۔ دوسرا اس کے پیچھے تھا۔

عمران نے پہلے اسی کونٹا نہ بنایا..... اور وہ جیب میں ہاتھ ڈالتے ڈالتے ڈھیر ہو گیا۔ لیکن دوسرا آدمی، جس نے کیلی کی کمر سے ریوالور کا رکھا تھا۔ غرابا۔ ”میں اسے ختم کر دوں گا اور نہ پستول زمین پر ڈال دو۔“

کیلی نے بڑی بے بسی سے عمران کی طرف دیکھا تھا۔ عمران ڈارٹ گن فرش پر ڈال کر پیچھے ہٹ گیا۔

نووارد کیلی سمیت اندر داخل ہو کر بولا۔ ”اگر میرا سماں تھی مر گیا تو اچھا نہیں ہو گا۔“ عمران کچھ نہ بولا۔ نووارد اچانک کیلی کے پاس سے ہٹ کر ریوالور کا رخ عمران کی طرف کرتا ہوا بولا۔ ”اے بھی اندر اٹھا لاؤ۔“

”بہت اچھا، جناب!“ عمران نے بڑے ادب سے کہا۔ اسے اندازہ ہو گیا تھا کہ وہ دونوں کس ملک سے تعلق رکھتے ہیں۔

وہ بہر آمدے میں آیا اور جھک کر بیہوش آدمی کو اٹھانے لگا۔ اس کی پشت دوسرا آدمی کی طرف تھی الہمنڈا اسے اٹھانے سے پہلے اس کا ہاتھ اس کے بغلی ہولٹر میں رینگ

گیا۔

”دھمہر واسیدھے کھڑے ہو جاؤ۔“ دفعۃ عقب سے دوسرے آدمی کی آواز آئی۔ شاید اس دوران میں اسے بھی اپنے بیہوش ساتھی کا بغلی ہو شریا و آگیا تھا لیکن اب دیر ہو چکی تھی عمران اجھتے اٹھنے لڑ کھڑا یا۔ اس طرح زاویہ بدل کر ایک دم مژا اور اس کے رویا لور والے ہاتھ پر فائز کر دیا۔

پانسہ پلٹ چکا تھا۔ کیلی نے جھپٹ کر اس کے ہاتھ سے گرے ہوئے رویا لور پر قبضہ کر لیا۔ اور وہ تو اپنا بایاں ہاتھ پکڑے جھومتا رہ گیا تھا۔

اسی عالم میں عمران اسے کمرے میں دھکیل لے گیا۔ اوہر فائز کی آواز سن کر جوزف بھی دوڑ پڑا تھا۔

”اے اندر اٹھالا تو۔“ عمران نے برآمدے میں پڑے ہوئے آدمی کی طرف اشارہ کیا۔ جوزف نے بڑی پھرتی سے تعمیل کی تھی۔ بالکل نہیں معلوم ہوتا تھا کہ ذرا دیر پہلے مردوں کی طرح پڑا رہا ہو گا۔

وہ، اسے ہاتھوں پر اٹھا لایا اور ایک طرف فرش پر ڈال دیا۔ زخمی آدمی اب بھی ہاتھ دبائے کر رہے جا رہا تھا۔

عمران نے دروازہ بند کر دیا اور ڈارٹ گن فرش سے اٹھا کر بغلی ہو شر میں رکھتا ہوا بولا۔ ”کیلی! میں نے تمھیں باہر نکلنے سے بار رکھنے کی کوشش کی تھی۔“  
”باہر نکلے بغیر کام بھی تو یہ چلتا۔“  
”یہ لوگ کہاں سے ٹکرانے تھے؟“

”میں نہیں جانتی کہ کب سے اور کہاں سے میرا تعاقب شروع کیا تھا۔ ظاہر تو یہیں آکر ہوئے تھے اور مجھے مجبور کیا تھا کہ میں دروازے پر دستک دوں۔“

”کیا خیال ہے، یہ لوگ کون ہو سکتے ہیں؟“  
”معلوم کرو۔“

”کس سے معلوم کروں؟ میرا خیال ہے کہ وہ سرا بھی بیہوش ہونے والا ہے۔“

”خون ضائع ہو رہا ہے۔“

”بتت..... تم..... لوگ پچھتا و گے۔“ رنجی آدمی کہتا ہوا بیہوش ہو گیا۔

”اس کا زخم دیکھو۔“ عمران نے کیلی سے کہا۔ ”میرا خیال ہے کہ گولی کحال پھاڑتی ہوئی گزر گئی ہے۔“

”تم نے واقعی بمال کر دیا۔“

”جان بچانے کے لیے ہر زاویے پر نظر رکھنی پڑتی ہے۔“

”اوہ خود صرف ڈارٹ گن لیے پھرتے ہو۔“

”جب تک خود میری جان پر نہ بن جائے۔ کسی زندگی کو ختم کر دینے سے احتراز کرتا ہوں۔“

”تم حمارا فلسفہ بھی عجیب ہے۔“

”میں نے کہا تھا، ذرا اس کا زخم دیکھ لو۔“

”ہاں دیکھتی ہوں۔“

عمران نے جوزف سے کہا۔ ”تم کب تک کھڑے رہو گے۔ جاؤ، اپنی آرام کرسی پر



”میں اب ٹھیک ہوں، بس!“  
کیلی، فرست ایڈ باکس کے لیے وسرے کمرے میں چلی گئی تھی۔ جوزف اس کے  
قریب آ کر آہستہ سے بولا۔ ”کیا تم اس عورت پر اعتماد کرتے ہو، بس؟“

”تجھے یعنی کیوں سوچھی؟“  
”بس، میں یونہی پوچھ رہا ہوں، بس! تا کہ اسی مناسبت سے اپنارو یہ رکھوں۔“

”فی الحال، میں فیصلہ نہیں کر سکا ہوں کہ اس پر اعتماد کیا جائے یا نہیں۔“  
”ٹھیک ہے۔ میں یہی معلوم کرنا چاہتا تھا۔“

”میں دیکھ رہا ہوں کہ تم پہلے سے زیادہ غلمند ہو گئے ہو۔“

”پتا نہیں۔ کیا بات ہے، بس! مجھے کچھ ایسا محسوس ہوتا ہے جیسے میری آنکھوں کے  
سامنے سے کسی قسم کا پردہ ہٹ گیا ہو... اور جیسے وہ دن رات ہی نہ ہوں۔“

”ایک ذرا سادہ کھاؤ جھیل لے جائے تو بس بیڑا پار ہے۔“

”کوشش تو کر رہا ہوں، بس!“

”بس جاؤ، آرام کرو۔“

”یہ کون لوگ ہیں۔ بس؟“

”مجھے تو رہمنوف کے آدمی لگتے ہیں۔“

”تو پھر وسرے بھی گھات ہی میں ہوں گے، اگر وہ اس عورت کو پہچانتے ہیں۔“

”ویکھا جائے گا۔“

انتہے میں کیلی واپس آگئی۔ رخم دیکھ کر پہلے ہی یہ رائے ظاہر کر چکی تھی کہ وہ مندوش  
نہیں ہے۔ خون روکنے کی تدبیروں کی ضرورت پیش نہیں آئی تھی۔ کیوں کہ خون  
جمنے لگا تھا۔

ہاتھ کی ڈرینیگ کے بعد ان دونوں کو ہوش میں لانے کی تدبیریں کی جانے لگیں

تحصیل۔

حصوڑی دیر بعد اسے ہوش آگیا، جسے عمران ڈارٹ گن کا نشانہ بنایا تھا۔

جوزف ریوالور کا رخ اس کی جانب کیے مسلسل اسے خونخوار نظروں سے گھورے جا رہا تھا۔

”مم.....میں کہاں ہوں؟.....تم لوگ کون ہو؟“ اس نے بھرائی ہوئی آواز میں سوال کیا۔

”کیا تم اسے نہیں پہچانتے؟“ عمران نے کیلی کی طرف اشارہ کر کے پوچھا۔  
”نہیں.....“

”حالانکہ اسی کا تعاقب کرتے ہوئے تم دونوں یہاں آئے تھے اور اسے مجبور کیا تھا  
کہ دروازے پر دستک دے۔“

”کیا تم ہم لوگوں کے خلاف کوئی کیس بنانا چاہتے ہو؟“ اس نے ناخونگوار لمحے میں پوچھا۔

”نہیں تحصیل تھا رے گھر تک پہنچانا چاہتے ہیں۔“

”ہم دونوں سڑک پر چلے جا رہے تھے، کسی نے زبردستی ہمیں یہاں پہنچا دیا۔“

”تم کسی عدالت کو جوابدی نہیں کر رہے۔ اگر زبردستی لائے گئے ہو تو یہاں فتن بھی  
کیے جاسکتے ہو۔“

”اوہ..... تو یہ بات ہے۔“

”ہاں، یہی بات ہے۔“

”میرے ساتھی کے ہاتھ پر پٹی کیسی بندھی ہوئی ہے۔“

”وہ رخصم بھی ہو گیا تھا لیکن کوئی ایسی تشویش کی بات نہیں ہے۔ وہ بھی ہوش میں  
آجائے گا۔“

”تم کون ہو؟“

”تمہاری وانست میں مجھے کون ہونا چاہیے۔“

”اس سیاہ فام کی موجودگی میں تم عمران ہی ہو سکتے ہو۔“

”تمہارا خیال غلط نہیں ہے۔“

”کیا تم اس عورت کو دوست سمجھتے ہو؟“

”تاوقیتیہ اس کی کوئی دشمنی ثابت نہ ہو جائے، دوست ہی سمجھوں گا۔“ عمران نے کیلی کی طرف دیکھتے ہوئے کہا۔ لیکن کیلی کی آنکھوں میں کسی قسم کی تبدیلی محسوس کیے بغیر نہ رہ سکا۔

”فضول باتوں میں وقت ضائع کرنے سے کیا فائدہ؟“ کیلی نے جلدی سے کہا۔

اس کی آواز سے بھی اندراب ظاہر ہو رہا تھا۔

”یا بھی ابھی تمہارے خلاف سازش کر کے آئی ہے۔“ غیر ملکی اجنبی نے کہا۔

”تم یہ ساری بکواس سن رہے ہو۔“ کیلی بگڑ کر بولی۔

”سن لینے میں کیا حرج ہے۔“

”میں ثابت کر سکتا ہوں۔“

اس سے پہلے تم اپنا تعارف کراو تو بہتر ہے۔“ عمران نے کہا۔

”میں انٹیونیوک ہوں اور وہ.....“ اس نے اپنے بیہوش ساتھی کی طرف اشارہ کر کے کہا۔ ”سر جی پیڑرو وچ ہے۔“

”رومونوف کے آدمی ہو؟“

”مجھے یقین تھا کہ تم نے اندازہ لگایا ہوگا۔ ہم حقیقتاً تمہاری نگرانی تمہارے تحفظ کے لیے کرنا چاہتے تھے۔“

”اچھا..... اچھا.....“ عمران سر ہلا کر بولا۔ ”مجھے علم نہیں تھا۔“

”یقین کرو۔ اس میں ذرہ برابر جھوٹ نہیں ہے۔“

”تم کہتے ہو تو یقین کرلوں گا۔ چاہئے پیو گے یا کافی؟“

”تم آخر کیا کر رہے ہو؟“ کیلی پھر جھنگھلا کر بولی۔

”میں خود بھی نہیں سمجھ سکتا کہ کیا کر رہا ہوں۔“

”وقت ضائع کر رہے ہو۔“

”پھر تم ہی کوئی معقول مشورہ دو۔“

”انہیں لٹکانے لگا کر یہیں چھوڑ چلو۔“

”لیکن چلیں کہاں؟“

”میں سب کچھ طے کر آتی ہوں۔ کام تمہاری مرضی کے مطابق ہی ہو گا۔ بے فکر رہو۔“

”انیونوک نے قہقہہ لگایا۔

”کیا یہ خوشی کی بات ہے؟“ عمران نے اس سے پوچھا۔

”تمھیں زبردست دھوکا دیا جا رہا ہے۔“

”اس سے شوٹ کر دو۔“ کیلی نے جوزف سے کہا۔

”باس کے حکم پر شوٹ بھی کر سکتا ہوں۔“

”اچھی بات ہے تو پھر میں جا رہی ہوں۔“

”نہیں، مستی اباس کی مرضی کے بغیر یہاں کچھ نہیں ہو سکتا۔“

”کیا مطلب؟“

”یہ ٹھیک کہہ رہا ہے۔“ عمران سر دلچسپی میں کہا۔ ”تم ابھی نہیں جا سکتیں۔“

”کیوں نہیں جا سکتی؟“

”مسٹر انیونوک کو اپنی بات پوری کر لینے دو۔“

”وہ جو کچھ کہے گا۔ سرے سے بکواس ہو گی۔“

”بکواس ہی ہی کم از کم اس سے نیت کا اندازہ تو ہو ہی سکے گا۔“ عمران نے کہا۔

”ہاں، تو مسٹر انیونوک! تم کیا کہہ رہے ہو؟“

”نالبائتم نے دونوں طاقتوں کی مشترکہ کافرنس کی بات کی تھی۔“

”صرف دونوں طاقتوں کی نہیں بلکہ اس میں برطانیہ، فرانس اور مغربی جمنی کی بھی شمولیت ضروری سمجھتا ہوں۔“

”بہرحال، یا اپنے آدمیوں سے مشورہ کر کے آئی ہے۔ انہوں نے کہا ہے کہ یہ تم سے متفق ہو جائے۔“

”سب بکواس ہے۔ میں نے کسی سے مشورہ نہیں کیا۔ یہاں کسی سے بھی میرا رابطہ نہیں ہے۔

”اس سے بڑا جھوٹ، اس صدی میں دوسرا نہ بولا گیا ہو گا۔“

”اتنی بڑی بات۔“ عمران مسکرا کر بولا۔

”یقین کرو، مسٹر عمران! یا اپنے سفارت خانے میں گئی تھی اور وہیں یہ مشورے ہونے تھے۔ مقصد یہ ہے کہ یہ تھیں اپنے ساتھ مغربی جمنی لے جائے اور پھر وہاں سے تمہارا غواہ عمل میں آئے۔“

”میں کہتی ہوں کہ یہ بکواس ہے۔“

”خیر..... خیر..... یا یہی کوئی خاص بات نہیں ہے۔“ عمران نے کہا۔

”تو گویا تھیں اس کی باتوں پر یقین آگیا ہے؟“

”فی الحال، اس معاملے میں اظہار خیال کی ضرورت نہیں محسوس کرتا۔ تم میرے ساتھ آؤ۔“

عمران نے اسے دوسرے کمرے میں چلنے کا اشارہ کیا تھا۔ وہ اس طرف بڑھ گئی اور

عمران، جوزف کو چوکس رہنے کی ہدایت کر کے اس کے پیچھے چل پڑا۔

دوسرے کمرے میں پہنچ کر وہ اس کی طرف مڑی اور عجیب سی نظروں سے دیکھنے لگی۔

”اگر یہ ساری باتیں نہ ہوتیں، تب بھی تم تم سے ایک سوال ضرور کرتا۔“ عمران مسکرا کر بولا۔

”وہ سوال تم کر سکتے ہو۔“

”میں نے تاکید کی تھی کہ میک اپ کے بغیر باہر نہ لکھنا لیکن تم نے پرواہ نہیں کی اور انہیں اپنے ساتھ لگالا ہمیں۔“

”مجھے میک اپ سے الجھن ہوتی ہے۔ میری کھال بہت حساس ہے۔ مختلف قسم کے لوشنوں کو برداشت نہیں کر سکتی..... اور وہ پلاسٹک کے لکڑے، خدا کی پناہ!“  
”تمھیں، زیر و لینڈ کے ایجنت بھی پہچانتے ہیں۔“

”یہ بھی درست ہے۔“

”اوہ وہ اینٹو نیوک بھی غلط نہیں کہہ رہا۔“ عمران اس کی آنکھوں میں دیکھتا ہوا مسکرا یا۔

”سنو.....!“ فتحا وہ بگز کر بولی۔ ”اگر تم مجھ پر اعتماد نہیں کر سکتے جا رہی ہوں۔“  
”تمہاری مرضی۔“ عمران نے خشک لبھ میں کہا۔ ”نہ میں نے تمھیں بلا یا تھا اور نہ روک سکتا ہوں۔“

”یاد رکھو۔ بری طرح پچھتا و گے۔“

عمران کچھ نہ بولا اور کیلی نے اس کی آنکھوں میں دیکھتے ہوئے کہا۔ ”تو پھر میں جا رہی ہوں۔“

”ارے، واہ! بر امان گئیں۔“ عمران زور سے نہس پڑا اور پھر آہستہ آہستہ اس کے قریب پہنچ کر اس کے شانے پر ہاتھ رکھ دیا۔ اور وہ بر اسامنہ بنایا کرتے چھپی ہوتی چلی گئی۔ اور پھر اگر عمران نے اسے باہمیں ہاتھ سے سنجدال بھی نہ لیا ہوتا تو وہ فرش پر گری ہوتی۔

اس نے اس کے شانے کی وہ رگ دبائی تھی، جس کی چوٹ حرام مغز کو تیزی سے متاثر کرتی ہے۔ اس نے اسے بستو پر ڈال دیا اور کمرے کے دروازے کو باہر سے مقفل کر کے پھر وہ بیس واپس آگیا، جہاں جوزف ان دونوں کو کور کیے کھڑا تھا۔

”اچھا تو مسٹر اینٹونیوک! اب کیا پروگرام ہے؟“ عمران نے اس سے سوال کیا۔

”ہمارے ساتھ چلو..... ورنہ بے لوگ تمھیں کسی قابل نہ چھوڑیں گے۔“

”تم سمجھنے نہیں۔ میرا مطلب تھا کہ اب اس لاش کا کیا کریں؟“

”کس لاش کا؟“ اینٹونیوک نے چونک کرپوچھا۔

”اسی عورت کی بات کر رہا ہوں۔“

”یعنی کہ..... وہ عورت..... لگ..... کیلی گراہم.....!“

”ہاں! میں نے اس کا گلا گھونٹ کر مار دالا ہے۔“

”یہ کیا..... کیا تم نے؟“ وہ بوکھلا کر اٹھتا ہوا بولا۔

”بیٹھ رہو،“ جوز غرایا اور وہ مشینی طور پر بیٹھ گیا۔ اس کے چہرے پر ہوا بیان اڑنے گئی تھیں۔

”تمھیں اس سے کیا پریشانی ہے؟“ عمران نے اس غور سے دیکھتے ہوئے پوچھا۔“

دوستوں کی دشمنی سے مجھے نپنا آتا ہے۔ دوستوں کے فراؤ کو میں کبھی معاف نہیں کیا کرتا۔“

”دل..... لیکن مار کیوں ڈالا؟“

”میری مرضی..... زندہ رکھ کر کیا کرتا؟“

”بت۔۔۔ تم نے بہت برا کیا۔۔۔ وہ ہمارے کام آتی۔۔۔“

”سوال تو یہ ہے کہ میں اتنے تھارے کام کیوں آنے دیتا؟“

”پتا نہیں، کیسی باتیں کر رہے ہو؟“

”اس میں شک نہیں کہ تم انگریزی نہ بولنے والوں کی طرح انگریزی بول رہے ہو،

لیکن میں اس پر یقین نہیں کر سکتا کہ تم روہنوف کے آدمی ہو۔“

”اب دمری طرح کی باتیں کرنے لگے۔“ وہ عجیب کھیلانے سے انداز میں بولا۔

”میرے دوست! میں سب کچھ تمہارے چہرے پر پڑھ رہا ہوں۔ کیلی کی موت کا

صدماں بھی تک تم پر سایہ کیے ہوئے ہے۔“

”بس خاموش رہو۔ نہ جانے کیسی باتیں کر رہے ہو؟“ وہ ہاتھ پھیلایا کربولا۔

”جوزف..... میں ابھی آیا۔ پوری طرح ہوشیار رہنا۔“ کہتا ہوا عمران پھر اسی کمرے کی طرف چل پڑا، جہاں کیلی کو چھوڑ آیا تھا۔

فرست ایڈ بکس کے ایک خانے سے کسی سیال کی شیشی نکالی اور اسے، ہائپوڈر مک سیرینگ میں کھینچنے لگا۔

سیال کی خاصی مقدار سرخ میں منتقل کر لینے کے بعد کیلی کی طرف متوجہ ہوا، اب بھی بستر پر بے حس و حرکت پڑی ہوئی تھی۔

عمران نے بڑے مغموم انداز میں سر کو جنبش دیتے ہوئے اس سیال کی جھوڑی سی مقدار کیلی کے بازو میں انجلک کر دی اور کمرے کا دروازہ بند کرتا ہوا پھر انہی لوگوں کی طرف چل پڑا۔ اس باراں نے کمرے کا دروازہ باہر سے بولٹ نہیں کیا تھا۔

اینیونیوک نے اتنی دیر میں اپنی حالت پر قابو پایا تھا اور خاصے جارحانہ مود میں معلوم ہوتا تھا۔ عمران کو دیکھتے ہی غصیلے لجھے میں بولا۔ ”یہ ہمارے خلوں کی تو ہیں ہے۔“

”مجبوری ہے، مسٹر اینیونیوک..... یا جو کچھ بھی تمہارا اصل نام ہو.....“

”پتا نہیں، تم کیا سمجھ رہے ہو؟“

”تمہارا ساتھی شاید تم سے بہتر طور پر گفتگو کر سکے؟“ لہذا اب میں اسے ہوش میں لانا چاہتا ہوں۔ ”عمران بائیس ہاتھ میں دلبی ہوئی سرخ اسے دکھاتا ہوا بولا۔ اور وہ صرف ہونوں پر زبان پھیر کر رہ گیا۔

عمران نے بیہوش آدمی کے بائیس بazio میں انجلکشن دیا تھا۔

”آخر تم چاہتے کیا ہو؟“ اینیونیوک نے مضطربانہ انداز میں پوچھا۔

”حقیقت..... تمہاری حقیقت معلوم کرنا چاہتا ہوں۔“

”تم اپنا اور ہمارا وقت ضائع کر رہے ہو۔“

”اور شاید میں نے ہی تمھیں مدعو کیا تھا کہ یہاں آکر میرے ساتھ وہ وقت ضائع کرو۔  
”عمران اس کی طرف بڑھتا ہوا بولا۔

”سُک..... کیا مطب؟“  
”تمھیں بھی انجاشن لینا پڑے گا۔“  
”نہیں ہو سکتا۔“

”دوسری صورت میں کیلی کی طرح مر جانا پڑے گا۔“ عمران نے کہا اور جوزف سے بولا۔ ”قریب آ کر اس کی کمر سے روپا لور لگا دو۔ اگر یہ ذرا سی بھی جدوجہد کرے تو گولی مار دینا۔“

”تُت..... تم پچھتاو گے۔“

”بہت دنوں سے پچھتا رہا ہوں۔ میرے لیے کوئی نئی بات نہیں ہے۔ چلو، خود ہی اپنا بازو کھول دو۔“

جوزف قریب آ گیا تھا۔ اس کے عقب میں پہنچ کر اس نے کھیل ہی ختم کر دیا یعنی پستول کی نال کمر سے لگانے کی بجائے اس کا دستہ خاصی قوت سے اس کی گردن پر رسید کر دیا۔ بلکی سی کراہ کے ساتھ وہ منہ کے بل فرش پر چلا آیا تھا۔

”بہت اچھے۔“ عمران سر ہلا کر بولا۔ ”بہت سمجھدار ہو گیا ہے۔ لیکن انجاشن تو دینا ہی پڑے گا تاکہ کم از کم دو گھنٹے تک اسے بھی ہوش نہ آ سکے۔“  
”بلی والا تو نہیں ہے، باس؟“

”نہیں، اس کا الزام تھریسیا کے سرجا چکا ہے۔ لہذا اب اسے نہیں استعمال کیا جائے گا۔“

”لیکن یہ چکر، میری سمجھ میں نہیں آیا، باس! تم نے تو کہا تھا کہ وہ عورت تمھاری دوست ہے۔“

”ہو سکتا ہے کہ خود اسے دھوکے میں رکھا گیا ہو۔“

”کیا واقعی تم نے اسے مارڈا؟“

”سوال ہی نہیں پیدا ہوتا۔ وہ بھی انہی کی طرح بے ہوش ہے۔ بہر حال، اب جلدی کرو، ہم یہاں سے کہیں اور چل رہے ہیں۔“

بیس منٹ کے اندر ان درود پر ضروری سامان سمیٹ کر اس آئیشن و گین میں جا بیٹھے تھے، جو گیراج میں کھڑی تھی۔ روائی سے قبل عمران نے اس کی نمبر پلائیں بھی تبدیل کی تھیں۔

”تعاقب کا دھیان رکھنا۔“ عمران نے جوزب سے کہا۔ ”ہو سکتا ہے۔ وہ دونوں تنہا نہ رہے ہوں۔“

گاڑی گیراج سے نکل کر سڑک پر آگئی۔ اور جوزف نے کہا۔ ”تم نے ایک فائر بھی تو سن کر ادھر ضرور آیا ہوتا۔“

”تو ٹھیک کہہ رہا ہے۔“

”ایک بات سمجھ میں نہیں آئی۔ تم نے آخر اس عورت کے ساتھ ایسا برتاؤ کیوں کیا؟“  
”وہ دونوں اسی کے ساتھی تھے۔“

”تعجب ہے۔“

”کس بات پر.....؟“

”اگر وہ اس کے ساتھی ہوتے تو وہ تھیں، ان میں سے کسی پر فائز کرنے کا موقع نہ دیتی۔“

”اس سے یہ ظاہر ہوتا ہے کہ وہ نہیں جانتی تھی۔“

”کیا نہیں جانتی تھی؟“

”یہی کہ وہ حقیقتاً نہیں لوگوں سے تعلق رکھتے ہیں، جن سے وہ خود بھی متعلق ہے۔“  
”ہاں، یہ ہو سکتا ہے۔“

”ہونیں سکتا۔ بلکہ یہی ہوا ہے۔ کیلی کو سامنے لا کر انہوں نے دہری چال چلی ہے۔  
اگر کیلی کے بھتھے نہ چڑھوں تو دوسری ٹیم کا اعتماد حاصل کروں اور ضروری نہیں ہے۔  
کہ کیلی دوسری ٹیم سے بھی واقفیت رکھتی ہو۔“

”واقعی، باس! تم بہت چوکنے رہتے ہو..... لیکن اب ہم جا کہاں رہے ہیں؟“

”فکرنا کرو۔ اب تو اسی طرح بسر ہو گی۔“

”لیکن، باس! کب تک؟“

”ارے، تو واقعی حیرت انگیز طور پر آدمی بنتا جا رہا ہے۔ پہلا تو تجھے اس کی پرواہ نہیں  
ہوتی تھی کہ کہاں کھڑا ہے۔“

”باس! خدا کے لیے بار بار یاد نہ دلاؤ۔“

”اچھا..... اچھا..... تو واقعی مجاہدہ کر رہا ہے۔“

جوزف کچھ نہ بولا۔ اس کے چہرے پغم کے بادل چھا گئے تھے۔



کیلی کو ان دونوں سے پہلے ہوش آیا تھا۔ اٹھ کر کمرے سے نکلی اور سیدھی اسی طرف گئی، جہاں وہ دونوں ابھی تک بے ہوش پڑے تھے۔ پھر وہ پوری عمارت میں چکراتی پھری تھی۔ ذرا ہی سی دیر میں بات سمجھ میں آگئی تھی۔ عمران اسے چھوڑ کر چلا گیا تھا۔ وہ پھر اسی کمرے میں آئی، جہاں وہ دونوں بیہوش تھے۔

کیلی کی آنکھوں میں الجھن کے آثار تھے۔ سمجھ میں نہیں آ رہا تھا کہ یہ کیا ہو گیا۔ اس نے تو بڑے خالص سے عمران کی اسکیم کو عملی جامہ پہنانے کی کوشش کی تھی۔ یعنی اس تگ و دو دن میں تھی کہ اس کے تجویز کو وہ ممالک کے نمائندوں کی ایک کافرنس طلب کی جائے۔ اس سلسلے میں اپنے سفارتخانے کے ایک ذمے دار آفیسر سے بھی گفتگو کی تھی اور اس نے کہا تھا کہ تجویز بہت معقول ہے اور شاید اس پر عمل کرنا بھی ممکن ہو۔ اس نے وعدہ کیا تھا کہ وہ اس تجویز کو آگے بڑھانے گا..... لیکن پہنچنے میں، یہ دونوں کون ہیں اور کہاں سے آئیں؟ یقیناً اس سے غلطی سرزد ہوئی ہے۔ میک اپ کے بغیر باہر نہیں نکلا چاہیئے تھے۔ وہ پرتشویش نظر وہ سے دونوں بیہوش آدمیوں کو دیکھتی رہی۔ پھر اچانک کچھ خیال آیا۔ اور اٹھ کر ان کی جامہ تلاشی لینے لگی۔

ان کے شناختی کا رڈ نکالے، جس پر ان کے وہی نام درج تھے، جو انہوں نے عمران کو بتائے تھے..... لیکن نہ جانے کیوں، وہ ان سے مطمئن نہ ہو سکی، کیونکہ خود بھی ایسے بتیرے کھیل، کھیل چکی تھی۔

شناختی کا رڈ ان کی جیبوں میں دوبارہ رکھ دیئے اور ایک کے دابنے پیروں کا جوتا اتارتے لگی۔ اس کے ہاتھ میں بکی سی لرزش پانی جاتی تھی۔ شاید اندر یہ تھا کہ اس کا رواںی کے دوران ہی میں اسے ہوش آجائے گا۔

بہر حال، جوتا اتارتے لینے کے بعد تکے کے استر کے نیچے کچھ ٹوٹنے لگی اور دفعۂ اس کی سانسیں تیز ہو گئیں۔ جوتے کے اندر سے ہاتھ نکالا تو دو انگلیوں کے درمیان پوچھتھیں

کا ایک لفاف تھا، جس میں دوسرا شناختی کارڈ نظر آیا اور یہی اس شخص کا شناختی کا رڑ تھا۔  
کیلی نے جبڑے پہنچ کر ایک طویل سانس لی۔ اس شناختی کا رڑ کے مطابق وہ اسی  
ملک کی ایک خفیہ تنظیم کا رکن تھا۔ جس کے لیے وہ خود کام کر رہی تھی۔

اس نے شناختی کا رڈ کو دو بارہ جوتے کے استر کے نیچے رکھ کر اسے جوتا پہنانا دیا۔  
اب سوچ رہی تھی کہ اسے کیا کرنا چاہیے۔ آخر کار یہی فیصلہ کیا کہ عمران جو کچھ کر  
گیا ہے، اس میں تبدیلی نہ کرنی چاہیے۔ لہذا پھر اسی کمرے میں واپس آئی، جہاں  
کچھ دیر پہلے بے ہوش پڑی رہی تھی۔

ذہن پر بری طرح جھنجھلاہٹ کا حملہ ہوا تھا۔ جتنی گالیاں بھی یاد تھیں، انہیں ان  
لوگوں سے منسوب کرتی رہی۔

پھر عمران کا رو یہ یاد آیا اور وہ حیرت کے سمندروں میں خوٹے لگانے لگی۔ کتنی جلدی  
وہ معاملے کی تک پہنچ گیا تھا۔ شاید اپنی اسی صلاحیت کی بنابر اب تک زندہ ہے۔  
وہ استر پر لیٹ کر سوچنے لگی..... کیا عمران نے بھی ان دونوں کی جامہ تلاشی لی ہوگی؟  
یقیناً ایسا ہی ہوا ہو گا..... ورنہ وہ اسے اس طرح کیوں چھوڑ جاتا؟ کیا اب واسے  
یقین دلائے گی کہ وہ ان سے علم تھی؟ شاید نہیں۔

پھر اب اسے کیا کرنا چاہیے؟ کیا یہ مناسب ہو گا کہ وہ ان دونوں کے ہوش میں آنے  
تک وہیں رکی رہے۔ اس کے ساتھ خود اسی کے محکے نے جس قسم کا فراڈ کیا تھا، اس  
کا جواب اس کے علاوہ اور کیا ہو سکتا تھا کہ وہ بھی اسے ڈیل کر اس کرتی۔

وہ اٹھی اور اپنا اٹھی کیس اٹھا کر ٹیکلیں گے والی میز کے قریب آ کھڑی ہوئی۔ وہ سوچ  
رہی تھی کیوں نہ سفارتخانے کے اس آفیسر کو اس واقعے کے اطلاع دے دی جائے  
جس سے اس کا رابطہ تھا۔ یہی مناسب بھی ہو گا۔ اس نے نمبر ڈائل کیے اور ماڈم تھے  
پیس میں بولی۔ ”مسٹر فرانز پلیز.....!“

فرانز سے جلد ہی رابطہ قائم ہو گیا۔ وہ اسے بتانے لگی کہ کس طرح رومونوف کے دو

آدمیوں نے اس کا تعاقب کیا تھا اور عمران تک جا پہنچے تھے اور عمران نے ان میں سے ایک کو خوبی کر دیا تھا۔“

”اس نے نہ جانے کیوں، میرے ساتھ بھیوہی برتاو کیا، جوان کے ساتھ کیا تھا۔“  
وہ ماڈ تھہ پیس میں منمنائی۔

”قمحارے ساتھ کیا برتاو کیا؟“ وسری طرف سے آواز آئی۔

”نہ صرف ان دونوں کو بے ہوش کیا، بلکہ مجھ پر بھی ڈارٹ گن چلانی اور اپنے سیاہ فام ملازم کو لے کر نہ جانے کہاں چل دیا۔“

”یہ تو بہت براہوا۔ رہمنوف کے آدمی کہاں ہیں؟“

”یہیں پڑے ہوئے ہیں۔ ابھی تک ہوش میں نہیں آئے۔ ذرا ہی دیر پہلے مجھے ہوش آیا ہے اور میں بھی یہاں سے نکل رہی ہوں۔“

”نہیں، تم وہیں ٹھہرو۔“

”سوال ہی نہیں پیدا ہوتا۔ میں ان دونوں کے ہوش میں آنے سے پہلے ہی نکل جانا چاہتی ہوں۔“

”اچھا..... تو سیدھی یہیں آنا۔“

”ظاہر ہے اور کہاں جاؤں گی..... لیکن خدشہ ہے کہ کہیں باہر بھی کچھ لوگ موجود نہ ہوں۔“

”اس کی فکر نہ کرو۔ نکلی چلی آؤ۔“

وہ دانت پیس کر رہ گئی۔ کتنے کہیں کے۔ مجھے چار کے طور پر استعمال کیا جا رہا تھا۔ یہ حقیقت بھی تھی کہ وہ عمران کے لیے دوستی کے جذبات کے ساتھ یہاں آئی تھی۔ سوچ بھی نہیں سکتی تھی کہ اپنے ہی آدمیوں کے ہاتھوں دھوکے کھائے گی۔ اس نے تو یہی بہتر ہو گا کہ وہ سچ پنج زیر ولینڈ کی ایجنت بن جائے۔ ڈبل ایجنت کا رد لادا کرے۔

”اچھی بات ہے۔“ کہہ کر اس نے ریسیور کریڈل پر رکھ دیا۔ وہ یہاں سے نکل جانے میں پل بھر کی دیر بھی نہیں کرنا چاہتی تھی۔ اپنی کیس اٹھا کر باہر نکلی چلی آئی۔ اسے یقین تھا کہ گیراج خالی ہو گا۔ عمران نے گاڑی وہاں نہ چھوڑی ہو گی۔

عجیب اتفاق تھا کہ باہر نکلتے ہی ایک لیکسی بھی مل گئی۔ پہلے تو وہ اس کی جانب بڑھتی ہوئی تھکچائی تھی..... لیکن یہ دیکھ کر کہ لیکسی ڈرائیور یا کمر گلا سامقاومی آدمی ہے، تیزی سے قدم بڑھائے۔

ڈرائیور نے اپنی سیٹ سے اٹھے بغیر ہاتھ بڑھا کر پچھلی سیٹ کا دروازہ کھول دیا۔ وہ اپنی کیس سمیت لیکسی میں داخل ہوتی ہوئی بولی۔ ”ہوٹل تھری اسٹارز!“

لیکسی اسٹارز ہو کر چل پڑی اور کیلی سوچتی رہی کہ اس کے سفارتخانے نہ پہنچنے پر کیا ر عمل ہو گا؟ وہ لوگ کیا سوچیں گے؟..... اس کے علاوہ اور کیا سوچیں گے کہ وہ یا تو رہمنوف کے تھے چڑھتی یا زیرولینڈ کے ایجنٹوں نے اس پر قابو پالیا ہو گا۔

وہ سوچتی رہی۔ وقت گزرتا رہا۔ یہاں کے راستوں سے ناواقف تھی۔ ہوٹل تھری اسٹارز کا نام سنا تھا۔ نہ پہلے کبھی وہاں گئی تھی اور نہ راستے ہی سے واقف تھی۔

چھوڑی دیر بعد لیکسی ایک عمارت کی کمپاؤند میں داخل ہوئی اور سیدھی پورچ کی طرف بڑھتی چل گئی۔ انہن بند کر کے ڈرائیور اتر اور پچھلی سیٹ کا دروازہ کھولنے لگا۔ عجیب الخاقت آدمی تھا۔ بے حد بلا پتا اور بہت لمبا آدمی تھا لیکن چہرے کی بناءت چینیوں کی سی تھی۔

اس نے بڑے ادب سے اس کا اپنی کیس اٹھایا اور اسے گاڑی سے اترنے میں مدد دی۔ کیلی نے دس کے تین نوٹ پرس سے نکال کر اس کی طرف بڑھائے۔ ”اس کی ضرورت نہیں، ماڈام!“ اس نے بڑی شستہ انگریزی میں کہا۔

”کیا مطلب؟“

”آپ اس ملک میں مہمان ہیں۔ اس لیے میں نے اسے بھی ملکی روایات کے

خلاف سمجھتا کہ آپ کو کسی ہوٹل میں لے جاؤں۔“

”اوہ... تو یہ تحری اشارہ نہیں ہے؟“

”نہیں، مادام!“

”تمھیں اس کی جرأت کیسے ہوئی؟“ وہ ایک دم بھڑک انھی لیکن دوسرا ہی لمحے میں برآمدے سے آواز آئی۔ ”شور مچانے کی ضرورت نہیں ہے۔ چپ چاپ اندر چلی آؤ،“

برآمدے میں کھڑے ہوئے آدمی کے ہاتھ میں سائیلنسر لگا ہوا بڑا سا پستول نظر آیا اور اس کی روح فنا ہو گئی۔ لیکن وہ آدمی بھی سفید فام نہیں تھا۔ چینی ہی معلوم ہوتا تھا۔ یہ کس مصیبہت میں پڑ گئی؟ اس نے سوچا اور چپ چاپ برآمدے کے طرف بڑھ گئی۔ مسلح آدمی اسے لیے ہوئے ایک نہایت شامدار ڈرائیورگ روم میں آیا۔ جو بے حد قیمتی فرنچ پر اور اعلیٰ درجے کی آرائشی مصنوعات سے مزین تھا۔ کیلی کمرے میں پہنچ کر مسلم آدمی کی طرف مڑی۔

”تم کون ہو اور میرے ساتھ ایسا برتاؤ کیوں ہوا ہے؟“ کیلی نے سخت لمحے میں پوچھا۔ ”کیا یہاں سیاحوں کے ساتھ ایسا ہی برداشت کیا جاتا ہے؟“

”تشریف رکھیے، محترمہ!“ اس نے پستول کو جنبش دے کر کہا۔ ”آپ کو یہاں کوئی تکلیف نہیں ہو گی۔“

”تم آخری ہو کون؟“

”مسٹر سنگ ہی کا ایک ادنی خادم۔“

”سنگ ہی۔“ وہ اچھل پڑی۔

”ہاں، مس ترمہ! میرے باس ساری دنیا میں بے حد جانی پہچانی شخصیت ہیں۔“

”دل..... لیکن..... مجھ سے کیا سروکار؟“

”وہی آپ کو بتائیں گے۔ میں تو علم ہوں۔“

”سوال تو یہ ہے.....“

”پلیز، محترمہ..... ہر قسم کی گفتگو انہی سے کیجئے گا۔ ہو سکتا ہے آپ کے رہنے سے ناقصیت کی بنابر صحیح سے کوئی گستاخی سرزد ہو جائے۔“

”تم عجیب قسم کی باتیں کر رہے ہو۔ مسٹر سنگ ہی ہیں کہاں؟“  
”جلد ہی ان سے ملاقات ہو گی۔“

کیلی کی حالت خراب ہو رہی تھی۔ اس نے سنا تھا کہ سنگ ہی بھی زیرولینڈ کی تحریک سے منسلک ہو گیا ہے..... تو گویا وہ آخر کار زیرولینڈ کے ایجنٹوں کے ہتھے چڑھ رہی گئیں۔ سنگ ہی کی خوفناک کہانیاں بھی اس نے سن رکھی تھیں۔ اس لیے اس کے ہاتھ پر ڈھیلے پڑ گئے۔ اس سے تو یہی بہتر تھا کہ فراز ہی کے مشورے پر عمل کرتی۔ اس نے اسے وہیں رکے رہنے کو کہا تھا۔

تحوڑی دیر بعد وہی ڈرائیور کمرے میں داخل ہوتا دکھائی دیا، جو اسے یہاں تک لاایا تھا۔ لیکن اب اس کے جسم پر ڈرائیور کی خاکی وردی نہیں تھی۔ نہایت اعلیٰ درجے کے سوٹ میں ملمس تھا اور گہری سرخ رنگ کی نائی سینے پر پڑی ہوئی تھی۔

”مجھے امید ہے کہ تھیں بہت زیادہ غصہ آیا ہو گا۔“ وہ مسکرا کر بولا۔

”لیکن آخر کیوں؟“

”ابھی تک میں ایک خاموش تماثلائی کی طرح سب کچھ دیکھتا رہا ہوں۔ کسی بھی معاملے میں دخل اندازی نہیں کی لیکن اس مرحلے پر میرا خون کھول ہی گیا۔“

”کس مرحلے پر؟“

”دیدہ و دانتہ یہ سوال کر رہی ہو۔ کیا تم نے خود اپنے ہی آدمیوں سے دھوکہ نہیں کھایا ہے؟“

وہ سنائی میں آگئی۔ یہ لوگ اس حد تک آگاہی رکھتے ہیں۔ وہ سروں کے معاملات سے۔

”لیکن تمھیں اس سے کیا؟“ کیلی نے دل کڑا کر کے کہا۔

”لبس، ایسے معاملات میں مجھے خدا تعالیٰ فوجداری سمجھلو۔“

”یہ عنایت بے وجہ تو نہیں ہو سکتی؟“

”تم بہت خوبصورت ہو، کیلی گراہم!“

”اوکوئی وجہ نہیں ہے؟“

”اوکیا وجہ ہو سکتی ہے؟“

”کیا زیرولینڈ کے ایجنٹوں کو عمران کی تلاش نہیں ہے؟“

”یقیناً ہے۔“

”تو پھر تم یہ کیسے کہ سکتے ہو کہ محض میرے حسن سے متاثر ہو کر تم نے مجھ پے یہ کرم کیا ہے۔“

”میں جانتا ہوں کہ اب تمھیں بھی عمران کے ٹھکانے کا علم نہیں ہے۔“

”بڑے وثوق سے کہہ رہے ہو۔“

”اس لیے کہ یہی حقیقت ہے۔“

کیلی خاموش ہو کر غور سے اس کی شکل دیکھنے لگی۔ عجیب سا چہرہ تھا۔ پچھے ہوئے گالوں کی ابھری ہوئی ہڈیاں اور دھنسی ہوئی چھوٹی چھوٹی آنکھیں، لیکن نہ جانے کیوں اسے دیکھ کر کسی سالخورہ سانپ کا تصور ذہن میں ابھرتا تھا۔ ویسے شہرت کے اعتبار سے شخصیت بالکل صفر معلوم ہوتی تھی۔ یقین ہی نہیں آتا تھا کہ یہ وہی سنگ ہی

ہے، جس کے لاتعداً محیر العقول کارنا مے اس کے حافظے میں محفوظ تھے۔

سنگ ہی تھوڑی دری بعد بولا۔ ”پہلے تو اپنی یہ غلط نہیں رفع کرو کہ میرا کوئی تعلق زیرولینڈ سے بھی ہے۔“



”یہ ایک مصدقہ حقیقت ہے۔“

”تھی، کہو۔ اب نہیں ہے۔ اب تو تھریسا، میری جان کی دشمن ہے اور میں اس کے خون کا پیاسا ہوں۔“

”تو پھر تمہارا ان معاملات میں پڑنا کیا معنی رکھتا ہے؟“

”باؤں دے سو ف کانگیو، میرے کام بھی آستا ہے۔“

”تو یہ کہنا چاہیے کہ عمران کے پیچھے چار پارٹیاں ہیں۔“

”مجھے الگ ہی رکھو۔ میں عمران کے پیچھے نہیں ہوں۔ لیکن اسے بھی برداشت نہیں کروں گا کہ نیگیو، اس سے کوئی اور تھیا لے۔ خیر ختم کرو۔ یہ باتیں تو پھر ہوں گی..... تم کیا پیوگی؟“

”یہاں تو پینے کو ترس گئی ہوں۔ شراب بندی ہو گئی ہے نا۔۔۔۔۔ طلب ہو تو سفارت خانے جاؤ۔“

”سنگ ہی کے پاس کس چیز کی کمی ہو سکتی ہے۔ میرے ساتھ آؤ۔“

وہ اسے دوسرے کمرے میں لایا، جہاں بار تھی اور کاظم نے کچھ ریکوں پر لاعداد بولتیں رکھی ہوئی تھیں۔ کیلی نے منہ چلا کر ہونوں پر زبان پھیری اور آہستہ سے بولی۔ ”مارٹینی پلیز!“

”ابھی لو۔“ کہہ کر سنگ ہی نے ایک گلاس تیار کیا اور اسے پیش کرتا ہوا۔ ”میں دوستوں کا دوست ہوں۔“

”دشکریہ۔“ وہ مسکراتی اور دو گھونٹ لینے کے بعد بولی۔ ”تم نہیں پیو گے کیا؟“

”میں بول سے پیتا ہوں۔“ سنگ ہی نے ریک سے ایک بول اٹھاتے ہوئے کہا۔ ”نیٹ پیتے ہو۔“

”باکل نیٹ۔ پانی ملی ہوئی بھی کوئی پینے کی چیز ہے۔“

”ہاں، میں نے ساتھا کہ تم بانوں بھی ہو۔“

”بہر حال، میں وست کا دوست ہوں۔ تم نے اور بھی کچھ سنا ہوگا، میرے بارے میں۔“

کیلی کے گال سرخ ہو گئے..... اور وہ اس سے نظریں چرانے لگی۔ سنگ ہی کے ہونتوں پر شیطنت بھری مسکرا ہٹتھی۔

”کیا عمران کو علم ہے کہ تم بھی اس کی تاک میں ہو؟“

”اس کے فرشتوں کو بھی علم نہیں ہے۔ وہ تو مجھے مرد سمجھتا ہے۔ ہماری آخری ملاقات تنزانیہ کے جنگلوں میں ہوتی تھی۔“

”اور تم جانتے ہو کہ عمران اس وقت کہاں ہو گا؟“

”ہاں، میں جانتا ہوں کہ جوزف سمیت وہ اس وقت کہاں ہے؟“

”وہ میرے بارے میں غلط نہیں میں بتتا ہو گیا ہے۔“

”بے فکرو ہو۔ میں اس کی غلط نہیں رفع کر دوں گا۔ لیکن کیا تم پھر اپنے آدمیوں میں واپس جاؤ گی؟“

”فی الحال، تو سوال ہی پیدا نہیں ہوتا۔“

”واقعی تمحارے ساتھ بڑی دغا بازی ہوتی ہے۔ ویسے کیا تم عمران کو چاہتی ہو؟“

”وہ بہت اچھا دوست ہے۔ بے حد مخصوص۔“

”میں نے پوچھا تھا، کیا تم اسے چاہتی ہو؟“

”شاید..... میں اسے چاہتی بھی ہوں؟“

”تب تو تم میری بیتھی بھی ہوئیں۔“

”کیا مطلب.....؟“

”وہ مجھے چچا کہتا ہے۔“

”بڑی عجیب بات ہے۔“

”وقتی بڑی عجیب بات ہے کہ ہم دونوں ایک دوسرے جانی دشمن بھی ہیں اور بعض حالات میں ایک دوسرے کو چھوٹ بھی دیتے ہیں۔“

”عمران نے کبھی اس کا ذکر نہیں کیا؟“

”غیر ضروری باتیں نہیں کرتا۔“

”یہ غلط ہے۔ اس سے زیادہ غیر ضروری باتیں کرنے والا اور کوئی دوسرے امیری نظر سے نہیں گزرا۔“

”وہ اور بات ہے۔“ سنگھی نے کہا۔ وہ آدمی سے زیادہ بوتل صاف کر چکا تھا۔

”سوال تو یہ ہے کہ تم مجھے یہاں کیوں لائے ہو؟“

”تم اپنے آدمیوں سے ہرگز نہ فتح سکتیں..... اور سنو! اسے بھول جاؤ کہ اس سلسلے میں کوئی بین الاقوامی کانفرنس ہوگی۔ اس کے لیے تمہاری تگ و دو باکل فضول ہے۔



”خدا کی پناہ! تم یہ بھی جانتے ہو؟“

”میں نے تمہاری اور عمران کی مشاہرت سنی تھی۔“

”کب اور کہاں؟“

”یہ غیر ضروری سوال ہے۔ ویسے اگر غلط کہہ رہا ہوں تو تردید کرو۔“

”نہیں، میں اس کی تردید نہیں کر سکتی۔“

”میں الاقوامی کانفرنس کا الفقاد نا ممکن ہے۔ کیونکہ بڑی طاقتوں کی نیتوں میں فتوحہ ہے۔“

”میں نہیں سمجھی۔“

”ہر بڑی طاقت زیرولینڈ کے سائنسدانوں کو اپنی تحویل میں دیکھتا چاہتی ہے تاکہ وہ ان کی صلاحیتوں سے فائدہ اٹھاسکے۔ لہذا وہ زیرولینڈ والوں کے ”مرنج“ پر تنہا حملہ آور ہونا چاہتی ہے۔“

”اوہ.....اب میں سمجھی۔“

”حالانکہ یہ بالکل سامنے کی بات تھی۔“

”میں سمجھی تھی کہ وہ اسے مشترکہ مفاد کا معاملہ سمجھ کر آپس میں تعاون کریں گے۔“

”دنیا کے مت جانے کا غم کسی کو بھی نہیں ہے۔ ہر طاقت صرف اپنا وجہ برقرار رکھنا چاہتی ہے۔“

”قرین قیاس ہے۔“

”قرین قیاس نہیں، بلکہ یہ ایک اُلّ حقیقت ہے۔“ سنگ ہی بوتل میں پچی پھی شراب بھی حلق میں اندر میل کر بولا۔

”چلو، سب کچھ تسلیم کیے لیتی ہوں لیکن پھر کیا ہوگا؟ عمران ساری زندگی اسی طرح چھپتا پھرے گا۔“

”ہرگز نہیں۔ میں اپنی تجویز اس کے سامنے رکھوں گا۔ ظاہر ہے، اس کی حکومت کو اس معاملے سے کوئی لچکی نہیں ہو سکتی..... اور وہ بڑی طاقتوں سے بھی تعاون کرنے پر تیار نہیں ہے۔ لیکن نچلا بیہمنا اس کی عرشت کے خلاف ہے۔ مجھے یقین ہے کہ وہ دوبارہ ان کے مرخ تک پہنچنا چاہتا ہے۔“

لیکن بڑی طاقتوں کی مدد کے بغیر یہ ناممکن ہو گا۔“

”تم مجھے کیا سمجھتی ہو؟“ سنگ ہی سینے پر ہاتھ مار کر بولا۔ ”کیا میں خود بھی ایک بڑی طاقت نہیں ہوں۔“ کیلی نے پہلے خالی بوتل پر نظر ڈالی پھر اس کی شکل دیکھ کر نہیں پڑی۔

”کیا تم مجھے نشے میں سمجھ رہی ہو؟“ سنگ ہی کاؤنٹر کے پیچھے جاتا ہوا بولا۔ وہ اب دوسرا بوتل اٹھا رہا تھا۔

وہ اسے حیرت سے دیکھے جا رہی تھی..... اس نے کاگ نکال کر بوتل ہونتوں سے لگانی ہی تھی کہ دو مقامی عورتیں کمرے میں گھس آئیں اور ان میں سے ایک نے دوسری سے کہا۔ ”یہ دیکھو، ہرامی کو، اب تیسری لے آیا ہے۔“

کیلی چونک کرمڑی لیکن جو کچھ کہا گیا تھا، اس کے پلے نہ پڑا اور سنگ ہی نے اردو میں ان سے کہا۔ ”یہ میری بیٹھتی ہے۔“

”شکل دیکھو، ہرامزادے کی۔..... یہ بیٹھتی ہے۔“

”میرے بھائی نے ایک میم سے شادی کی تھی۔“

”تم جیسے ماں کے نصم کا کیا اعتبار.....“

سنگ ہی نہیں کر ان کی گالیاں سنتا رہا۔ پھر بولا۔ ”کیا تم دونوں نہیں پیو گی؟“ انہوں نے لچائی ہوئی نظروں سے بار کی طرف دیکھا اور سنگ ہی نے اپک کر ایک ایک بوتل دونوں کو ٹھہما دی۔

”لیکن یہاں نہیں۔“ وہ ہاتھاٹھا کر بولا۔ ”اپنے کمروں میں جاؤ۔“

”کیوں نہیں.....؟“ ایک چہکاری۔ ”یہاں تو تم بھتیجی رہے ہو۔“

دونوں کمرے سے نکل گئیں اور کیلی، سنگ ہی کو سوالیہ نظر وہ سے دیکھنے لگی۔

”میری دیکھ بھال کرنے والا یا تھیں۔“ سنگ نے لاپرواہی سے کہا۔ ”ہاں، تو میں

کہہ رہا تھا کہ میں بھی ایک بڑی طاقت ہوں۔ اپنے طور پر ایسی مہم ترتیب دے سکتا

ہوں جو زیرولینڈ والوں کے مرخ تک پہنچ سکے۔“

”میں سمجھ گئی تم کیا کہنا چاہتے ہو۔“

”اور یہی میں عمران کو بھی سمجھانا چاہتا ہوں۔ کاش! اس کی سمجھ میں آجائے۔“

”ولیکن تمھارا اس میں کیا مفہود ہو گا؟“

”میں زیرولینڈ کے سارے یہوں کو کھنڈ رہنا دینا چاہتا ہوں۔“

”آخر کیوں.....؟“

”متقصد صرف تھریسیا پر قابو پانا ہے۔“

”صرف تھریسیا پر.....؟“ کیلی نے متھرا نہ لجھے میں سوال کیا۔

”ہاں، اپنی اناکی تسلیم کے لیے۔ آج تک دنیا کی کوئی عورت، مجھ سے اکٹھ کر اپنی

اکٹھن قائم نہیں رکھ سکی۔ ہر حال میں اسے حاصل کرتا ہوں اور پھر گڑ میں پھینک دیتا

ہوں۔“

”مجھ پر رحم کرنا، چچا!“

”ارے، تم تو بھتیجی ہو۔“ وہ مخفقا نہ انداز میں اس کے سر پر ہاتھ پھیسر کر بولा۔



کسی گاڑی کے رکنے کی آواز سن کر عمران چونک پڑا۔ جوزف کھڑکی کے قریب ہی بیٹھا ہوا تھا۔

”ذراد لکھ تو..... یہاں کون ہو سکتا ہے؟“، عمران نے اس سے کہا۔ اور وہ کھڑکی میں جا کھڑا ہوا۔ پھر پاٹ کر دانت نکال دیئے۔

”کون ہے؟“

”کون برقد پوش خاتون ہیں اور ایک مرد ضعیف۔ ادھر ہی آر ہے ہیں، باس! گھسی سے اترے ہیں۔“

”یہاں آر ہے ہیں؟“، عمران اچھل پڑا۔

”ہاں..... باس! اوہ..... اب شاید دروازے پر دستک دے رہے ہیں۔“

عمران نے ہونتوں پر انگلی رکھ کر اسے خاموش رہنے کا اشارہ کیا اور خود دروازے کے قریب پہنچ کر نہایت سریلی نسوائی آواز میں پوچھا۔ ”کون ہے؟“

باہر سے مردانہ آوازا آئی۔ ”مے، بیٹی! اتنا اتراتی کیوں ہو؟ پچاکے علاوہ اور کوئی ہو گا؟“

عمران نے الوہ کی طرح دیدے نچائے اور نسوائی ہی آواز میں کہا۔ ”ایک بار پھر بولو۔“

”اے بھول... کیا بکواس لگا کر گھی ہے۔“

”کانوں پر یقین نہیں آتا۔“، عمران اس بار اصل آواز میں بولا۔

”تم بھی میری طرح مرد ہی ہو۔ اسے کیوں بھول جاتے ہو۔“

”بر قلع میں کون ہے؟“

”خود ہی دیکھ لینا۔“

عمران نے بائیں جانب ہٹ کر دروازہ کھولا اور ساتھ ہی بغی ہو ستر سے رویا الور بھی

نکال لیا۔ عورت نے اندر قدم رکھتے ہی نقاب الٹ دی تھی۔

”تم.....“ عمران نے حیرات سے کہا۔

”اس کا کوئی قصور نہیں ہے، بھتیجے! اسے میں یہاں لایا ہوں۔“ سنگ ہی نے اندر داخل ہو کر دروازے بند کرتے ہوئے کہا۔

”تم حماراں سے کیا تعلق؟“

”تم حماری ہی وجہ سے تعلق بھی ہو گیا ہے۔“

”کیا مطلب؟“

”مطلب اسی سے پوچھو۔“

”سنو، عمران.....!“ دفعۃ کیلی نے غصیلے لبجے میں کہا۔ ”میرے فرشتوں کو بھی علم نہیں تھا کہ وہ دونوں کون ہیں۔“

”پھر کس طرح علم ہوا؟“

”میں، ان دونوں سے پہلے ہوش میں آئی تھی۔ ظاہر ہے کہ ان کے بارے میں میں نے مزید جانتا چاہا ہو گا۔ لہذا جامہ تلاشی لی اور دہرے شناختی کا رڈ برآمد کیے۔ اصلی شناختی کا رڈوں کے مطابق وہ میرے ہی ملکے کی ایک شاخ کے ارکان ثابت ہوئے اور پھر میں اس عمارت سے نکل کھڑی ہوئی۔“

کیلی خاموش ہو کر سنگ ہی کی طرف دیکھنے لگی اور سنگ ہی نے عمران سے کہا۔

”کیا تم ہمیں بیٹھنے کو بھی نہ کہو گے، بھتیجے؟“

”بیٹھ جاؤ۔“ عمران نے لاپرواہی سے کہا۔

”بہت اکھڑے اکھڑے نظر آ رہے ہو؟“ سنگ اسے گھوڑتا ہوا بولا۔

اس وقت سنگ کا حالیہ یہ تھا کہ اس نے گھنلوں تک کی شیر و انی پہن رکھی تھی اور بانس ایسی ناگلوں میں چوڑی دار پاجامہ تھا..... اور چہرے پر بھورے رنگ کی مصنوعی ڈاڑھی تھی۔ آنکھوں میں شاید سر مرے کی سلامیاں بھی پھیری گئی تھیں۔

جوزف دور بیٹھا انہیں حیرت سے دیکھے جا رہا تھا..... سنگ نے اسے آنکھ ماری اور وہ اس طرح اچھل پڑا جیسے پتھر کھینچ مارا ہو۔

”صورت سے معلوم ہوتا ہے، ہرس رہے ہو۔“ سنگ نے ہنس کر کہا۔  
”باس! اگر یہ تمہارے عزیز ہیں تو ان سے کہو کہ مجھ سے بات نہ کریں۔“ جوزف بھنا کر بولा۔

عمران ہاتھ ہلا کر اسے خاموش رہنے کا اشارہ کیا۔ اور سنگ ہی سے بولا۔ ”آپ کی تشریف آوری کا مقصد.....؟“

”ابھی تک خاموشی سے سب کچھ دیکھ رہا تھا لیکن اب دخل اندازی کرنی ہی پڑی۔“  
”تمہارا کیا اندرست ہے؟“

”ایڈو نچر..... اور یہ تو تم نے دیکھے ہی لیا ہے کہ تمہاری تجویز قابل قبول نہیں تھی..... ورنہ کیلی گرا ہم کے ساتھ فراڈ کیوں کیا جاتا۔“  
”اچھا تو پھر...؟“

”میں تھیں مددویں کو تیار ہوں اور میرے وسائل سے بھی تم بخوبی واقف ہو۔“  
”کس ملک کے لیے کام کر رہے ہو؟“

”سب پر اعتمت بھی چکا ہوں۔ اب میں خود ہی ایک بہت بڑا ملک ہوں۔“  
”یعنی تم اپنے وسائل سے میری مدد کرو گے؟“  
”یقیناً..... تم مجھے کیا سمجھتے ہو؟“

”اردو میں ایک لفظ ہے جسے میں کسی خاتون کے سامنے دھرانا پسند نہیں کروں گا، خواہ وہ اردو سے نا بلد ہی کیوں نہ ہو۔“

”حرامی پن ترک کر کے سنجیدگی سے میری پیشکش پر غور کرو۔“  
”تم محض ایڈو نچر کی خاطر اس حد تک نہیں جاسکتے۔“

”کیا ضروری ہے کہ سارے معاملات فوری طور پر زیر بحث لائے جائیں۔“

”میں کیلی گراہم سے تھا میں میں گفتگو کرنا چاہتا ہوں۔“ عمران نے کہا۔

”ضرور..... ضرور.....“ سنک مسکرا کر بولا۔

عمران کیلی کو اپنے ساتھ آنے کا اشارہ کر کے دھرے کمرے کی طرف بڑھ گیا۔ کیلی کی آنکھوں میں الجھن کے آثار تھے۔

”تم اسے کب سے جانتی ہو؟“ عمران نے خنک لجھے میں پوچھا۔

”جانتی تو بہت دنوں سے ہوں۔ لیکن ملنے کا اتفاق پہلی بار ہوا ہے۔“

”کس طرح؟“

کیلی نے پوری رو داد ہر ادی اور عمران پر تشویش انداز میں منتارہا۔

”یقین کرو۔ اب میں ان لوگوں میں واپس نہیں جانا چاہتی۔“ وہ بالآخر بولی اور عمران نے طویل سانس لے کر کہا۔ ”مناسب یہی تھا کہ تم سفارتخانے واپس جاتیں اور اپنے طور پر ہوشیار رہتیں۔“

”لیکن میں نے تو ایک لیکسی میں سفر کیا تھا۔ دیدہ و دانستہ اس سے نہیں ملتی تھی۔ تصور بھی نہیں کر سکتی تھی کہ ایسے حالات سے گزرؤں گی۔“

”بہر حال، یہ میرے لیے چوتھا در در ہے۔ خیر دیکھوں گا۔“

”وہ تو تمہارے لیے بڑی اپنا نیت ظاہر کر رہا تھا۔“

”ما قابل اعتماد ہے اور وہ بھی حقیقتاً مجھ پر اعتماد نہیں کرتا۔“

”تو پھر اب کیا کروں گے؟“

”سوچنا پڑے گا۔“

”اور میں کیا کروں.....؟“

”فی الحال، اتنا ہی کہوں گا کہ اس پر ہرگز اعتماد مت کر لیما۔“

”وہ کہہ رہا تھا کہ زیر ولینڈ والوں کے اس مرخ کی تباہی کا خواہاں وہ بھی ہے۔“

”ہو سنتا ہے لیکن محض اس کی تباہی کے لیے اپنے وسائل ضائع کرنا سنک کی سر شست

کے خلاف ہوگا۔ ”میں اسے اچھی طرح جانتا ہوں۔“

”اچھا تو پھر میں تمہاری مرضی کے خلاف کچھ بھی نہیں کروں گی۔“

”اور فی الحال، میں بھی اس سے متفق ہوا جاتا ہوں۔ لیکن تم اسے بچ نہ سمجھ لینا۔“

”ٹھیک ہے میں اپوری طرح ہوشیار ہوں گی۔“

وہ پھر اسی کمرے میں واپس آئے، جہاں سنگ ہی ان کا منتظر تھا۔

”اب تم کسی قدر بشاش نظر آ رہے ہو، سنگ عمران کو بغور دیکھتا ہوا بولا۔

”کیا مجھے بشاش نہ ہونا چاہیے؟“

”اگر تم مجھ سے متفق ہو گئے ہو تو تمھیں بشاش ہونا ہی چاہیے۔“

”حالات ایسے ہی ہیں کہ مجھے متفق ہونا پڑے گا۔ عمران مسکرا کر بولا۔

”تمہارے ساتھ کتنے آدمی ہوں گے؟“

”پھر تم نے ایک دم سے جست لگائی؟ ابھی ہم اس مسئلے پر مزید غور کریں گے۔“

”تم بہت دنوں سے غور کر رہے ہو۔ اور کئی پارٹیاں امیزان کے جنگلوں میں داخل ہو گئی ہیں۔“

”کیا مطلب.....؟“

”میں ہر وقت باخبر رہتا ہوں، بتیجے، دنوں طاقتیں اسی نتیجے پر پہنچی ہیں کہ وہ مرغ امیزان ہی کے جنگلوں میں کہیں واقع ہے۔“

”آخر کس بننا پڑے نتیجہ اخذ کیا گیا ہے؟“

”یہ میں نہیں جانتا لیکن کم از کم.....، وہ جملہ پورا کیے بغیر خاموش ہو کر عمران کو گھورنے لگا۔

”کوئی نیا خیال؟“ (عمران)

”میں یہ سوچ رہا ہوں کہ اگر وہ خود ہی اس نتیجے پر پہنچ گئے ہیں تو پھر تمہارا پیچھا کیوں کر رہے ہیں؟“

”ہے کوئی جواب تمہارے پاس؟“

”فی الحال، تو نہیں ہے لیکن کیا واقعی تم نے کوئی دوسرا نظریہ قائم کیا ہے؟“

”وہ مجھ سے باوقال دے سو ف کانگریسو حاصل کرنا چاہتے ہیں، جو میرے پاس نہیں ہے۔“

”نہ ہو گا لیکن تمہارے پاس کوئی تجویز ضرور ہے... ورنہ تم کئی ملکوں کی کافرنس کے خواہاں کیوں ہوتے؟“

”کیا تم مجھ سے بحث کرنے آئے ہو؟“ عمران نے پوچھا۔

”ہرگز نہیں، بھتیجے۔“ وہ بڑے پیار سے چمکار کر بولा۔ ”بہت دنوں سے تمھیں قریب سے نہیں دیکھا تھا اس لیے چلا آیا۔“

”تم تو چیزوں کے زرخے سے نکلا ہی نہ کرو۔“

”کبھی کبھی تنگ آ جاتا ہوں، ہر امزادیوں سے۔“

”آج کمل کتنی ہر امزادیاں ہیں؟“

”میں تم سے اس مسئلے پر گفتگو کرنے نہیں آیا۔“

”جس مسئلے پر گفتگو کرنے آئے ہو۔ وہی چھپڑو۔“

”تم یہاں سے کل ہی کیوں نہیں چلتے؟ خواہ خواہ اپنی حکومت کے لیے دردرس بننے ہوئے ہو۔“

”میں بھی یہی سوچ رہا ہوں۔“

”سوٹریلینڈ چلو۔ تمھیں اپنا نیا محل دکھاؤں۔“

”وہاں کتنی ہر امزادیاں رکھ چھوڑی ہیں؟“

”سبجدیدگی اختیار کر، بے!“ وہ اردو میں دہاڑا۔ ”تیرے بھلے کو کہہ رہا ہوں۔“

”میں سن رہا ہوں لیکن سوٹریلینڈ جا کر کروں گا؟“

”وہاں پہنچ کر اطمینان سے سوچیں گے کہ کیا کرنا چاہیے؟“

”پہلے مجھے یہیں بیٹھ کر سوچنا چاہیے کہ تمہاری تجویز منظور کروں یا نہ کروں؟“

”صرف ایک گھنٹہ دے سکتا ہوں، سوچنے کے لیے۔“

”اور اگر میں ایک گھنٹے میں نہ سوچ سکتا تو۔“

”کسی پارٹی سے تمہارا سودا کروں گا۔“

”تم ایسا نہیں کر سکتے۔“ کیلی جھلا کر بولی۔ ساتھ ہی اس کا اعشار یہ دوپانچ کا پستول بھی نکل آیا۔

”ارے نہیں۔“ عمران نہ سکر بولا۔ اس کی ضرورت نہیں۔ پچھا، چیتجے کے درمیان بھی تیرے کو نہیں آنا چاہیے۔“

”میں واقعی تمہارا سودا کروں گا۔ اگر تم نے میری تجویز پر عمل نہیں کیا۔“ سنگ، کیلی پستول کا نظر انداز کر کے عمران سے بولا۔

”اب یہاں سے نکل سکتے تو ضرور سودا کرو گے۔“

سنگ قہقہہ لگا کر بولا۔ ”تم مر چکے ہو۔ اس لیے میرے خلاف کوئی کارروائی نہیں کر سکو گے۔“

”اگر تم چیلنج کر رہے ہو تو یہ بھی دیکھ لو۔“ عمران جارحانہ انداز میں کہہ کر دونوں ہاتھوں سے گلاغو منٹنے لگا۔

کیلی متینرہ گئی۔ وہ تو سمجھی تھی کہ عمران اس طرز تناطہ کے ساتھ ہی سنگ پر حملہ کر انٹھے گا۔ لیکن یہ کیا کرنے لگا۔ سنگ جہاں تھا وہیں کھڑا مضمونا نہ انداز میں عمران کو دیکھتا رہا۔ جن جوزف انٹھ کھڑا ہوا تھا اور اس کی آنکھیں شکار کے لیے تیار کسی چیتے کی آنکھوں کی طرح جمکنے لگی تھیں۔

دفعۃ عمران کے حلق سے ایسی ہی آوازیں نکلنے لگیں جیسے دم گھٹ رہا ہو۔ کیلی بوکھلا کر ان کی طرف بڑھی۔ پستول اس نے پھر بلا ذکر گریبان میں رکھ لیا تھا۔

”ارے، تم کیا کر رہی ہو؟ پیچھے ہٹ جاؤ۔“ سنگ جلدی سے بولا۔ ”یا ب اڑنے

لگا۔

”فضول باتیں مت کرو۔“ کیلی غریبی۔ ”چاروں طرف سے گھرا ہوا ہے۔ کب تک دماغ پر اثر نہ ہوتا۔“

”اس کے دماغ پر اثر ہو گا۔“ سنگ نہ پڑا۔

عمران ڈھنپتا چلا گیا۔ جوزف اسے سنبھالنے کے لیے بھپٹا تھا۔

”الگ ہٹ جا۔“ عمران دونوں ہاتھوں ہلاکر غریبی۔ اب وہ بری طرح کھانس رہا تھا اور اسی طرح کھانستے کھانستے ایسا لگ جیسے اس نے کوئی چیز اگل دی ہو۔ اور اس اگلی ہوئی شکوچنگی میں دبائے ہوئے سیدھا کھڑا ہو گیا۔



”یہ دیکھو،“ اس نے سنگ سے کہا۔

یہ تین انج لمبی ایک ڈھنکیدار سلسلی کی نکلی تھی۔ کیلی متھر انداز میں پلکیں جھپکانے لگی اور سنگ نے کھنکھا کر پوچھا۔ ”یہ کیا ہے؟“

”پلان۔ اس میں باول دے سوف کا نیگیو موجود ہے۔“

”یہ کیا کر رہے ہو؟“ کیلی مصظر بانہ انداز میں بولی۔ کیونکہ وہ نکلی عمران نے سنگ کی طرف بڑھا دی تھی۔

کیلی کی دخلی اندازی کے باوجود بھی سنگ نے نکلی عمران کے ہاتھ سے جھپٹ لی اور بولا۔ ”تو اس فن میں بھی کامل ہو۔ بھتیجے! مجھے نہیں معلوم تھا۔“

”صلیگیو اب میرے لیے بے کار ہو چکا ہے۔“ عمران نے کہا۔

”کیوں، بھتیجے؟“

”اگر یہ سچ ہے کہ وہ اس مرتخ کو امیزناں کے جنگلوں میں تلاش کر رہے ہیں۔“

”میں نے غلط نہیں کیا۔ یہ حقیقت ہے۔“

”بہر حال، میں اسے بہتر سمجھتا ہوں کہ نیگیو تو تمہارے حوالے کر دیا جائے۔“

”یتم نے کیا، کیا، عمران؟“ کیلی روہانسی ہو کر بولی۔

”میں کسی کا پابند نہیں ہوں۔ جو میرا دل چاہے گا، کروں گا۔“

”تو گویا میں کسی طرف کی نہ ہوتی؟“

گر زتی لکیریں

”تم اپنے سفارت خانے واپس جاسکتی ہو۔“

سنگ نکلی کا ڈھنکنا کھولنے کی کوشش کر رہا تھا۔ دفعتہ نکلی کو آنکھوں کے قریب لا کر ڈھنکنے کا جوڑ تلاش کرنے لگا..... اور پھر آنکھوں کے قریب ہی رکھ کر اسے کھولنے کی کوشش کی لیکن ڈھنکنا کھلتے ہی عجیب سی چیز اس کے حلق سے نکلی اور وہ دونوں ہاتھوں

سے ناک دبائے ہوئے فرش پر لوٹیں لگانے لگا۔

”یہ کچھ کیا ہوا ہے؟“ کیلی بولکھا کر بولی۔

”مجھے کسی پارٹی کے ہاتھوں فروخت کر رہا ہے۔“ عمران نے مسکرا کر بائیں آنکھ دبایی۔

جوزف کی باچھیں کھل گئی تھیں..... سنگ اٹھنے کی کوشش کرتا اور پھر گر جاتا لیکن اب اس کے حلق سے آوازیں نکل رہی تھیں۔ پھر دیکھتے ہی دیکھتے وہ بالکل بے حس و حرکت ہو گیا۔

”کیا نامہ ہوا؟“ کیلی بر اسمانہ بنانا کر بولی۔

”پھر تو کیا چاہتی تھیں؟“

”اسی سے سمجھوتہ کر لیتے۔“



”اس کی کیا حیثیت ہے؟“

”کم از کم تمھیں یہاں سے باہر تو نکال لے جاتا۔“

”کیا میں خود نہیں جا سکتا؟“

”پھر یہی کیا کم ہے کہ اس نے تمھیں نہیں لگھیرا تھا۔ اور تم تو اس کی موجودگی میں سے بے خبر تھے۔“

”غائب تھماری خواہش تھی کہ میں اس سے تعاون کر لیتا؟“

”سمجھوتے سے میری یہی مراد تھی۔“

”یہ سمجھوتا ہی کیا ہے، میں نے۔“

”تمھاری کوئی بات سمجھ میں نہیں آتی۔“

عمران کچھ نہ بولا۔ سنگ ہی اب بھی بیہوش پڑا تھا۔ جوزف سوالیہ نظر وہن سے عمران کی طرف دیکھے جا رہا تھا۔ آخر عمران نے اسے اشارہ کیا کہ وہ سنگ ہی کو اٹھا کر دوسرے کمرے میں لے جائے۔

جوزف نے خاموشی سے تعییل کی اور کیلی نے عمران سے پوچھا۔ ”اس نکلی میں کیا تھا؟“

”کچھ نہ تھا ہی۔“

”کیا واقعی اس میں نیگی یا بھی ہے؟“

”قطعی نہیں۔ وہ شعبدہ میں نے تھریسیا کے لیے تیار کیا تھا لیکن شکار سنگ ہو گیا۔“

”کیا واقعی وہ نکلی تمھارے پیٹ میں تھی؟“

”غذا کی نالی میں۔“ تمھارے لیے بھی نکالوں ایک اور۔ ”عمران گردان ٹھولتا ہوا بولا۔

”نہیں۔ مجھے نہیں چاہیے۔“ وہ بوکھلا کر بولی۔ اتنے میں جوزف والپس آگیا۔

”آخر وہ ہے کون، بس بس؟“ اس نے پوچھا۔

”محضہ حیرت ہے کہ تم سنکھی کو بھول گئے۔“

”نہیں.....، جوزف اچھل پڑا۔

”میں نے پوچھا تھا کہ اب تم کیا کرو گے؟“ کیلی بھنا کر بولی۔

”میں ساری پارٹیوں سے پہلے وہاں پہنچنے کی کوشش کروں گا۔ ورنہ اگر وہ سارا کارخانہ کسی بڑی طاقت کے ہاتھ لگ گیا تو وہ بھی دنیا کے لیے بہت بڑا خطرہ بن جائیگی۔“

کیلی کے چہرے پر ایسے تاثرات نظر آئے جیسے کسی ننھے سے بچے کی لاف و گزاف سن رہی ہو۔ عمران نے اسے محسوس کر لیا اور نس کر بولا۔ ”شاید میں نے اپنے قد سے اوپنجی بات کہہ دی ہے۔“

”میں اس سلسلے میں کچھ نہیں کہنا چاہتی۔“



”ایک بار پھر تمہیں مشورہ دوں گا کہ اپنے سفارتخانے واپس جاؤ۔ اسی میں تمہاری بہتر ہے، ورنہ.....؟“

”میں اس وقت اپنے پیشے سے شدید تفرت محسوس کر رہی ہوں۔“  
”لیکن تم اپنی مرضی سے اسے تریک نہیں کر سکو گی۔“ عمران نے کہا۔ ”ایک بار پھر کہوں گا کہ سنگ کے ہوش میں آنے سے پہلے ہی یہاں سے چلی جاؤ۔ میری متعلق تم فرازیز کو پہلے ہی اطلاع دے چکی ہو کہ اب میں اس عمارت میں موجود نہیں ہوں۔“

”دینقشی کرو۔ میں اس سلسلے میں اپنی قوت فیصلہ استعمال کرنے کے قابل نہیں ہوں۔“

”ایسی صورت میں دوسرا کے مشوروں پر عمل کیا کرتے ہیں۔“

”میں نہیں جانتی کہ یہاں سے مجھے سنگی کے لیے کہاں جانا پڑے گا؟“

”باس، جس سنگی میں یہ لوگ آئے تھے، باہر کھڑی ہے۔“ جوزف نے اطلاع دی۔

”اسے سنگ خود ڈرائیور کر کے لایا تھا۔“ کیلی نے کہا۔

”اچھی بات ہے۔ تو میں ہی تمہیں سفارتخانے تک پہنچا دوں گا۔“ عمران نے کہا اور جوزف سے بولا۔ ”کنجی سنگ کے جیب میں ہو گی۔ نکال لاؤ اور دروازے کو باہر سے بولٹ کرتے آنا۔“

جوزف چلا گیا۔ کیلی کے چہرے پر تردود کے آثار تھے۔ ایسا معلوم ہوتا تھا، جیسے عمران کے مشورے پر عمل کرنے کو دل سے تیار نہ ہو۔

”تمہیں پھر میک اپ کرنا پڑے گا۔“ اس نے عمران سے کہا۔

”تم اس کی فکر نہ کرو۔ صرف میں منٹ بعد ہم یہاں سے نکل چلیں گے۔“

”اوہ... وہ..... یعنی کہ سنگ ہی.....؟“

”وہ میرا درسر ہے۔ میں دیکھوں گا؟“

جوزف نے واپس آ کر ٹکسی کی کنجی عمران کے حوالے کر دی۔

دو گھنٹے سے قبل سنگ ہی کو ہوش نہیں آیا تھا۔ پہلے تو اس کی سمجھتی میں نا آ رکا، کہ کس حال میں ہے پھر بولکھا کراٹھ بیٹھا۔ کمرے میں باکل تھا تھا۔

یک ایک اسے سب کچھ یاد آ گیا..... دوسرا ہی لمحے میں اس نے بستر سے چھلانگ لگادی اور سیدھا دروازے کی طرف آیا لیکن دروازہ تو باہر سے بولٹ کیا گیا تھا۔ اس کا احساس ہوتے ہی پھر پچھے ہٹ آیا۔ اس کے ہونٹ آہستہ آہستہ مل رہے تھے۔ شاید وہ ساری گالیاں عمران سے منسوب کر رہا تھا، جو اسے یاد تھیں۔

ٹھیک اسی وقت باہر سے آواز آئی۔ ”کیوں، چچا! اب طبیعت کیسی ہے؟“ سنگ ہی تیزی سے بستر کی جانب بڑھا اور لیٹ کر آنکھیں بند کر لیں۔ اس بار اس نے عمران کا قہقہہ سنا تھا۔ پھر آواز آئی۔ ”نہیں چلے گی..... میں سب دیکھ رہا ہوں۔“

سنگ جھلا کر اٹھ بیٹھا اور دروازے کی جانب مکا دکھا کر دھاڑا۔ ”اس طرح تم نے اپنی موت کو دعوت دی ہے۔“

”پورے دو گھنٹے بعد ہوش میں آئے ہو۔ تمھیں بحالت یہ ہو شی ہی جیل میں منتقل کیا جا سکتا تھا۔“ عمران کی آواز آئی۔

”اچھا تو پھر...؟“ سنگ ہی سانپ کی طرح پھنکا را۔

اس طرح میں نے تمھیں یقین دلایا ہے کہ فی الحال، تمہارے ساتھ کسی قسم کا فراڈ نہیں کروں گا۔“

”حد ہو گئی، ہرامی پن کی۔ اب تو یہ تو نے اپنی سعاوتمندی کا یقین دلایا تھا؟“

”ہاں، چچا!“

”اچھا تو دروازہ کھول..... میں کچھ نہیں کہوں گا۔“

بولٹ سر کنے کی آواز آئی اور دروازے کھول گیا۔ لیکن سنگ ہی لیٹا رہا۔

”کیا فوراً ہی انتقام لینے کی سوچ رہے ہو؟“ عمران نے کمرے میں داخل ہوتے ہوئے سوال کیا۔

”مجھے یقین ہے کہ تم نے کیلی گراہم کو چلتا کر دیا ہوگا۔“

”تمہاری ہی ٹکسی چھوڑ کر آیا ہوں۔ یہ لوچابی سنجا لو۔“ اس نے چابی سنگ کی طرف اچھاتے ہوئے کہا۔

”وہ تمہیں چاہتی ہے۔“

”مجھے نہیں بلکہ مجھ سے کچھ چاہتی ہے۔“

”ابے تو دنیا سے یونہی بے ہمت چلا جائے گا۔“

”کام کی بات کرو۔ یہاں سے کب رو انہ ہو رہے ہو؟“

”تو تم نے میری تجویز مان لی ہے؟“

”تجویز نہ مان لیتا تو تمہاری آنکھیں جیل ہی میں کھلتیں۔“

”ہاں، یہ سوال غیر ضروری تھی۔“ سنگ اٹھتا ہوا بولا۔ ”بس تو پھر یہ جگہ چھوڑ دو۔ میں تمہیں اپنی قیامگاہ پر لے چلوں گا۔ کیا تم تنہا ہو گے؟“

”نہیں، جوزف بھی میرے ساتھ جائے گا۔“

”ٹھیک ہے۔“

سنگ انہیں اسی ٹکسی پر لے گیا تھا لیکن عمران محسوس کر رہا تھا جیسے جوزف کو یہ اشتراک پسند نہ آیا ہو۔ لیکن اس نے اس کا اظہار نہیں کیا تھا۔

سنگ کی قیامگاہ پر پہنچ کر بھی اس نیب ہت بر اسامنہ بن ایا تھا۔ عمران اسے نظر انداز کرتا رہا۔



عمارت کے اندر داخل ہو کر سنگ نے جوزف کا بازو کپڑا اور ایک جانب گھسیتا ہوا بولا۔ ”تم میرے ساتھ آؤ۔“

”کم..... کیوں، بس؟“ جوزف، عمران کی طرف دیکھ کر ہو کلایا۔

”نہیں، پچا.....“ عمران ان دنوں کے درمیان حائل ہوتا ہوا بولا۔ ”یہ اسے ترک کر دینے کی کوشش کر رہا ہے۔“

”کیوں.....؟“ سنگ نے جوزف کی آنکھوں میں جھائختے ہوئے سوال کیا۔

جوزف کے منہ سے عجیب سی آوازیں نکلی تھیں اور پھر وہ بختنی سے ہونٹ بھینچ کر پہنچنے لگا تھا۔ اس کے بعد پورے جسم پر کچھی اسی طاری ہو گئی..... اور پھر اگر عمران آگے بڑھ کر اسے سنبھال نہ لیتا تو فرش پر گرا ہوتا۔ اس نے اسے قریب کے صوفے پر ڈال دیا اور مژہ کر سنگ سے بولا۔ ”تم نے بہت برا کیا۔ اسے ایک بار پھر ہنسنی کشمکش میں ڈال دیا۔“

”تم شاید پا گل ہو گئے ہو..... شراب تو اس کی رگوں میں دوڑتی تھی۔ یہ اسے ترک نہیں کر سکے گا۔“

”وہ خود ہی کوشش کر رہا ہے۔“

”پا گل ہو گیا ہے۔“ سنگ نے بیہوٹ جوزف پر نظر ڈالتے ہوئے کہا۔ ”اچھا، تم یہاں سے چلے جاؤ۔ میں اسے ٹھیک کر لوں گا۔“

”کس طرح ٹھیک کر لو گے؟“

”فضول با تینیں مت کرو۔ چلے جاؤ۔ ورنہ یہاں سی حالت میں مرجھی سکتا ہے۔ تمھیں اس کا تجھر نہیں ہے۔“

عمران ایک چینی ملازم کی رہنمائی میں دھرمے کمرے تک پہنچا۔ ابھی تک وہ اس سلسلے میں ڈانو اڑوں تھا کہ اس نے سنگ کے ساتھ آنے کا فیصلہ کر کے غلطی نہیں کی۔

قریباً بیس منٹ بعد سنگ بھی کمرے میں داخل ہوا۔

”اب وہ نظرے سے باہر ہے۔“ اس نے اطلاع دی۔

”تم نے دوچار بو تلمیں حلق میں انڈیل دی ہوں گی؟“

”اس کے علاوہ اور کوئی صورت نہیں تھی۔ ہم وقت شراب کے زیر اثر رہنے والوں سے شراب اس طرح نہیں چھڑائی جاتی۔“

عمران نے لاپرواہی کے انداز میں شانوں کو جنبش دی..... اور دوسرا طرف دیکھنے لگا۔

”اب بے تجھے کیا معلوم ..... تو نے کبھی پی ہی نہیں؟“ سنگ چھنجھلا کر بولا۔

”ختم کرو،“ عمران نے بیزاری سے کہا۔ ”کام کی بات کرو۔“

”سب سے پہلے باول دے سوف کے بارے میں بات ہوگی۔“

”چچا..... نیگلیو میرے پاس نہیں ہے۔ یہ حقیقت ہے کہ سلائیڈ ز تیار کرنے وقت وہ ضائع ہو گیا تھا۔“

”لیکن میں اسے تسلیم نہیں کروں گا کہ اس سے متعلق سب کچھ تمہارے ذہن سے محو ہو گیا ہے۔“

”اس سلسلے میں، میں کیا کہہ سکتا ہوں۔“

”برازیل کے بنیا پر تم چونکے تھے اور شاید تم نے یہ بھی کہا تھا کہ اب تمہارے جھک مارنے سے کیا فائدہ۔“

”قصہ برازیل ہی کاتھا۔“

”کس بنیا پر یہ کہہ رہے ہو؟“

”باول دے سوف کو مد نظر رکھتے ہوئے یہی کہنا پڑے گا۔ کیا تمھیں ان پینینگز کے بارے میں نہیں معلوم، جو ہتلر کی پسندیدہ پینینگز کہلاتی تھیں اور جن پر قطعی گمانام یا غیر معروف آرٹیشن کے دستخط تھے۔“

”مجھے علم ہے۔“

”باؤں دے سو فانہی میں سے ایک تھی اور اس پر لیزارب نامی آرٹسٹ کے وثائق  
تھے جو منوں نے یہ نام کبھی نہیں سنا وہ یہے لیزارب کو والٹ کر پڑھ تو بر ازیل بنے گا۔  
”یہ محض اتفاق بھی ہو سکتا ہے..... لیکن اس پر حیرت ہے کہ وہ پارٹیاں بھی بر ازیل  
ہی کے جنگلوں کو چھان رہی ہیں۔“

”کسی خاص پوائنٹ کی تلاش ہے؟“ عمران نے سوال کیا۔

”غایباً انہیں کسی خاص ہی پوائنٹ کی تلاش تھی۔ لیکن وہ زمین پر وہاں تک پہنچنے کا  
راسنہ نہیں تلاش کر سکے۔“

”اس پوائنٹ کے بارے میں بھی تم نے کچھ نہ کچھ معلومات ضرور حاصل کی ہوں  
گی؟“

”ہاں، کی تو تھیں۔ انہیں کسی ایسی جھیل کی تلاش تھی، جو چند سال پہلے دریافت ہوئی  
تھی۔“

”کس طرح دریافت ہوئی تھی۔“

”امریکہ کی جیوگرافیکل سوسائٹی نے ایک فضائی سروے کے دوران میں اسے دیکھا  
تھا۔“

”تو کیا وہ فضائی سے زمین کے راستے کا تعین نہیں کر سکتے؟“

”پتا نہیں، کیا چکر ہے؟“

”بہر حال، میں اب بھی ان کی معلومات سے کسی قدر اگے ہوں۔“

”دھرمرو: یوں بات نہیں بنے گی۔ میرے ساتھ آؤ۔“ سنگ اٹھتا ہوا بولا۔ وہ اسے  
ایک ایسے کمرے میں لا یا تھا، جہاں دیواروں پر کئی بڑے بڑے نقشے لکھے ہوئے  
تھے۔

”یہ دیکھو۔ میں نے بر ازیل کے لکڑے کر کے رکھ دیئے ہیں۔“ سنگ عمران کی

طرف مرکر بولا۔ ”اب تم انہیں دیکھ دیجہ کر حافظے پر زور دو۔“

عمران ان نقشوں کو غور سے دیکھتا رہا۔ پھر سنگ سے کاغذ اور پنسل مانگا۔

چھوڑی دیر بعد وہ یادداشت کے سہارے باہل دے سو ف کی آٹوٹ لائن تیار کر رہا

تھا۔ سنگ اس کے شانے



پر جھکا ہوا دیکھتا ہے۔ پھر اس نے خاکے میں شید دینا شروع کیا اور سنگ کی سانسیں تیزی سے چلنے لگیں۔ گدھی کی تصویر کمکل کرنے کے بعد وہ اس کے بچے کے خاکے کی تجھیں کرتا رہا۔

”میں کچھ کچھ سمجھ رہا ہوں۔“ سنگ بڑھ لایا۔ لیکن عمران خاموشی سے کام کرتا رہا۔ پھر اس نے پنسل رکھ دی اور خاکے کو ہرزاؤ یے سے دیکھ لینے کے بعد اسے سنگ کی جانب بڑھاتا ہوا بولا۔ ”اس سے تم کیا نتائج اخذ کرو گے؟“

”گدھی میں برازیل کا نقشہ پو شیدہ ہے۔“ سنگ نے اسے بغور دیکھتے تو نے کہا۔ پھر یک بیک چونک کربولا۔ ”لیکن بچے میں کیا ہے؟ یہ بھی نقشہ ہی معلوم ہوتا ہے۔“ ”در اصل یہی زیادہ اہم ہے۔ میرا خیال ہے کہ اگر ہم اس نکلے کا تعین برازیل کے نقشے پر کر سکیں تو مشکل آسان ہو جائے گی۔“

”میں نے جو نکلے تیار کرائے ہیں۔ ان سے موزنہ کرو، شاید مقصد برداری ہو جائے۔“ پھر دونوں نے سر جوڑ کر دیوار سے لٹکنے والے نقشوں کا جائزہ لینا شروع کیا تھا لیکن عمران اس سے غافل نہیں تھا کہ سنگ اس کے بنائے ہوئے خاکے کا کیا کرنا ہے۔ سنگ نے وہ شیٹ تھہ کر کے اپنے کوٹ کی اندر ونی جیب میں رکھ لی تھی۔

”اے جیب میں کیوں رکھ لیا؟“ دفعۃ عمران نے مڑ کر سنگ کو گھورتے ہوئے پوچھا۔

”اوہ.....بس یونہی بے خیالی میں۔“ سنگ چونک کربولا اور خاکے کو پھر جیب سے نکال کر عمران کو دیتے ہوئے کہا۔ ”ہو سکتا ہے کہ تم اتنے نقشوں کے درمیان کنفیوز ہو جاؤ۔۔۔۔۔ لہذا۔“

”ٹھہرو۔“ عمران ہاتھاٹھا کربولا۔ ”مجھے ایک بار ان سبھوں کا فرد اجازہ لینے دو۔“ تھہوڑی دیر کی کوشش کے بعد بالآخر اسے کامیابی ہوئی تھی یعنی گدھی کے بچے والا

معمود اس کا سمجھ میں آگیا تھا لیکن سنگ پر وہ یہی ظاہر کرتا رہا تھا کہ ابھی سمجھنے کی کوشش  
جاری ہے۔

یک بیک سنگ اس کے شانے پر ہاتھ مار کر بولا۔ ”ختم کرو۔ ہم اسے پھر سمجھتے رہیں  
گے۔ بہر حال، مجھے یقین ہے کہ راہ کا تعین ہو جائے گا۔“  
”تو پھر اب کیا کریں؟“

”تحریریا پر نظر رکھی جائے۔“ سنگ کچھ سوچتا ہوا بولا۔ ”ہو سنا ہے کہ اس طرح کسی  
جدوجہد کے بغیر ہی ہم وہاں تک پہنچ جائیں۔“

”کیا تم جانتے ہو کہ وہ کہاں اور کس بھیس میں ہے؟“

”میں جانتا ہوں کہ وہ اب بھی یہاں موجود ہے۔ لیکن فی الحال یہ نہیں جانتا کہ کہاں  
ہے۔“

”پھر کیسے تلاش کرو گے؟“

”میرے اپنے ذرائع ہیں۔ میں نے ابھی تک اس کی طرف توجہ ہی نہیں دی تھی۔“

”صرف تھیس دیکھتا رہا ہوں۔“

”مشکریہ، انکل دی باسڑڈا!“

”اے میں دیکھ رہا ہوں کہ ابھی تک تیراڑا ہن میری طرف سے صاف نہیں ہوا۔“

”میراڑا ہن تو خود اپنی طرف سے بھی صاف نہیں ہے۔“

”کیا بات ہوئی۔؟“

”بھونکنے اور کاٹنے کو دل چاہتا ہے۔“

”مزوان کے راستے پر چل نکلے ہو۔“

”یار، بس۔“ عمران ہاتھ اٹھا کر بولا۔ ”کوئی اور بات کرو۔ ہاں، یہاں کتنی چھیال  
رکھ چھوڑی ہیں۔“

”دو عدد..... تیسری بھاگ گئی۔“

”بھاگ کیوں گئی؟“

”بہتر ہو گا کہ تم کچھ دیر تہامی میں آرام کرو۔“ سنک ہاتھ اٹھا کر بولا۔ ”میں محسوس کر رہا ہوں کہ تم بہت تھک گئے ہو۔“  
”شکر یہ۔ فی الحال یہی چاہتا ہوں۔“



تین سفید فام افراد ہاتھ باندھے موہب کھڑے تھے اور سیاہ فام عورت میڈیلینا انہیں سخت سست کہہ رہی تھی۔

دفعۂ اس نے خصوصیت سے ایک کو منا طب کر کے پوچھا۔ ”کارڈو اکھاں ہے؟“

”اپنے ٹھکانے پر، ماڈام!“

”واسے یہاں لاوے۔“

”بہت بہتر، ماڈام!“ اس نے کہا اور کمرے سے چلا گیا۔

میڈیلینا بقیہ دونوں پ پھر برستے گئی۔ ”تم لوگ روز بروز کامل ہوتے جا رہے ہو۔ تم سے اتنا نہ ہو سکا کہ کیل گراہم ہی پر نظر رکھ سکتے۔“

”لیکن، ماڈام! اس کا قصہ تو آپ نے ختم ہی کر دیا تھا۔“ ایک بولا۔

”یہ تم سے کس نے کہہ دیا؟“

”تب پھر وہ اب پوری طرح ہماری نظر میں ہے۔“

”کہاں ہے؟“

”اپنے سفارت خانے میں۔“

”تنہا ہے.....؟“

”ہاں، ماڈام! تنہا ہی باہر لکھتی ہے۔“

”مگر انی ضرور ہوتی ہو گی؟“

”اس کے بارے میں کچھ نہیں کہا جا سکتا۔“

”اچھی بات ہے۔ سب سے پہلے یہ دیکھو کہ مگر انی تو نہیں ہو رہی ہے۔ اس کے بعد اگر میدان صاف نظر آئے تو اسے یہاں لے آؤ۔“

”ضرور، ماڈام! مگر انی کرنے والوں کو بھی ڈاچ دے کر اسے یہاں لے آئیں گے۔“

”اس بار کوئی غلطی نظر انداز نہیں کی جائے گی۔“ میڈیلینا نے سخت لمحے میں کہا۔

”بہت بہتر، ماڈام!“

ان دونوں کے چلے جانے کے بعد وہ اٹھ کر ٹہلنے لگی۔ انداز میں بے چینی پائی جاتی تھی۔ کبھی کبھی رک کر کچھ سوچنے لگتی اور پھر ٹہلنا شروع کر دیتی۔ حمودی دیر بعد کسی نے دروازے پر دستک دی۔

”آ جاؤ۔“ اس نے اوپری آواز میں کہا..... اور وہی آدمی کمرے میں داخل ہوا جسے میڈیلینا نے کسی گارڈ واکو بلانے کے لیے بھیجا تھا۔

”کیا گارڈ واکو نہیں ملا؟“ میڈیلینا نے اسے گھورتے ہوئے پوچھا۔

”وہ اپنی قیامگاہ پر موجود ہے، ماڈام..... لیکن.....“

”لیکن کیا؟“

”اس نے یہاں آنے سے انکار کر دیا ہے۔“

”کیا وہ پاگل ہو گیا ہے؟“

”میں نہیں جانتا، ماڈام! اس نے دروازہ بھی نہیں کھولا تھا۔“

”کیا مطلب.....؟“

”دروازے کے قریب آ کر اس نے اندر سے کہا تھا کہ نہ وہ مجھے اندر بلسا سکتا ہے اور نہ اس وقت خود کہیں جاسکتا ہے۔ میں نے آپ کا نام لیا تو کہنے لگا کہ اسے اس وقت ماڈام کی تحری کی کی بھی پرواہ نہیں ہے۔ اس کی پرنسپل اسٹمنٹ کسی شمار و قطار میں ہے۔“

”یہ گارڈ وا نے کہا تھا؟“

”ہاں، ماڈام! میں نے اسی کے الفاظ دہراتے ہیں۔“

”کیا وہ اندر تھا تھا؟“

”میں یقین کے ساتھ کچھ نہیں کہہ سکتا، ماڈام!“

”کیا کوئی عورت ہے، اس کی زندگی میں؟“

”بظاہر تو ایسا نہیں ہے۔ ہم سب ایک دوسرے کے بارے میں سب کچھ جانتے ہیں“

میڈیلینا کی آنکھوں سے چھنجھلاہٹ طاہر ہونے لگی تھی۔ اس نے بے حد غصیلے لمحے میں پوچھا۔ ”کیا اس نے ماڈام کی تھری بی کا نام لے کر وہ بات کہی تھی؟“  
”ہاں، ماڈام! اسی پر حیرت ہے۔“

”تم جانتے ہو کہ ماڈام کا نام لے کر کوئی ایسی بات کہنے کی کیا سزا ہے؟“  
”مجھے علم ہے، ماڈام!“

”تو پھر تم اسے سزا دیجئے بغیر کیوں واپس آئے؟“

”اگر آپ یہاں موجود نہ ہوتیں تو میں خود ہی فیصلہ کر لیتا۔“

”ٹھیک ہے۔ میں خود اسے سزا دوں گی۔ گیراج سے گاڑی نکالو۔“

”بہتر، بہتر، ماڈام!“ اس نے کہا اور کمرے سے چلا گیا۔ اس کے بعد میڈیلینا بھی اس کمرے سے نکل کر اپنے اقامتی کمرے میں آئی اور جلدی جلدی لباس تبدیل کرنے لگی۔ اسکرٹ اور بلاوز کی بجائے جیز اور جیکٹ پہننے اور باہر نکل آئی۔ سیاہ رنگ کی گاڑی پورچ میں کھڑی تھی۔

”تم ڈرائیور کرو گے۔“

”بہت بہتر، ماڈام؟“ اس نے میڈیلینا کے لیے مچھلی نشست کا دروازہ کھولتے ہوئے کہا۔ گاڑی پورچ سے نکل کر سٹرک پر آئی اور پھر شاید وہ منٹ کے اندر ہی اندر وہ منزل مقصود پر پہنچ گئے تھے۔ گاڑی سٹرک ہی پر روکی گئی۔  
انہیں بند کرا دینے کے بعد میڈیلینا نے ڈرائیور سے پوچھا۔ ”کیا تمھیں، گارڈوں سے ایسے جواب کی توقع تھی؟“

”ہرگز نہیں، ماڈام! مجھے تو ایسا محسوس ہوتا ہے جیسے میں نے کوئی خواب دیکھا ہو۔“

”کیا وہ بہت زیادہ پی گیا ہو گا؟“

”وہ سرے سے پیتا ہی نہیں، مادام! بے حد ہوشیار آدمی ہے۔ پل بھر کی غفلت بھی اسے گوار نہیں۔“

”تب پھر کسی ہنگامے کے لیے تیار رہنا۔“

”میں نہیں سمجھا، مادام.....“

”فرض کرو، کسی نے اس کی گردان پر ریو اور کی نال رکھ کر اس سے وہ ساری باتیں کھلاؤانی ہوں.....“

”میں بھی یہی سوچ رہا تھا، مادام!“

”لیکن تم نے اس سلسلے میں اپنی رائے کا اظہار نہیں کیا تھا۔“

”میں بڑوں کے سامنے زبان کھولتا ہوا ڈرنا ہوں۔“

”اچھی عادت ہے لیکن ضروری تو نہیں ہے کہ تم اپنی ذہانت کو بروئے کار لانا ترک کر دو۔ ایسے موقع پر ضرور بولنا چاہیئے۔“

”آنندہ خیال رکھوں گا، مادام!“

”اچھا تو اب یہ سوچ کر عمارت میں قدم رکھنا ہے کہ کسی دشمن سے مذکور ہو جائے گی۔“

”بہت بہتر، مادام! میں مسلح ہوں۔“

”ریو اور ہو گا.....؟“

”ہاں، مادام!“

”فضول ہے۔ اس پاس دوسری عمارتیں بھی ہیں۔ چاقو یا جنگ بھتر رہتا تھا اس کی فکر نہ کرو۔ ہمارا دشمن بھی یہاں فائزگر کرنے سے احتراز کرے گا۔“

”لیکن اگر اس نے اتنی احتیاط نہ بر تی تو.....؟“

”میں نے کہا تھا کہ تم اس کی فکر نہ کرو۔ بس حتی الامکان فائز کرنے سے بچنا۔“

”میں خیال رکھوں گا، مادام!“

وہ گاڑی سے اتر کر کمپاؤند میں داخل ہوئے۔ یہاں گہری تار کی تھی کیونکہ برآمدے میں روشنی نہیں تھی۔

”کیا اس وقت بھی برآمدے کا باب روش نہیں تھا، جب تم یہاں آئے تھے، میڈیلینا نے آہستہ سے پوچھا۔

”اس وقت تو روشنی تھی، مادام!“

”ریوالور نکال لو۔ میں قفل توڑوں گی۔“

”ریوالور سے۔“

”نہیں، کسی اور طرح۔ ریوالور احتیاط نکال لو۔..... اور فائز کرنے کے معاملے میں محتاط رہنا۔“

”جان پر بنے بغیر فائز نہیں کروں گا۔“

”ٹھیک ہے۔“

وہ دونوں بڑی احتیاط سے برآمدے میں داخل ہوئے اور ڈرائیور نے صدر دروازے تک اس کی رہنمائی کی۔ قفل کی سوراخ سے بھی یہی اندازہ ہوا کہ اندر بھی روشنی نہیں ہے۔ میڈیلینا نے کس طرح قفل کھولا تھا اس کا اندازہ ڈرائیور کو نہ ہوا کا۔ دروازہ کھلنے کی ہلکی سی آواز اس نے بھی سنی تھی اور میڈیلینا کے ساتھ اندر بڑھتا چلا گیا تھا وہ دیوار سے گلی ہوئی چل رہی تھی اور اس کا بازو چھوکرا سے بھی دیوار ہی سے لگا دیا تھا۔

پھر اچانک وہ رک گئی اور پیچھے ہاتھ لا کر اسے بھی رکنے کا اشارہ کیا۔

ڈرائیور کا دل تیزی سے ڈھر کرنے لگا تھے۔ ریوالور کے دستے پر اس کی گرفت سخت ہو گئی۔

اور ٹھیک اسی وقت کمرہ روشن ہو گیا۔ ساتھ ہی کسی نے اس کے ریوالور والے ہاتھ پر

ضرب لگائی اور یوالوراں کی گرفت سے نکل کر دور جا پڑا۔ وہ چار افراد کے زرنے میں تھے۔ اور چاروں کے ہاتھوں میں سائینسنس لگے ہوئے پستول تھے۔ چہروں کی بناؤٹ کے اختیار سے پہلی ہی نظر میں ان کی قومیت کا تعین کا جاسکتا تھا۔ وہ چاروں چینی تھے۔

میڈیلینا نے متھیرانہ انداز میں پلکیں جھپکائیں لیکن وہ خوفزدہ نہیں معلوم ہوتی تھی۔ ”اوہوا! یہ تو پتا نہیں کیا بلایا ہے؟“ عقب سے آواز آئی۔ ”میں سمجھا تھا، تھریسیا ہو گی۔“ میڈیلینا بڑے مضمون انداز میں آواز کی جانب مڑی۔ اس نے اپنے ہاتھ بھی نہیں اٹھائے تھے، جب کہ اس کے ساتھی کے دونوں ہاتھ اٹھے ہوئے تھے۔

”ارے، تم زندہ ہو؟“ وہ نہس کر بولی۔ اس کا مخاطب پانچواں دراز قد اور دبلا پٹا چینی تھا۔

”تم مجھے پہچانتی ہو؟“ چینی نے پوچھا۔

”سنگ ہی کوکون نہ پہچانے گا۔“

”لیکن میں تمھیں نہیں جانتا۔“

”ہاں پہلے کبھی ہماری ملاقات نہیں ہوتی لیکن تم نے میرا نام ضرور سنا ہو گا۔ میڈیلینا..... ما دام کی چیف آف پرنسل اسٹاف۔“

”نام سننا تھا۔“ سنگ نے لاپرواہی سے کہا۔

”کیا تمھیں، مجھ سے مل کر خوشی نہیں ہوتی؟“

”قطعی نہیں، میں سمجھا تھا کہ تھریسیا سے ملاقات ہو گی۔“

”ہاں، تم جانتے ہو گے کہ ما دام، ادنیٰ غلاموں کی زبان سے انکار سننے کی عادی نہیں ہیں۔ ایسے موقع پر خود سزا دیتی ہیں، مجرموں کو..... لیکن میں نے یہ بیہودہ بات ان تک پہنچنے ہی نہیں دی تھی۔ کیا تم نے گارڈوں کو مارڈا؟“

”میں خواہ خواہ نہیں مارا کرتا۔ وہ صرف بیہوش ہے؟“

”خیر..... خیر..... ہاں تو..... اس ملاقات کا مقصد کیا ہے؟“

”تھریسا سے ملاقات مطلوب تھی۔“ سنک اسے غور سے دیکھتا ہوا بولے۔

”مجھے فسوس ہے۔“ میڈیلینا عجیب سے انداز میں مسکرانی۔

”نہیں، تم اس سے میری ملاقات کرواؤ گی۔“

”مسٹر سنک ہی! کیا تم نہیں جانتے کہ ماڈام سے ملاقات آسان نہیں ہے؟“

”میں اسے آسان ہی بنانا چاہتا ہوں۔“

”بھلا کس طرح! مسٹر سنگ ہی؟“

”تم میری مدد کرو گی۔“

”اگر مجھے معلوم ہو گا کہ وہ کہاں ہیں۔“

”تم اس سے انکار نہیں کر سکتیں کہ وہ آج کل کہاں ہے۔“

”یقیناً، میں انکار نہیں کر سکتی۔ لیکن کوئی بھی نہیں جانتا کہ وہ آج کل کہاں مقیم

ہیں..... اور تم بھی اچھی طرح واقف ہو، ان کی عادت سے تم بھی تو کبھی ہمارے

بڑے رہ چکے ہو،“ میڈیلینا نے کہا اور سنگ کو کسی قسم کا اشارہ کر کے اپنی ساتھی کی

طرف دیکھنے لگی۔

سنگ کی آنکھوں میں عجیب سی چمک لہرائی اور اس نے اپنے آدمیوں میں سے ایک کو

متوجہ کر کے چینی زبان میں کچھ کہا۔

دوسرا ہی لمحے میں اس کا پستول میڈیلینا کے ساتھی کی کمر سے جالگا اور وہ اسے

دوسرے کمرے کے دروازے کی طرف دھکیلنے لگا۔

اس نے مژ کر بڑی بے بسی سے میڈیلینا کی طرف دیکھا تھا لیکن وہ سنگ کی طرف

متوجہ تھی۔

چینی، اسے دوسرا کمر میں دھکیل لے گیا اور میڈیلینا مسکرا ل کر بولی۔ مجھے خوشنی

ہے، مسٹر سنگ ہی کہ تم تنظیم کے مخصوصی اشارے ابھی تک نہیں بھولے۔“

”میں تنظیم کا مخالف نہیں ہوں۔ میرا اختلاف صرف تحریسیا سے تھا لیکن وہ ڈکٹیشنر بن گئی ہے۔ یعنی تحریسیا سے اختلاف کرنا گویا تنظیم ہی سے انحراف ٹھہرا۔“

”میں اس سلسلے میں کچھ کہنے کی جرأت نہیں رکھتی۔“

”اس نے سب کو نظام بنا رکھا ہے۔ بڑوں کی بڑی بنیادی ہے۔“

”پلیز..... مسٹر سنگ! مادام کی شخصیت کو زیر و بحث نہ لاؤ۔“

”میں کہتا ہوں، تم کس سے کم ہو؟ لیکن افسوس کہ تھاری جلد کالی ہے۔ اس لیے سفید چڑھی تم پر حکومت کرنے کا حق رکھتی ہے۔“

”تم مجھے ورغا نے کی کوشش کر رہے ہو، مسٹر سنگ!“

”تحریسیا عنقریب ختم ہونے والی ہے۔“

”سب اپنا اپنا وقت گزارتے ہیں، مسٹر سنگ؟“

”تمھارا شمارتیسرے درجے کے بڑوں میں ہو گا؟“ سنگ نے اسے غور سے دیکھتے ہوئے پوچھا۔

”یہ درست ہے۔ مسٹر سنگ؟“

”کیا کسی رنگدار نسل سے تعلق رکھنے والا کئی فرد اول درجے کے بڑوں میں شامل ہے؟“

”میرا خیال ہے کہ دوسرے درجے کے بڑوں میں بھی نہیں ہے۔“ میڈیلینا نے کہہ کر بخندھن دی سانس لی۔

”ایسا کیوں ہے؟“

”افسوس کہ میں نہیں بتا سکتی۔“

”تم جانتی ہو۔ اچھی طرح جانتی ہو، اس کی وجہ۔“

”محض جانے سے کیا ہوتا ہے، مسٹر سنگ! اس سلسلے میں کچھ کرتو نہیں سکتے۔“

”لیکن میں کچھ کرنے ہی کے لیے تنظیم سے الگ ہوا ہوں اور تم بہت جلد سنو گی کہ

”تنظیم کے سارے بڑے رنگدار نسلوں سے تعلق رکھنے والے ہوں گے۔“

”ابھی تک تو اس کے آثار نظر نہیں آئے۔“

”میں اب تک کئی محاڑوں پر تحریسیا کوشش دے چکا ہوں۔“

”ہاں،“ وہ سرد لبجے میں بولی۔ ”شاید دو یا تین یونٹ، تمہاری کوششوں سے ٹوٹے ہیں۔ لیکن اس سے کیا ہوتا ہے، مسٹر سنگ؟ جتنے عرصے میں تم نے تین یونٹ توڑے ہیں، وہ نئے یونٹ قائم ہو گئے ہیں۔“

”سنو! میں تنظیم کو کوئی نقصان نہیں پہنچانا چاہتا۔“ سنگ اس کی انکھوں میں دیکھتا ہوا بولا۔ ”وہ تو میں نے تحریسیا کو محض اس کا نمونہ دکھایا تھا کہ میں کیا کر سکتا ہوں اور تحریسیا میں اب رہا ہی کیا ہے۔ ایک عمر ان کو تو قابو میں نہ کرسکی۔“

”اس کا معاملہ ابھی تک سمجھ میں نہیں آیا۔“

”کیا سمجھ میں نہیں آیا؟“

”میرا خیال ہے کہ مادام، اسے کسی قدر چھوٹ بھی دیتے ہیں۔“

”محض خیال ہی ہے۔“

”عمران کی تلاش تو میرے ہی ذمے ڈالی گئی ہے۔“ میڈیلینا نے کہا۔

لیکن وہ کئی بار کسی چکنی مچھلی کی طرح تمہارے ہاتھوں سے چھل گیا۔“

”یہ حقیقت ہے، مسٹر سنگ!“

”اور یہ بھی حقیقت ہے کہ باول دے سوف کا نیگیو اس کے پاس نہیں ہے۔ تحریسیا جیسی زیریک عورت اپنا وقت ضائع کر رہی ہے۔“

”تم بڑے وثوق سے کہہ رہے ہو۔“

”میں عمران کے سلسلے میں میں یہاں چوتھی پارٹی ہوں۔ میں نے اس کی اور وزارت خارجہ کے سیکریٹری کی گفتگو شیپ کی تھی۔“

”کیا عمران نے اس سے بھی یہی کہا تھا کہ نیگیو ضائع ہو چکا ہے؟“

”اگر نہ کہا ہوتا تو میں بھی اتنے یقین کے ساتھ اس سلسلے میں کچھ نہ کہہ سکتا۔“

میڈیلینا نے لاپرواہی ظاہر کرنے کے لیے شانوں کو جوش دی۔

”لیکن تم نے اپنے آدمی کو یہاں سے ہٹا دینے کا اشارہ کیوں کیا تھا؟“ سنگ نے اسے غور سے دیکھتے ہوئے پوچھا۔

”مجھے عرصے سے تمہاری تلاشی ہے، مسٹر سنگ!“

”میری تلاش... جلانکہ ہم پہاڑے کبھی نہیں ملے۔“

”اس سے کوئی فرق نہیں پڑتا۔“

”تحصیں، میری تلاش کیوں تھی؟“

”اس لیے کہ میں بھی تھریسیا سے تنفس ہو چکی ہوں اور عمران ہی کے معاٹے میں میری انفرت انتہا کو پہنچی ہے۔“

”میں نہیں سمجھتا۔“

”وہ اسے چھوٹ دیتی ہے۔ اس نے تنظیم کے بعض بہترین اور باصلاحیت افراد کو عمران کے ہاتھوں قتل کر لیا ہے۔“

”ہاں، عمران کے ہاتھوں کئی افراد مارے گئے ہیں۔“

”اگر وہ اسے چھوٹ نہ دیتی تو کبھی ایسا نہ ہو سکتا۔“

”ظاہر ہے۔“ سنگ ہی بڑے خلوص سے بولا۔

”اول درجے کے بڑوں کو بھی تھریسیا کی تلاش ہے کیونکہ وہ عمران کی سزا نے موت پر متفق ہو چکے ہیں۔ اور تھریسیا سے اس کی توثیق چاہتے ہیں لیکن وہ ان کا سامنا محض

اس لیے نہیں کرتی کہ عمران کے موت کے پروانے پر دھنپل کرنے پڑیں گے۔“

”آخر وہ اسے چھوٹ کیوں دیتی ہے؟“ سنگ نے معنی خیر لمحے میں سوال کیا۔

”ولی معاملات بھی ہو سکتے ہیں۔“ میڈیلینا کا لہجہ بے حد تلنخ تھا۔

”ارے نہیں۔“ سنگ حقارت سے ہنسا۔

”یقین کرو، مسٹر سنگ! میں عورت ہوں۔ میں اچھی سمجھ سکتی ہوں، ان معاملات کو..... اور سنو..... میرا محبوب بھی عمران کے ہاتھوں مارا گیا ہے۔ میں تو اس کی ہڈیاں چباؤ لانا چاہتی ہوں۔“

”قدرتی بات ہے۔ مجھے تم سے ہمدردی ہے، میڈیلینا!“ یک بیک سنگ ہی مغموم نظر آنے لگا۔

”میں دونوں سے انتقام لیما چاہتی ہوں۔“

”بس، تو پھر میری طرف آجائو۔“

”تمیوں درجوں کے بڑے تھریسیا سے تنافس ہیں اور وہ چاہتے ہیں کہ کسی طرح اسے ختم کر دیا جائے..... نہ صرف ختم کر دیا جائے بلکہ اس کی لاش کی تشہیر بھی کر دی جائے تاکہ کوئی اور اس کی آڑ میں شکار نہ کھیل سکے۔“

”ہاں، وہ تو اب صرف ایک نام ہو کر رہ گئی ہے۔ شاید ہی کسی نے اسے ان تین برسوں میں دیکھا ہو۔“

”تمھارا اندازہ بالکل درست ہے۔ مسٹر سنگ! تین سال سے اسے کسی نے بھی نہیں دیکھا۔“ میڈیلینا ٹھنڈی سانس لے کر بولی۔ ”وہ محض ایک نام اور ایک آواز ہے۔“

”آواز جو صرف حکم دینا جانتی ہے۔“ سنگ نے نکلا راگایا۔

”بڑی تھی بات کہی، تم نے، سنگ!“

”تو پھر مجھ سے تعاون کرو گی؟“

”میں بالکل تیار ہوں، مسٹر سنگ!“

”وہ مرخ کہاں ہے؟“

”یہ تو میں نہیں جانتی، مسٹر سنگ!“

”کیا تم وہاں کبھی نہیں گئیں؟“

”نہیں، مسٹر سنگ!“

”تمہارا قیام کہاں رہتا ہے؟“

”ایکویڈور کے بعض شہروں میں، ویسیں احکامات ملتے ہیں اور میں کام کرتی رہتی ہوں۔“

”ایکویڈور کے شہروں میں کب سے قیام ہے؟“

”دو سال سے۔“

”تو پھر میں یہ سمجھوں کہ ہماری دوستوں مستحکم ہو چکی ہے۔“ سنگ نے اس کی طرف ہاتھ بڑھاتے ہوئے کہا۔

”یقیناً.....“ میڈیلینا نے بھی ہاتھ بڑھایا۔ دونوں نے گرمبوشی سے مصالحت کیا تھا۔

”تم یہاں کب تک رہو گی؟“

”پانیں..... جب بھی حکم لگیا، روانگی ہو جائے گی۔“

”اگر عمران ہاتھ نہ آیا تو.....؟“

”فی الحال میں نہیں جانتی کہ اس صورت میں کیا ہو گا؟“

”اگر ہم نے آپس میں تعاون کرنے کا ارادہ کر لیا ہے تو پھر ہمیں ایک دوسرے کے پروگراموں سے واقف ہونا چاہیے۔“ سنگ نے بڑے خاؤں سے کہا۔

”ہاں، لازمی بات ہے۔“

”اچھا تو پھر یہاں سے روانگی کے بعد تم کہاں جاؤ گی؟“

ان دونوں میرا قیام، پیروکی بندرگاہ ایکویڈور میں تھا اور میرا خیال ہے کہ پھر وہیں واپس جاؤں گی۔

”ایکویڈور میں تو میری بھی تھوڑی سی جائیداد ہے۔“ سنگ نے کہا۔

اوہ، تب تو بڑی اچھی بات ہے..... لیکن مسٹر سنگ یہاں سے روانگی اسی صورت میں ہو سکتی ہے۔ جب میں اس کا ثبوت پیش کر سکوں کہ عمران کے پاس واقعی باول دے سو ف کا نیگیو نہیں ہے۔ کیا تم اس کی اور وزارت خارجہ کے سیکریٹری کی گفتگو کا

ٹیپ میرے لیے فراہم کر سکو گے؟“

”کیوں نہیں..... ضرور بضرور۔“ سنگ نے کہا۔

”بس تو پھر مادام کو روائی پر آمادہ کیا جاسکے گا۔“

”میں بہت جلد وہ ٹیپ فراہم کر دوں گا۔ لیکن اب تم سے کیسے اور کہاں..... ملاقات ہو سکے گی؟“

”کل..... دس بجے ..... صح..... میہیں۔“

”ٹھیک ہے۔ میں پہنچ جاؤں گا۔“

اور پھر سنگ ہی اپنے ساتھیوں سمیت اس عمارت سے نکال گیا تھا۔



عمران نے پوری رو دادن لینے کے بعد مسکرایا اور سر ہلاکر بولا۔ ”جھوٹ بولنے کے ماہر ہو۔ خیر میں تمہارے لیے ایسا شیپ تیار کر دوں گا۔ جس میں فون پر میری اور سر سلطان کی گفتگو ریکارڈ کی گئی ہو۔ لیکن کیا یہ میڈیلینا قابلِ اعتقاد ہو سکتی ہے۔“

”مگر کبھی مجھے ڈبل کر اس کرنے کی کوشش کرے گی تو گردن مروڑ دوں گا۔“  
”ہاں، تم ایسے ہی ہو۔“ عمران اسے غور سے دیکھتا ہوا بولا۔ اور وہ سوچ رہا تھا۔  
کیا سنگ، تھریسا کو نہیں پہچان سکا۔ کچھ بھی ہو خود اسے اس سلسلے میں زبان بند ہی رکھنی چاہیے۔ لیکن جوزف.....؟ وہ بھی جانتا ہے کہ میڈیلینا حقیقتاً کون ہے..... کہیں باقی میں باقیوں میں سنگ پر یہ راز منکشف نہ کر دے۔  
”تم کیا سوچنے لگے؟“ دفعہ سی سنگ نے سوال کیا۔

”کچھ بھی نہیں۔ دراصل یہ معالمہ میرے لیے گویا سانپ کے منہ کی چھپ چھوند رہن گیا ہے۔ میں سوچتا ہوں کہ آخر میں اس میں پڑ کر اپنی مٹی کیوں پلید کروں؟“  
”یہ بھی تو سوچو کہ اگر اس میں نہ پڑے تو تمہارا کیا بنے گا؟ کیا ان حالات میں تم خود کو ظاہر سکتے ہو..... اور ظاہر کر دینے کے بعد کیا تمہاری حکومت اپنے دوستوں سے منہ موڑ سکے گی۔ دونوں بڑی طاقتوں سے اس کے تعلقات اچھے ہی ہیں۔“

”تو اس کا مطلب ہوا کہ میں اس وقت خلا میں سانس لے رہا ہوں۔“  
”مجھے دیکھو! اپنی سر زمین چھوڑ دینے کے بعد سے میں خود کو ساری دنیا کا بادشاہ سمجھنے لگا ہوں۔“

”تم بھی کس سے کم ہو، بنتیجے! مر جانے کے بعد بھی تم نے اس شدت سے اپنی زندگی کا ثبوت دیا ہے کہ بڑی طاقتوں کے ایجاد بھی ناج کر رہے گئے ہیں۔“  
”تو تم مجھے اپنا ہمسفر ضرور بناؤ گے؟“

”ہاں، بنتیجے! تمھیں بھی اس سلسلے میں میرا ساتھ دینا پڑے گا۔ اس کے بعد تمہارے

بھی عیش ہوں گے۔“

”لیکن میڈیبلینا، مجھے پہچانتی ہے اور تم خود ہی بتا چکے ہو کہ وہ میرے خون کی پیاسی ہے.....“

”میک اپ کے ماہر ہو، تم..... اگر تھوڑے سے محتاط بھی رہے تو اس کے فرشتے بھی نہ پہچان سکیں گے۔“

”ہاں، یہ تو ٹھیک ہے۔“ عمران اٹھتا ہوا بولا۔ ”اچھی بات ہے تو پھر میں اپنی اور سرسلطان کی گفتگو کا شیپ تیار کرتا ہوں۔“

”تم یہیں ٹھہرو۔ اس کے انتظامات کر لینے کے بعد میں تمھیں فون والے کمرے میں بلوالوں گا۔“ سنگ نے کہا اور اسے وہیں چھوڑ کر چلا گیا۔ تھوڑی دیر بعد جوزف کمرے میں داخل ہوا۔ بے حد چاق چوبند نظر آرہا تھا۔ کیونکہ سنگ کی عنایت سے اسے دوبارہ زندگی میں گئی تھی۔ عمران اسے اشارے سے قریب بلایا۔

”کیا بات ہے، بس؟“

”بہت خاص..... اور اسے ہر وقت یاد رکھنا۔“

”بتاؤ، بس.....“

عمران نے اسے سنگ اور میڈیبلینا کی ملاقات کے بارے میں بتاتے ہوئے کہا۔ ”تم اس ملسلے میں اپنی زبان بالکل ہندرکھنا۔“

”میں نہیں سمجھا، بس!“

”اگر کبھی سنگ، میڈیبلینا کا ذکر کرے تو تم اسے یہ بتانے نہ بیٹھ جانا کہ وہ کون ہے۔“

”میں غیر ضروری باتیں کرتا ہی نہیں، بس! اولیے تم نے اچھا ہی کیا ہے کہ مجھے بتا دیا۔“

”اب شاید ہم ایک بار پھر اسی کے ساتھ سفر کریں۔“

”کیا وہ مجھے اور تمھیں نہیں بچان لے گی؟“

”یہ بعد کی باتیں ہیں اور اس کا انتظام بھی کر لیا جائے گا۔ بس، تم، میڈیلینا کے سلسلے میں محتاط رہنا۔ بس، اب جاؤ۔“

جوزف چلا گیا اور عمران پھر سوچنے لگا کہ اب اسے کیا کرنا ہو گا۔ کئی دنوں سے سرسلطان سے رابطہ منقطع رہا تھا اور اسی خدشے کی بنا پر رہا تھا کہ کہیں وہ پھر کوئی تجویز نہ پیش کر دیں۔ اس کا بھی امکان تھا کہ اس دوران میں کوئی بڑی طاقت حکومت پر اثر انداز ہو گئی ہو۔

جنہوںی دیر بعد سنگ کے ایک ملازم نے آگر اطلاع دی کہ وہ اسے شیلیفون والے کمرے میں بلارہا ہے۔

سرسلطان، عمران کی آواز سنتے ہی بھڑک اٹھے تھے لیکن اس نے بڑی مددیروں سے انہیں قابو میں کیا اور وہ گفتگو ریکارڈ کی جس کے لیے یہ کھڑاگ پھیلایا گیا تھا۔

”کیا تم اس طرح کسی پارٹی کو مطمئن کرنا چاہتے ہو؟“ سرسلطان نے پوچھا اور عمران نے اس سوال کا جواب دیئے بغیر رابطہ منقطع کر دیا۔ وہ اچھی طرح جانتا تھا کہ بات اس سے آگے بڑھی تو اسے سب کچھا گل دینا پڑے گا اور یہ کسی طرح بھی منائب نہ ہوتا۔

سنگ مطمئن تھا کہ اب وہ میڈیلینا پر مزید اثر انداز ہو سکے گا۔

”آخر تھاری اسکیم کیا ہے؟“ عمران نے اس سے پوچھا۔

”میڈیلینا کے سہارے تحریسیا تک پہنچنے کی کوشش کروں گا۔“

”لیکن مجھے اس سے کوئی سروکار نہیں۔“ عمران نے کہا۔ ”میں تو اس مرخ تک دوبارہ پہنچنا چاہتا ہوں۔“

”تحریسیا پر قابو پالینے کے بعد سب کچھ ممکن ہو گا۔“

”تم کسی اور چکر میں بھی معلوم ہوتے ہو۔“ اس جنہوںی سی مدد کے عیوض میں تمھیں

اپنے پیٹ میں اتار لوں گا۔ اپنے کام سے کام رکھو۔“

”میرا بھی یہی خیال تھا۔“ عمران نے پرتفکر لبھ میں کہا۔

”ایک بار کہہ دیا کہ تمھیں اس جگہ تک پہنچنے میں مددوں گا۔ پھر اس کے علاوہ اور کیا چاہتے ہو؟“

”کچھ بھی نہیں۔ میں نے تو اس کی بھی خواہش ظاہر نہیں کی تھی۔ تم خود ہی کو دکر سامنے آئے ہو، اب مسلسل بورڈ کیے جا رہے ہو۔“

”تمھیں آرام کی ضرورت ہے۔ جاؤ سو جاؤ۔“

”دشکر یہ.....!“ عمران کا لبھا چھانبھیں تھا۔ وہ کمرے سے نکل کر خوابگاہ کی طرف چل پڑا تھا۔

دروازہ کھولتا تو سنگ کی عورتوں میں سے ایک بستر پر درواز نظر آئی۔ عمران جہاں تھا۔ وہیں رک گیا۔

وہ ہاتھ ہلا کر بولی۔ ”آؤ..... آؤ، میں سوچ رہی تھی کہ تمہارے علاوہ یہاں اور کوئی

ایسا نہیں ہے جس سے میں اس خبیث کے بارے میں کچھ معلوم کر سکوں۔“

”کچھ معلوم کر کے کیا کروں گی؟“ عمران نے کمرے میں داخل ہو کر دروازہ بند کرتے ہوئے کہا۔

”وہ آخر کس مر گھٹ کا بھتنا ہے؟“ وہ بستر سے اٹھتی ہوئی بولی..... اور کرسی پر بیٹھ گئی۔

”یہی معلوم کر کے اس کا کیا بگاڑلوگی؟“

”کیا تم مجھے اس سے نجات دلا سکو گے؟“

”سوال یہ ہے کہ میں ایسا کیوں کرنے لگا؟“

”یہاں صرف تم ہی اپنے معلوم ہوتے ہو۔“

”تم اس کے چنگل میں سچنسی ہی کوئی تمھیں؟“

”شہر میں کہیں شراب نہیں مل رہی تھی۔ میں ان کی تلاش میں نکلی تھی جو اس کا غیر قانونی کاروبار کرتے ہیں۔ یہ مل گیا اور اس نے کہا کہ میں اس کے اڈے تک چلوں۔ غرض باوی ہوتی ہے، چلی آئی..... ایک ہفتہ ہو گیا، پٹ کرنہیں جاسکی۔ میرے گھروالے سمجھتے ہوں گے کہ یا تو کسی حادثے کا شکار ہو گئی یا کوئی مجھے لے اڑا۔“

”لیکن یہاں تو مفت کی مل رہی ہے، پھر کیوں بھاگنا چاہتی ہو؟“

”میں کسی قیمت پر بھی شراب خریدنے نکلی تھی۔ اتنی محدود رتو نہیں ہوں کہ مفت شراب حاصل کرنے کے لیے اس کی زیادتیوں کا شکار ہوتی رہوں۔“

”میں اس سلسلے میں تمہاری کوئی مدد نہیں کر سکتا۔ شرابی عورتیں مجھے زہر لگتی ہیں۔“

”کیوں، کیا تم نہیں پیتے؟ بہت پارسا ہو۔“

”میں نے تو آج تک چکھی بھی نہیں۔“

”اتھے ہی شریف ہو تو پھر اس کمینے کے پاس تمہارا کیا کام؟“

”تمہاری ہی طرح میں بھی اس کا قیدی ہوں۔“

”لیکن وہ تمہارے ساتھ قیدیوں کا سا برتاؤ تو نہیں کرتا۔“

”اور اتفاق سے میں عورت بھی نہیں ہوں۔“

”اچھا، اگر میں یہیں تمہارے پاس رہ جاؤں تو.....؟“

”میں سر کے بل کھڑا ہو جاؤں گا۔“

”میں نہیں سمجھی.....۔“

”سر کے بل کھڑے ہونے میں سمجھنے کی کیا بات ہے؟ ویسے اب تم چلی ہی جاؤ۔ ورنہ

اگر اس نے دیکھ لیا تو میری بھی شامت آجائے گی۔“

”آخر تم بتاتے کیوں نہیں کوہ کون ہے؟“

”اس سے زیادہ نہیں جانتا کہ وہ منشیات کا آمگھر ہے۔“

”میری سمجھ میں نہیں آتا کہ میں کیا کروں؟“

”کیا تمہارے گھروالے تمہاری اس عادت سے واقف ہیں؟“

”کیوں نہیں..... ہمارے خاندان میں بچوں کے علاوہ سب پیتے ہیں۔“

”کیوں نہیں..... ہمارے خاندان میں بچوں کے علاوہ سب پیتے ہیں۔“

”اور انہوں نے غیر قانونی شراب کی تلاش کی ذمے داری عورتوں پر ڈال دی ہے۔“

”ہمارا اپنا ذاتی مسئلہ ہے۔ تمھیں اس سے کیا؟“

”یہ میرا بھی مسئلہ ہے..... بلکہ پوری قوم کا مسئلہ ہے۔“

”میں کچھ نہیں سننا چاہتی۔“

”تو پھر اس کمرے سے نکل جاؤ۔“

”تم میری توہین کر رہے ہو۔“

”تم نے میری اجازت حاصل کیے بغیر اس کمرے میں قدم کیوں رکھا؟“

”جاری ہوں۔“ وہ تنٹا کرائھی اور کمرے سے نکل گئی۔

عمران بیٹھنے بھی نہیں پایا تھا کہ کسی نے دروازے پر دستک دی۔ ”آجاؤ.....“ اس

نے اوپری آواز میں کہا اور جوزف دروازہ کھول کر اندر داخل ہوا۔

”کچھ ضروری با تمیں کرنی ہیں، بس!“



عمران نے کرسی کی طرف اشارہ کیا اور خود ستر پر بیٹھ کر اسے سوالیہ نظروں سے دیکھنے لگا۔

”میں الجھن میں ہوا، باس!“

”کس الجھن میں.....؟“

”آخر ہم یہاں سنگ ہی کے ساتھ کیوں ہیں؟“

”کیوں، کیا تو یہاں مزے نہیں کر رہا؟“

”وہ تو ٹھیک ہے، باس! لیکن اس آدمی کا کوئی اعتبار نہیں۔ یہ صحیح تمہیں کسی نے ہاتھ فروخت کر دے گا۔“

”کیا کسی خاص بات پر تیری نظر پڑی ہے؟“

”کچھ دیر پہلے میں نے ایک سفید فام آدمی کو یہاں سے نکلتے دیکھا ہے۔“

”یہ کوئی ایسی خاص بات نہیں۔ ہو ستا ہے وہ بھی اس کے ساتھیوں میں سے ہو۔“

”تو پھر میری کھوپڑی کوہ رگ کیوں پھر کر رہی ہے، جس کا تعلق خطرات کی آگاہی سے ہے۔“

”اس لیے کہ تو اسے اچھا آدمی نہیں سمجھتا۔“

”دیکھو، باس! اس معاملے میں مجھ سے بحث نہ کرو۔ میں جنگل کا آدمی ہوں۔“

”اس وقت جا کر سو جا۔ صح کو اس مسئلے پر غور کریں گے۔“

”اور اگر سوتے میں کچھ ہو گیا تو.....؟“

”تیر امقدار.....،“ عمران ہاتھ اٹھا کر بولا۔ ”چل بھاگ، مجھے نیند آ رہی ہے۔“

”تم جانو، باس..... میں تو تمہارے ہی لیے پریشان ہو رہا ہوں۔“ جوزف اٹھتا ہوا بولا۔

اس کے چلے جانے پر عمران نے دروازہ بولٹ کر دیا تھا۔ جوزف کو اس نے بھگا تو دیا

تھا لیکن خود بھی الجھن میں تھا کہ اب کس قسم کا کھیل شروع ہونے والا ہے۔ کیا اس نے سنگ کے لیے اپنی اور سلطان کی گفتگو کا ثیپ فراہم کر کے غلطی کی ہے؟ اس طرح تو اس نے گویا تصدیق کر دی تھی کہ اس کی حکومت اسے مردہ تصورنیں کرتی۔ اس کا سر سلطان سے رابطہ قائم ہے۔ اب اگر سنگ چاہے تو اسے بلیک میل بھی کر سکات ہے۔ لیکن کس سلسلے میں بلیک میل کرے گا..... اوہ! جہنم میں جائے۔ دیکھا جائے گا۔ اس نے آنکھیں بند کر لیں اور ذرا سی دیر میں سو گیا۔

دوسرا صح سنگ غائب تھا۔ ناشتے کی میز پر اس کے چینی ملازم نے بتایا کہ وہ نصب شب کے بعد ہی کہیں چلا گیا تھا۔

ناشترے کی میز پر جوزف بھی اس کے ساتھی تھا۔ اس نے معنی خیز نظروں سے عمران کی طرف دیکھا۔

عمران کچھ نہ بولا۔ ناشتہ ختم ہو جانے پر چینی ملازم وہاں سے چلا گیا۔  
”تم نے دیکھا، باس!“

”نتیجہ اخذ کرنے میں جلد مت کرو۔“

”مجھے کیا.....؟“ جوزف نے لاپرواہی کے انداز میں شانوں کو جنبش دے کر کہا۔  
”جہاں تم، وہاں میں۔“

”تو بہت زیادہ دور اندیش ہو گیا ہے۔“

”صرف تمہارے لیے، بس! مجھے اپنی پرواہ نہیں ہے۔“

”میری بھی بہت زیادہ فکر نہ کیا کر۔“

”بس، اسی سے خوف کھاتا ہوں کہ کہیں تہنا نہ رہ جاؤں۔“

”اس کے بعد تجھے یہ پہاڑی زندگی تہنا کافی پڑے گی۔“

”یہی سمجھلو، بس!“

”اے چپ۔“ عمران نے کہا۔





سنگ نے گارڈوا کی قیامگاہ پر پہنچ کر کال بیل کا بن دبایا ہی تھا کہ دروازہ کھل گیا اور میڈیلینا کی آواز آئی۔ ”کم ان، پلیز..... مسٹر سنگ!“

”کیا تھا اور وہ آدمی اب بھی نہیں موجود ہے۔ جس کے توسط سے تم تک میری رسائی ہوئی تھی۔“ سنگ نے اندر قدم رکھتے ہی پوچھا۔

”اس کا سوال ہی نہیں پیدا ہوتا۔“ میڈیلینا بولی۔ ”اسے پچھلی رات ہی یہاں سے ہٹا دیا گیا تھا۔“

”میں اس گفتگو کا ٹیپ لایا ہوں۔“

”میں اسے سنوں گی۔ عمران بے حد مکار آدمی ہے۔“

”اس میں کیا مکاری کر سکتا ہے؟“

”اس کے بارے میں کچھ بھی نہیں کہا جا سکتا۔ یہ ما دام کا قول ہے۔“

”میرا بھی یہی خیال ہے لیکن اس ٹیپ میں ذرہ برابر بھی شبے کی گنجائش نہیں ہے۔“ سنگ نے کیسٹ اس کے حوالے کر دیا۔ میڈیلینا اسے اپنے ساتھ آنے کا اشارہ کر کے آگے بڑھ گئی۔

سنگ بڑے محتاط انداز میں اسے کے پیچھے چل پڑا تھا اور بڑے پیارے اس کی لکش چال کا جائزہ بھی لے رہا تھا۔ وہ بھی پتا نہیں کیوں اس وقت کچھ زیادہ ہی لپک رہی تھی۔

کمرے میں پہنچ کروہ رکی اور بولی۔ ”میں اسے باقاعدہ ٹھٹ کروں گی۔“

”ٹھیک ہے، ضرور کرو۔“ وہ نہس کر بولا۔ ”سنگ ہی پر بھی اعتناؤ نہیں کیا جا سکتا۔“

”دو اور دو چار والی بات ٹھیک ہوتی ہے، مسٹر سنگ ہی!“

اس نے کیسٹ ایک ٹیپ ریکارڈ میں لگایا اور اس کا سوچ آن کر دیا۔ کچھ عجیب سی وضع کا ٹیپ ریکارڈ رہتا، جس کا ایک تار کمپیوٹر قسم کی ایک مشین سے بھی مسلک تھا۔

ریکارڈ میں پیٹ چل رہا تھا لیکن آوازیں نہیں سنائی دیتی تھیں البتہ کمپیوٹر حرکت میں آگیا تھا، جس کی آواز کمرے کی محدود فضائیں گونج رہی تھی۔

تحوڑی دیر بعد کمپیوٹر سے کسی قدر مختلف سی آوازنکلی اور اس سے ایک کارڈ برآمد ہوا۔ میڈیلینا نے آگے بڑھ کر کارڈ اٹھایا اور اس سے بغور دیکھتی رہنے کے بعد بولی۔ ”ٹھیک ہے۔ یہ عمران ہی کی آواز ہے۔“

”ویکھو، تم نے خلوص سے تعاون کرنے کا وعدہ کیا تھا۔ اس لیے میں تھیس فریب دے ہی نہیں سکتا۔“ سنگ مسکرا کر بولا۔

”یہ بہت اچھا ہوا، اب مادام کو یقین آجائے گا۔“

”اب تم مجھے اپنا پروگرام بتاؤ۔“

”دو گھنے بعد یہیں کے نمبر پر مجھے رنگ کرنا۔ فون نمبر لکھ لو۔“ سنگ نے نمبر نوٹ کیے اور مزید کچھ کہے بغیر وہاں سے روانہ ہو گیا تھا۔ نہ جانے کیوں اس وقت وہ اس عورت کے بارے میں کسی قدر راجح میں بتتا ہو گیا تھا۔ عجیب سی خلش تھی جسے وہ کوئی نام نہ دے سکا۔

اپنی قیامگاہ پر واپس پہنچ کر سب سے پہلے عمران ہی سے ملا۔ عمران اس کمرے میں تھا، جہاں جنوبی امریکہ کے متعدد نقشے دیواروں پر لکھے ہوئے تھے۔

”اوہو..... تم یہاں ہو؟“ سنگ نے حیرت سے کہا۔

”تھیس اس پر حیرت کیوں ہے؟“

”حیرت.....“ سنگ نہ سکر بولا۔ ”حیرت کیوں ہوتی، بھلا؟“

”اپنی بات کرو۔ کس مرحلے میں ہو؟“

”وہ شیپ لے گئی ہے۔ دو گھنے بعد اپنے پروگرام سے آگاہ کرے گی۔“

”آخر یہ عورت میڈیلینا کس قدر با اختیار ہے؟“

”تھریسا کی چیف آف پرنس اسٹاف کو جیسی ہونا چاہیے۔ ویسی ہی ہے اور میں کیا

بتابوں؟“ وہ سکاری لے کر رہ گیا اور عمران سے مضمون کا نہ انداز میں دیکھنے لگا۔  
”اس طرح مت دیکھو، پیارے!“ سنگ مسکرا کر بولا۔“ اتنی دلکش سیاہ فام عورت  
آج تک میری نظر سے نہیں گزری۔“

عمران ایک بار پھر سوچنے لگا۔ کیا اسے آگاہ کر دے کہ وہ تھریسیا کے چکر میں براہ  
راست پڑ گیا ہے۔“

”میں نے محسوس کیا ہے۔“ سنگ بولا۔“ اس کے ذکر پر تم کسی قسم کی تشویش میں بتتا  
ہو جاتے ہو؟“

”کیا مجھے نہ ہونا چاہیے۔ جب کہ تم پہلے بھی ایک بار، ایک ایسی سیاہ فام عورت کے  
چکر میں پڑ چکے ہو، جو حقیقتہ تھریسیا تھی۔“  
”مجھے یاد ہے لیکن وہ تھریسیا نہیں ہے۔“

”تم کس طرح کہہ سکتے ہو؟“

”کیا تم مجھے بونڈا سمجھتے ہو؟“

”چچا سمجھتا ہوں۔“ عمران مسکر بولا۔

وہ سوچ رہا تھا کہ یہ ساری دنیا میں ہوشیار ترین آدمی مشہور ہے اور چونکہ اسے اس سیاہ  
فام عورت کی کوئی بات متاثر کرنی ہے۔ اس لیے وہ اس کے سلسلے میں ایسی اجتماعی  
باتیں کر رہا ہے۔ اچھا چچا سلمہ، تم بھی کیا یاد کرو گے۔ میں اب اپنی زبان بند ہی  
رکھوں گا۔

”تم ان نقشوں میں کیا دیکھ رہے تھے؟“ سنگ نے موضوع بدل دیا۔

”یہی کہ شاید گدھی کے بچے والے نقشے میں پیر و کا بھی کچھ حصہ شامل تھا اور اب  
جب کہ تم نے ایک یوٹیوز کا حوالہ دیا ہے تو پورا نقشہ ایک بار پھر ذہن میں چمک اٹھا ہے  
اور مجھے یقین ہو گیا ہے کہ ہماری پہلی منزل ایک یوٹیوز ہی ہے۔“

”اگر ایک یوٹیوز ہی منزل ہے تو تم اپنے چچا کی شہنشاہیت بھی دیکھ لو گے۔“

”کیا مطلب.....؟“

”پورٹ کا بادشاہ کہا تا ہوں۔“

عمران کچھ نہ بولا۔ وہ پھر ایک نقشے کی طرف متوجہ ہو گیا تھا۔

میڈیلینا سے ملاقات کے ٹھیک دو گھنٹے بعد سنگ نے گارڈواولے مکان کے فون نمبر ڈائل کیے۔ فوراً ہی کال ریسیو کی گئی تھی اور دوسرا طرف سے میڈیلینا ہی آواز آئی تھی۔

”بات بن گئی ہے۔“ اس نے کہا۔ ”اب شاید جلد ہی یہاں سے رو انگلی ہو جائے۔

ویسے کیا تم میرے لیے بھی ایک کام کر سکوں گے؟“

”بتاب، کیا کام ہے، شاید کرہی سکوں؟“ سنگ نے بڑے خلاص سے کہا۔

”عمران کو تلاش کر دو۔ یہ میرا ذاتی کام ہے۔ اس کے عیوض جو بھی چاہو گے، مجھے اس سے انکار نہ ہو گا۔“

سنگ نے چاروں طرف نظر دوڑائی۔ اس وقت کمرے میں اس کے علاوہ اور کوئی موجود نہیں تھا۔

”اے تلاش کرنا پڑے گا۔ کچھ دنوں پہلے وہ میری نظر میں تھا لیکن اب اس کا سراغ کھو چکا ہوں۔“

”تمیں دن کے اندر اندر اگر یہ کام ہو جائے تو کیا کہنے؟“ میڈیلینا نے کہا۔

”اس سلسلے میں کوئی وعدہ نہیں کر سکتا۔ ویسے یہ بھی ممکن ہے کہ اب وہ خود میری تاک میں ہو لیکن یقین کرو کہ میں تمہارے اس ذاتی کام کے سلسلے میں ضرور کوشش کروں گا۔ ہاں، تو پھر اب تم سے ملاقات کی کیا صورت ہو گی؟“

”میں یہیں گارڈوا کے مکان میں قیام کروں گی۔ جب چاہو، ملاقات کر سکتے ہو۔

لیکن مقامی پولیس کو پیچھے نہ لگانا۔“

”سوال ہی نہیں پیدا ہوتا۔ ان حقیر کیڑوں کی کیا حقیقت ہے..... پتا نہیں، کب

سے یہاں مقیم ہوں۔“

”تم نے کس جگہ اسکا سراغ کھویا تھا۔“ میدیلینا نے سوال کیا۔  
سنک کی پیشانی پر سلوٹیں پڑ گئیں اور اس نے کہا۔ ”تین دن پہلے کی بات ہے، کیلی  
گراہم کے ساتھ مقیم تھا۔ پھر وہاں کچھ گزبر ہو گئی اور وہاں سے غائب ہو گیا۔“  
”کیا گزبر ہوئی تھی؟“

”یہ تو مجھے نہیں معلوم۔ شاید کسی پارٹی نے عمران پر ہاتھ ڈالنے کی کوشش کی  
لرزتی لکیریں  
لیکن وہ اس کے قابو میں نہیں آیا تھا۔ شاید فائزگ بھی ہوئی تھی۔“  
”بہر حال، اگر وہ تین دن تک نہ ملا تو پھر ہم یہاں سے روانہ ہو جائیں گے۔“  
”کہا.....؟“

”مجھے تو ایک یکوئی وزی جانا پڑے گا۔“  
”تو پھر کیا پروگرام رہے گا؟“

”میں تھیں بتاؤں گی۔ بس اب تم عمران کی تلاش شروع کر دو۔“ میدیلینا کی آواز  
آئی اور رابطہ بھی منقطع ہو گیا۔ سنک نے براسامنہ بنائیں کرایک گندی سی گالی دی اور  
ریسیور کریڈل پر رکھ دیا۔

وہ بہت زیادہ متنکر نظر آنے لگا تھا۔ شاید سوچ رہا تھا کہ عمران کے سلسلے میں اسے کیا  
کرنا چاہیے۔ ٹھیک اسی وقت عمران بھی اس کمرے میں داخل ہوا اور سنک اس طرح  
چونک پڑا جیسے چوری کرتے ہوئے پکڑا گیا ہو۔ عجیب کھیانی سی بُخی کے ساتھ  
بولा۔ ”تین دن بعد وہ یہاں سے سے روانہ ہو جائیں گے۔“  
”کہاں؟“

”اے یکوئی وزی.....؟“

”جہاں کے تم بادشاہ ہو۔“

”کیوں فضول بکواس کر رہے ہو؟“ سنگ جھنگھلا کر بولا۔

”ہائیں..... ہائی..... مطلب؟“

”غیر ضروری باتیں بہت کرتے ہو،“

”میرا خیال ہے کہ اب اس نے کوئی شرط اور لگانی ہے۔“

سنگ پکھنے بولا۔ خاموشی سے اسے دیکھتا رہا۔

”کہہ دو کچھ بھی کہنا ہے تم مجھے اچھی طرح جانتے ہو۔“ عمران نے چھوڑی دیر بعد کہا۔

”اس کے علاوہ اور کچھ نہیں کہنا چاہتا کہ دوبارہ گم ہو جاؤ۔“

”میں سمجھ رہا ہوں کہ اس کی دوسری شرط کیا ہو سکتی ہے۔“

”جتنی جلد ممکن ہو..... نکل جاؤ، یہاں سے اور مجھے قطعی علم نہ ہونا چاہیے کہ تم کہاں ہو؟“

”میں بھی یہی سوچ رہا تھا لیکن اس عورت سے ہوشیار رہنا۔“

”تم اس کی فکر نہ کرو۔“

”ایک بار پھر آگاہ کر دوں کہ وہ خود ہی تھریسیا بھی ہو سکتی ہے۔“

”اگر ایسا ہوا تو میری تقدیر کھل جائے گی۔“

”نہ سکتا ہے اب ہماری ملاقات ایکوئیورز ہی میں ہو۔“ عمران نے کہا۔

”لیکن یہ بھی سن لو کہ وہاں بھی تمحارا دشمن ہی ہوں گا۔ مجھ سے دور ہی دور رہنا۔“

”ہم ہمیشہ وقتی طور پر دوست بنتے ہیں اور دشمنوں کی طرح جدا ہو جاتے ہیں۔ کوئی

خاص بات نہیں ہے..... اور یہاں تم بھی میرے یہاں سے رخصت ہونےے بعد

ایک گھنٹے کے اندر اندر یہ جگہ چھوڑ دینا..... میں چاہتا ہوں کہ تم بھی میرے لیے

گمشدہ ہی رہو۔“ عمران نے کہا اور کمرے سے نکل آیا۔ وہ سوچ رہا تھا ہو سکتا ہے

تھریسیا نے سنگ کی گمراہی شروع کر دی ہو۔ لہذا یہاں سے نکلنے میں بہت احتیاط

بڑی پڑے گی۔





خبرات میں آج اس شہرخی کے علاوہ اور کوئی خاص خبر نہیں تھی کہ نیو یارک کے تین اسکالی اسکرپچر زیرت انگریز طور پر زمین بوس ہو گئے اور ساتھ ہی زیرولینڈ کے پر اسرار برداڑ کا سنگ سروس سے یہ دھمکی بھی نشر ہوئی ہے کہ اگر اس سال کے بجٹ کا دسوائی حصہ امریکہ نے زیرولینڈ کے حوالے نہ کیا تو خلا میں تباہ ہو جانے والی اسکالی لیب کے مکملے مزید تباہی پھاٹیں گے۔ زیرولینڈ کے ریڈ یونے یہ دعویٰ بھی کیا ہے کہ اسکالی لیب کے مکملوں کو خلا ہی میں روکے بھی رکھا جا سکتا ہے اور حسب منشاء انہیں دنیا کے دوسرے مقامات پر بھی تباہی پھیلانے کے لیے استعمال کیا جا سکتا ہے اور حسب منشاء انہیں دنیا کے دوسرے مقامات پر بھی تباہی پھیلانے کے لیے استعمال کیا جا سکتا ہے۔

ساری دنیا ایک بار پھر ہیجان کا شکار ہو گئی تھی اور بڑے ملکوں کے ریڈ یونائیٹشن اس سلسلے میں خاص بلیٹن نشر کر رہے تھے اور اس بات کی سفارش خاص طور پر کی جا رہی تھی کہ اس خطراک تنظیم کے خاتمے کے لیے کم از کم وقٹی طور ہی پر بڑی طاقتیں کو متعدد ہو جانا چاہیئے۔

عمران نے یہ خبر مانا اوز میں پڑھی تھی۔ وہ تنہ انہیں تھا۔ اس کے ساتھ جوزف بھی تھا۔ دونوں ہی میک اپ میں تھے اور اسی میک اپ میں انہوں نے مانا اوزنک کا سفر کیا تھا۔ جوزف اس شہر کو دیکھ کر متینگر تھا۔ اس ایسا محسوس ہوتا تھا جیسے یہ شہر زمین سے اگا ہو، یاد ریائے میزان میں بہتا بہتا اس جگہ کنارے سے آگا ہو۔

”باس! یہ کیا شہر ہے؟“ اس نے عمر زمان سے کہا۔ ”نہ یہاں کہیں سے کوئی ریلوے لائن آئی ہے نہ سڑک!“

”اس کے باوجود بھی یہ اتنا آباد ہے اور ساری دنیا سے اس کا رابطہ ہے۔ بھری اور ہوائی جہاز ہی یہاں تک پہنچ سکتے ہیں۔“

”لیکن تم یہاں کیوں آئے ہو؟ تمھیں تو ایکو ٹیوڈ جانا تھا؟“

”میرے لیے یہی آسان ترین راستہ ہے۔“ عمران نے جواب دیا۔

”لیکن ایکو ٹیوڈ، برازیل میں تو نہیں ہے، باس؟“

”پیرو کی ایک بندگاہ ہے۔“

”اوہ میرا خیال ہے کہ یہاں سے فاصلہ بھی بہت ہے۔“

”ہزاروں کلومیٹرز کی بات ہے لیکن ہم یہاں سے پورا سفر دریائی راستے سے نہیں کریں گے۔ یہاں سے طیارے کے ذریعے سرحدی شہربن جامن کا نشیٹ تک پہنچیں گے اور وہاں سے بقیہ سفر دریاؤں میں ہو گا۔“

”انتنے چکر کی کیا ضرورت تھی؟ سیدھے ایکو ٹیوڈ ہی چلے چلتے۔“

”جنگلوں میں داخل ہونے سے پہلے میں انہیں سمجھنا چاہتا ہوں۔“

”تم جانو، باس! میں تو حکم کا بندہ ہوں۔“

”ایک بات اور ابھی ہے۔ شاید سنگ بھی ایکو ٹیوڈ تک پہنچنے کے لیے یہی راستہ اختیار کرے۔“

”یعنی تمھیں یقین نہیں ہے۔“

”فی الحال، میں صرف امکانات کو دیکھ رہا ہوں۔“

”آخر اچانک تم دونوں کے درمیان یہ بے لطفی کیسے پیدا ہو گئی تھی؟“

”اس نے خود ہی مجھے مشورہ دیا تھا کہ میں کچھ دونوں کے لیے پھر گم شدہ بن جاؤں۔“

ومران نے کہا اور میڈیلینا کی کہانی سنانے لگا۔

”تو وہ سور کی بھی تک تم پر ادھار کھائے بیٹھی ہے۔“ جوزف نے ٹھنڈی سانس لے کر کہا۔ ٹھوڑی دیر تک کچھ سوچتا رہا پھر بولا۔ ”تو سنگ ہی بھی جانتا ہے کہ وہ تحریکیا ہی ہے۔“

”نہیں وہ، اسے پہچان نہیں سکا!“

”اور تم نے بھی اسے نہیں بتا، باس؟“

”میں نے اسے بتانے کی کوشش کی تھی۔ یعنی شبہ ظاہر کیا تھا کہ کہیں و خود تھریسا یا نہ ہو لیکن اس نے مجھ سے اتفاق نہیں کیا۔“

”تب تو ضرور مار جائے گا۔“ جوزف خوش ہو کر بولا۔

عمران خاموش ہی رہا۔ وہ مانا اوز کے ماچو پکھو ہوٹل میں ٹھہرے تھے..... اور عمران بھی جوزف ہی کی نسل کا گلتا تھا۔ یہاں سے بے شمار سیاہ فام لوگ تھے اور وہ بھی انہیں کی بھیڑ میں گم ہو کر رہے گئے تھے لیکن جوزف کو اس کی فکر کھائے جا رہی تھی کہ عمران اب جو کچھ کر رہا گے کہ اس کی نوعیت سرکاری نہیں تھی۔ لہذا اخراجات کہاں سے اور کس طرح پورے ہوں گے؟ عمران سے بھی آخر کار پوچھا ہی بیٹھا۔

اور عمران ایک زور دار قہقہہ لگا کر بولا۔ ”اس طرح میری ایک بہت بڑی خواہش پوری ہونے والی ہے۔“

”میں نہیں سمجھتا، باس!“

”بچپن ہی سے مجھے بھیک مانگنے کا شوق ہے لیکن میں اپنے ملک میں یہ شوق پورا نہیں کر سکا۔ یہاں لڑائی کروں گا۔“

”ارے نہیں، باس!“ جوزف نے دانت نکال دیئے۔

”پھر کیا صورت ہوگی..... اب یہ جو پھر ڈال ریو میہ کا کمرہ لے رکھا ہے..... کھانا پینا اور تمہاری بولیں..... یہ سب آخر کہاں سے نکلے گا؟“

”اگر یہ بات ہے، باس!“ جوزف نے سنجیدگی سے کہا۔ ”تو پھر میں خود بھیک مانگ لوں گا۔ تمھیں تکلیف کرنے کی ضرورت نہیں ہے۔“

”اچھا، خاموش بیٹھ، یہ تیرا منسلک نہیں ہے۔“

”نہیں، باس! میں اس سلسلے میں بہت پریشان ہوں۔“

”خاموش..... دلکھ، وہ لڑکی مجھے غور سے دلکھ رہی ہے۔“ عمران نے کہا اور خود بھی

اس لڑکی کی جانب متوجہ ہو گیا، جلوائی میں داخل ہو کر زینوں کے قریب ہی رک گئی تھی۔ پھر آگے بڑھی اور سیدھی عمران ہی کی طرف آئی۔

”مسٹر ڈھمپ.....؟“ اس نے سوالیہ انداز میں کہا۔

”ہاں.....اور یہ لا دافنگا.....“ عمران نے جوزف کی طرف دیکھ کر کہا۔

”میں گیلا ہوں۔“ اس نے عمران سے مصالحت کرتے ہوئے کہا اور پھر جوزف کی طرف ہاتھ بڑھ دیا۔

جوزف حیرت سے منہ کھولے کھڑا تھا۔ گیلانے عمران سے پوچھا۔ ”کیا ہم یہیں گفتگو کریں گے؟“

”نہیں، کمرے میں چلو۔“ عمران نے کہا اور دوسرا طرف مری گیا۔ اس نے جوزف کو اپنے پیچھے آنے کا اشارہ کیا تھا۔

وہ کمرے میں پہنچا اور عمران نے گیلا سے بیٹھنے کو کہا۔ گیلا، جوزف کی طرف دیکھے جا رہی تھی۔

”کوئی بات نہیں ہے۔ اس کی کی موجودگی میں بھی ہر قسم کی گفتگو ہو سکتی ہے۔“

اس نے اپنا بینڈ بیگ کھولا اور کرنی نوٹوں کی تین گلڈیاں نکال کر عمران کی طرف بڑھا دیں۔

جوزف کا حیرت سے کھلا ہوا منہ جھٹکے کے ساتھ بند ہو گیا۔ اور اس نے اتنی سختی سے جڑے بھینچ کر گالوں کے غصلات ابھر آئے۔

عمران نے گلڈیاں لے کر میز کی دراز میں ڈال دیں اور گیلا سے پوچھا۔ اس آدمی کے بارے میں کیا خبر ہے؟“

”آج رات کو کسی وقت اطلاع مل جائے گی۔“

”میں یہیں رہوں گا۔ تم جس وقت چاہو، مجھ سے رابطہ قائم کر سکتی ہو۔“

”بہت بہتر.....“ وہ اٹھتی ہوئی بولی اور دروازہ کھول کر باہر نکل گئی۔ ..... عمران بیٹھا

ہی رہا تھا۔

کچھ دیر غاموش رہنے کے بعد جوزف بھرائی ہوئی آواز میں بولا۔ ”کیا یہ بھیک ملی ہے۔ باس؟“

”اب میں کیا کروں کہ مٹن سے اتنی دورہ کر بھی میں اپنی یخوانہش پوری نہ کرسکا۔“

”تم کبھی میری سمجھ میں نہیں آؤ گے، باس!“

”بڑکی کیسی تھی؟“

”میں کیا جانوں.....؟“

”اپنے معیار کو مد نظر رکھ کر بتا کر کتنی حسین تھی؟“

”اب وہ آنکھیں ہی نہیں رہیں، باس..... بس بڑکی تھی۔ کیسی تھی، میں نہیں بتاسکوں گا..... لیکن تمھیں کسی کے حسن سے کیا سروکار؟ بڑی نئی نئی باتیں کر رہے ہو، باس!“

”آب وہ وابدلتی ہے۔“

”اس قصے کو ختم کرو۔ یہ بتاؤ۔ کیا بس، ہم ہی دونوں سفر کریں گے؟“

”سوال ہی نہیں پیدا ہوتا۔ ابھی تو مجھے ان پارٹیوں کو دیکھنا ہے کہ کون کدھر کا رخ کرتی ہے۔“

”میری تو سمجھ میں نہیں آتا کہ تم کیا کر سکو گے، باس؟“

عمران کچھ نہ بولا۔ ویسے جوزف نے فوراً ہی محسوس کر لیا کہ شاید اسے اس کا یہ جملہ جلدی سے بولا۔ ”میرا مطلب تھا، باس! کہ پہاے بھی جب کبھی ہم کسی مہم پر نکلے ہیں لوئتھے۔ بے سرو سامانی کے نام میں کبھی نہیں نکلے..... اور یہ تو بہت بڑا معاملہ ہے۔ اتنا بڑا کہ بڑی طاقتی اس میں دلچسپی لے رہی ہیں۔“

”میں سمجھتا ہوں تو کیا کہنا چاہتا ہے لیکن پہاے کبھی ایسے حالات سے دوچار نہیں ہوتا پڑا۔ بھی اس طرح مرجانے کا اتفاق بھی ہوا تھا۔ لہذا تمہیں اس کا ثبوت دینا ہو

گا کہ ہم زندہ نہیں ہیں۔“

”میں معافی چاہتا ہوں، بس! بھلا مجھے اس سے کیا سروکار کہ تم کس طرح کام کرتے ہو مجھے تو صرف تمہارے حکم کی تعمیل کرنی چاہیے۔“

”اسی لیے میں صرف تجھے ساتھ لا لایا ہوں۔“

”اور میں خواہ تھوڑے تھوڑے بد دل کرنے کی کوشش کرتا رہتا ہوں۔“

”انہیں، ایسی کوئی بات نہیں ہے۔“

”میں سوچ رہا تھا کہ یہاں ہوٹل میں بیٹھ کر ہم حالات سے کس طرح باخبر رہ سکیں گے،“ جوزف نے پتھر لے چکے میں کہا۔

”ٹھیک ہے،“ عمران نے سر ہلا دیا، ”میں باہر نکلا چاہیے۔“

لیکن وہ کمرے سے نکل کر وہ لاڈنخ تک آئے اور وہیں بیٹھ گئے۔ دراصل عمران ابھی تک راہ عمل کا تعین نہیں کر سکتا تھا۔ اپنے ملک سے باہر نکل آنا اس کے لیے کوئی بڑی بات نہیں تھی۔ کسی مجبوری کے تحت وہاں اتنے دنوں نہیں رکارہا تھا۔ اصل مسئلہ یہ تھا کہ کس سے مل کر کام کیا جائے۔ لیکن ہر طرف کی نیتوں میں کھوٹ ہی کھوٹ نظر آیا تھا۔ اس لیے اس نے بین الاقوامی کانفرنس کی تجویز پیش کی ہی یا کم از کم وہ چار ممالک تو انہا ہو ہی جاتے جن کے ذمہ دار افراد کو تحریریا نے اپنے ”مرنخ“ کی سیر کرائی تھی۔ لیکن اس کی یہ تجویز بھی وام تزویر کا شکار ہو گئی تھی اور پھر سنگ ہی سے ملاقات ہو گئی تھی، جس کی وہاں موجودگی کا وہ تصور بھی نہیں کر سکتا تھا۔ پھر جس طرح اس سے گلو خلاصی ہوئی تھی۔ اس کا تقاضا یہی تھا کہ جلد از جلد وہ ملک سے نکل کھڑا ہوتا۔

”یہاں بیٹھنے سے کیا فائدہ، بس؟“ دفعۂ جوزف نے کہا اور عمران چونک کرچا روں طرف دیکھنے لگا۔ یہاں لاڈنخ میں تین چار بوڑھے بیٹھے انگھر ہے تھے۔

اچانک ان میں سے ایک کو کھانسی آئی اور اس کے قریب بیٹھا ہوا دوسرا بوڑھا بھی

چونک پڑا۔

”ارے بھتی، سناتم نے؟“ کھانسے والے نے کھانسیوں پر قابو پا کر دوسرے سے کہا۔

”یہ خوب ہوا تی چھوڑی ہے کسی نے، کہ زیرولینڈ والوں کا ”مرت خ“، برازیل میں کہیں ہے۔“

”ہو سکتا ہے۔“ دوسرے نے سر ہلا کر کہا۔

قطعی نہیں ہو سکتا۔ اگر ایسا ہوتا وہ لوگ سب سے پہلے ہماری حکومت پر دباؤ ڈالتے.....“

”پھر اس افواہ کا مقصود کیا ہو سکتا ہے؟“ دوسرے نے پوچھا۔

”اس کے علاوہ اور کچھ نہیں ہے کہ بڑی طاقتیں اسی بہانے یہاں اپنے اڑے قائم کرنا چاہتی ہیں۔“

”تو پھر یہ زیرولینڈ والے کہاں سے اس قسم کی تباہی پھیلا رہے ہیں؟“

”باقل ڈھونگ ہے۔“ پہلے بوڑھے نے کہا۔ ”یہ سب روں کی شرارت ہے۔ امریکیہ کو اس طرح نقصان پہنچا رہا ہے۔ زیرولینڈ کا ہوا اسی کا کھڑا کیا ہوا ہے۔ اسے لکھ لو۔ آخر میں یہی معلوم ہو گا۔“

”بات قرین قیاس ہے۔“ دوسرے بولا۔

”میں نے عملی سیاست میں کبھی حصہ نہیں لیا۔ لیکن میں الاقوامی سیاست پر میری گہری نظر ہے۔“

”ایسا ہی معلوم ہوتا ہے۔“ دوسرے جو اپنی غنوڈگی کے نارت ہونے پر کچھ اکھڑا سانظر آ رہا تھا، سر ہلا کر بولا۔

”بہر حال، ہماری حکومت کو چاہئے کہ اب یہاں غیر ملکیوں کے داخلے پر پابندی لگا

دے۔

”لیکن اس سے ہماری تجارت متاثر ہوگی۔“ دوسرے نے کہا۔

”ہاں، اسے بھی دیکھنا پڑے گا۔“ دوسرے اس سے متفق ہو گیا۔

عمران نے جوزف کی طرف دیکھ کر بائیں آنکھ دبائی اور انھوں نے دونوں زینے طے کر کے چلی منزل پر آئے۔

جگہ جگہ لوگ اسی منسلک پر گنتگو کرتے نظر آتے۔

”کیوں نہ شہر میں دیکھ لیں، بآس!“ جوزف نے کہا۔

”اسی لیے اٹھا تھا۔“ عمران بولا۔

وہ ایک بس میں بیٹھ گئے لیکن انہیں قطعی نہیں معلوم تھا کہ جانا کہاں ہے۔ ”عمران نے جوزف سے کہا،“ جہاں دل چاہے گا، اتر جائیں گے..... اور پھر ہوٹل کا نام بتا کر بیہیں واپس بھی آسکتے ہیں۔“

”اور کیا، بآس! جب جگہ جانی بوجسمی نہ ہو تو یہی کیا کرتے ہیں۔“

ایک بھرے پھرے بازار میں وہ بس سے اتر گئے۔ یہاں بھی وہی چرچے تھے۔

لوگوں میں خاصی سرا آیگی پائی جاتی تھی۔ ایک جگہ ایک مسخرہ مجمع لگائے چیخ رہا تھا۔

سنو، لوگو! اگر امریکہ نے زیر ولینڈ والوں کو خراج ادا نہ کیا تو جانتے ہو، کیا ہو گا؟ سوچو  
غور کرو..... نہیں سمجھ میں آتا..... اچا تو سنو، میں بتاتا ہوں۔ آسمان سے بیٹر کی  
بوتل میں بر سیں گی۔“

لوگوں نے تحقیہ لگائے۔ جوزف بھی ہنسنے لگا اور عمران نے اسے آگے بڑھاتے ہوئے کہا۔ ”کہیں رکنے کی ضرورت نہیں ہے..... اور میں تو اب سوچ رہا ہوں کہ ہمیں، ماں اور میں رکنا ہی نہ چاہیے لیکن چونکہ کل مجھے یہاں ایک آدمی سے ملا ہے اس لیے رات تو گزارن یہی پڑے گی۔ ویسے یہاں کے حالات بہتر نظر نہیں آتے۔“

”میں نہیں سمجھا، بآس!“

”کسی وقت بھی کوئی ایسا واقعہ ہو ستا ہے کہ ہم دشواری میں پڑ جائیں۔ یعنی یہاں سے آگے ہی نہ بڑھ سکیں۔“

”وہ واقعہ تھا ری دانست میں کسی قسم کا ہو سکتا ہے؟“

”ماتا اوز سے کہیں اور جانے والوں کی چیلنج شروع ہو سکتی ہے۔“

”اور ہمیں ہر حال میں آگے گے جان ہے۔“

”ذکر ہی اس شخص سے ملاقات کے بعد بجا من کا شیئٹ فلاٹی کر جائیں گے۔“

”اگر اس سے پہلے ہی کو عیا فتا پر گئی تو.....؟“

”دیکھا جائے گا۔ ذہن کو زیادہ نہ الجھاؤ۔“ عمران نے کہا اور فتحہ چلتے رک گیا۔

”کیا بات ہے، بس؟“

”اوہ دریکھو.....“ عمران نے سر کی جنبش سے باکیں جانب اشارہ کیا۔

”اوہ..... بس!“ جوزف آہستہ سے بولا۔ ”یوپی سن ہے۔“

”تم نے ٹھیک پہچانا۔ یہ وہی ہے۔“

پی سن، سنک ہی کے ان ملازمیں میں سے تھا۔ جن سے کچھ ہی دنوں پہلے ان کا سابقہ رہ چکا تھا۔

”یہ کہاں کیا کر رہا ہے؟“ جوزف بولا۔

”اس کی فکر نہ کرو، اب ہمیں اس پر نظر رکھتی ہے۔“

”تمہارا اندازہ بالکل درست تھا، بس!“

پی سن، پستہ قد اور بھاری بھر کم آدمی تھا اور زیادہ تیز نہیں چل سکتا تھا۔ اس لیے وہ ٹھیلنے کے سے انداز میں بھی اس کا تعاقب جاری رکھ سکتے تھے۔

وہ بازار میں اشیائے خوردنی کی خریداری کر رہا تھا۔ جھوڑی دیر بعد ایک اور ملازم دکھانی دیا۔ اس نے بھی ایک وزنی تھیا اپنے کامدھے پر لا در رکھا تھا۔

پھر ان دونوں نے سارا سامان ایک گھوڑا گاڑی پر رکھ دیا تھا لیکن شاید ابھی کچھ اور بھی خریدنا تھا اس لیے روانگی نہیں ہوتی تھی۔

”لیکن بس!“ جوزف آہستہ سے بولا۔ ”اگر یہ گھوڑا گاڑی پر گئے تو پھر ہم کیا کریں؟“

”میں بھی یہی سوچ رہا ہوں۔“ عمران چاروں طرف دیکھتا ہو بولا۔ پھر آہستہ سے کہا۔ ”ہم بھی کچھ ٹھوڑی اسی خریداری کروالیں۔ ایک گھوڑا گاڑی کرائے پر حاصل کر لیں گے۔“

”اور اب اگر وہ اسی دوران میں روانہ ہو گئے، جب ہم خریداری کر رہے ہوں تو.....؟“

”واقعی یہاں کی مزrab ہو امیری ذہن پر اچھا اثر نہیں ڈال رہی۔“

”ہم گھوڑا گاڑی کے ساتھ ساتھ پیدا ہی چل سکیں گے“ باس! مرتضیٰ اب وہ اوائلی بات پر یاد آیا..... یہ ہوا گھوڑوں کی بھی نہیں چھوڑتی۔ یہ دو نہیں سکتے۔“

جوزف کا خیال غلط نہیں نکلا تھا۔ سامان بار کر کے وہ دونوں ملاز میں بھی گاڑی پر بیٹھ گئے تھے اور انہیں نے پیدا ہی گھوڑا گاڑی کا تعاقب شروع کر دیا تھا۔

”میں اس ہوا سے بڑا لمحن محسوس کر رہا ہوں۔“ عمران نے ٹھوڑی دیر بعد کہا۔ ”تم تو بیڑ بھی نہیں پیتے، باس! اور نہ کس قدر سکون محسوس کرتے۔“ جوزف نے نہیں کر کہا۔

”کیا ان چیزوں کے علاوہ اور کوئی علاج نہیں ہے، اس کا؟“

”کافی سے بھی کس قدر کام چلتا ہے۔ بلیک کافی خوب پیو۔“

”اوہ بڑکے گولے بھی حلق سے اتاروں۔ ربڑ کی بو سے بھی دماغ پر اگنده رہتا ہے۔“

”بد بوئیں تو تھصیں جگہ جگہ پر بیشان کریں گی، باس..... یا پھر استواری خلے سے نکل“

بھاگو،“

گھوڑا گاڑی زیادہ دو نہیں گئی تھی۔ ایک چار منزلہ عمارت کے سامنے رک گئی اور وہ دونوں اس پر سے سامان اٹا رہے لگے۔

”تم یہیں ٹھہرو،“ عمران نے جوزف سے کہا۔ ”میں دیکھتا ہوں کہ ان کا قیام کس حصے میں ہے؟“

پھر وہ ان دونوں کے پیچھے چلا گیا تھا اور جوزف وہیں کھڑا رہا تھا۔ جوزف سوچنے لگا اُخڑ کس طرح یہ سب کچھ ہو گا؟ ایسی بے سرو سامانی کے عالم میں تو کبھی نہیں نکلے تھے۔ نہ جانے کیوں فقط ”بے سرو سامانی“ بری طرح اس پر مسلط ہو گیا تھا۔

دفعتہ وہ چونک پڑا۔ عقب سے کسی نے شاید اسے مخاطب کیا تھا۔ وہ تیزی سے مڑا اور اسی لڑکی نگیما کو مقابل دیکھ کر متغیر رہ گیا، جو کچھ دیر قبل عمران کے لیے کرنی نہیں کی گڈیاں لائی تھیں۔

”تم شاید مسٹر فنگا ہو؟“

”ہاں، لا اونٹنگا۔“ جوزف سر ہلا کر بولا۔ پاسپورٹ پر اس کا یہی نام درج تھا۔

”تم یہاں کیا کر رہے ہو؟“

”میرا بابا سامنے والی عمارت میں گیا ہے۔ میں یہاں اس کا انتظار کر رہا ہوں۔“

”بڑی عجیب بات ہے۔“

”میں نہیں سمجھا، مسی! تم کیا کہنا چاہتی ہو؟“

”کچھ نہیں..... کیا وہ جلد ہی واپس آئیں گے؟“

”اس کے بارے میں کچھ نہیں کہہ سکتا، مس!“

وہ کچھ نہ بولی۔ اور جوزف بھی خاموش ہی رہا۔

تحوڑی دیر بعد عمران کی واپسی ہوئی اور وہ، جوزف کے قریب اس لڑکی کو دیکھ کر پہنچا تو ٹھہر کا پھر آگے بڑھتا چلا آیا۔

”ہیلو...!“ قریب پہنچ کر مسکرا گا۔

”مسڑڈھمپ! عجیب اتفاق ہے۔“

”ہے تو.....“ عمران، اس کی آنکھوں میں دیکھتا ہوا بولا۔

”یہاں اس عمارت میں تمہیں کیا کام تھا؟“

”اور میں، تم سے یہ ضرور پوچھوں گا کہ تمہارا گز را ادھر سے کیوں ہوا ہے؟“

”میں تو کل سے نہیں ہوں، پچھلے دیر کے لیے جگہ تبدیل کی تھی کیونکہ تمہارے پاس پہنچنا تھا۔“

”اور پھر یہیں آگئیں۔“

”مسڑڈھمپ.....“

”ہاں۔ مس نگیلا...“

”تم اس عمارت میں کس سے ملنے گئے تھے؟“

”کیا اس کا جواب دینا ضروری ہے؟“

”بے حد ضروری ہے، مسڑڈھمپ! قبل اس کے، کہ میری چیف تم سے جواب طلب کرے، مجھے ہی مطمئن کرو۔“

”میں ایک لمبے اور دلمبے پتنے آدمی کو دیکھنے گیا تھا۔“

”کیا تم اسے جانتے ہو؟“

”جانتا ہوں..... لیکن نہیں جانتا کہ وہ یہاں کیا کہاتا ہے؟“

”کار رو دستوا.....“

”او تم اسی کی نگرانی کر رہی ہو؟“

”بس، مسڑڈھمپ! تمہیں ہمارے چیف کے پاس جانا پڑے گا۔“

”میں ضرور چلا جاؤں گا۔“

اس نے باسیں جانب مرکر کسی کو کوئی اشارہ کیا تھا اور عمران سے بولی تھی۔ ”ادھر

جاوے۔“

عمران نے جوزف کو ساتھ آنے کا اشارہ کیا اور اسی جانب چل پڑا۔

”ادھر مستر.....“ کچھ دور چلنے کے بعد اس نے کسی کو کہتے سنے۔ ایک دراز قد آدمی نے سٹرک کے کنارے کھڑی ہوئی گاڑی کی طرف اشارہ کیا تھا۔ وہ گندھی رنگت والا خوش شکل اورہ جیہہ آدمی تھا۔

دونوں گاڑی میں بیٹھ گئے..... اور اجنبی نے اسیئر گنگ سنجال لیا۔ خاصی تیز رفتاری سے گاڑی روانہ ہوئی تھی۔ دونوں خاموش تھے اور اجنبی نے بھی ان سے کوئی بات نہیں کی تھی۔

کچھ دیر بعد گاڑی ایک عمارت کے سامنے رکی تھی۔ ان سے اتر نے کو کہا گیا۔ اور وہ اجنبی کی رہنمائی میں اندر پہنچے۔

پھر وہ ایک ایسے کمرے میں پہنچائے گئے۔ جہاں صرف ایک صحت مند اور خوش شکل عورت بیٹھی ہوئی تھی۔ عمر زیادہ سے زیادہ تیس سال رہی ہو گی۔ اس نے اٹھ کر ان کا استقبال کیا اور بے حد ڈھرنم آواز میں بولی۔ ”تمہارے ساتھی کی موجودگی غیر ضروری ہو گی۔“

مخاطب عمر اتھا۔ اس نے مژکر جوزف کی طرف دیکھا اور وہ چپ چاپ کمرے سے نکل گیا۔ خود عورت نے آگے بڑھ کر دروازے کو بولٹ کیا تھا۔

”پلیز، سٹ ڈاؤن، مسٹر ڈھرمپ!“ وہ اپنی کرسی کی طرف بڑھتی ہوئی بولی۔

عمران، اس کا شکریہ ادا کر کے بیٹھ گیا۔

”تمھیں رقم مل گئی تھی، مسٹر ڈھرمپ؟“

”مل گئی تھی۔ اس کے لیے بھی شکریہ!“

”ہمارے میکسیکن ایجنسٹ کی ہدایت کے مطابق یہ رقم دی گئی ہے۔“

”ٹھیک ہے۔“ عمرات سر ہلا کر بولا۔

”لیکن تمہیں، کارو دستوا سے کیا سروکار؟“

”کیا یہ تمہارے لیے کسی پر بیانی کا باعث ہے؟“

”یقیناً..... مسٹر ڈھمپ!“

”تو پھر مجھے معلوم ہونا چاہیے کہ ایسا کیوں ہے؟“

”اس سے پہلے ہم یہ معلوم کرنا چاہیں گے کہ تمہارا کارو دستوا سے کیا تعلق ہے؟“

”وہی جو ایک شکاری کا اپنے شکار سے ہو ستا ہے۔“

”تو تم اس کا تعاقب کرتے ہوئے یہاں آئے ہو؟“

”یہی سمجھلو۔“

”اوہ بستور اس کا تعاقب کرتے رہو گے؟“

”لازماً امر ہے۔“

”لیکن تم اس کا تعاقب کیوں کر رہے ہو؟“

”ہمیں شبہ ہے کہ یہ ہمارے ملک کو نشیات کی غیر قانونی سپالائی کر رہا ہے۔“

”کیا تمہارے پاس اس کے خلاف کوئی واضح ثبوت ہے؟“

”ثبوت کی فراہمی ہی کے لیے میں اس کا تعاقب کر رہا ہوں۔ ابھی حال ہی میں اس

نے میری ملک کا ایک خفیہ دورہ کیا تھا۔“

”کیا ابھی تک تمہیں کوئی واضح ثبوت نہیں ملا؟“

”یہی بات ہے۔“ عمران نے جواب دیا۔ محسوس کر رہا تھا کہ اس کے واضح جواب

سے اسے ما یوسی ہوتی ہے۔“

”تمہارے ملک میں اس کی کیا حیثیت ہے؟“

”کوئی حیثیت ہوتی تو چوروں کی طرح دورہ کیوں کرتا؟“

”خیر، مسٹر ڈھمپ!“ وہ طویل سانس لے کر بولی۔ ”تم اگر وہاں نہ ملتے، تب بھی

ہمارے ملاقات ضرور ہوتی ہے۔ کیوں کہ ہمارے میکسیکن ایجنت نے بعد میں مطلع

کیا تھا کہ تم بہت کام کے آدمی ہو۔ تمھیں سرکاری مہمان ہونا چاہیے۔ کل وہ یہاں پہنچ کر مجھ سے تفصیلی گفتگو کرے گا۔ اہذا مسٹر ڈھمپ! جھوڑی دیر بعد تمھارا سامان بھی ہوں سے آجائے گا اور تم دونوں اقیام اسی عمارت کی چوتھی منزل پر ہو گا۔“

عمران نے خاموشی سے سر ہلا کر اپنی رضامندی کا اظہار کیا تھا۔  
”تمھیں یہاں کوئی تکلیف نہیں ہو گی۔“

”ٹھیک ہے لیکن ہو سکتا ہے کہ کارو دستوا، اس طرح ایک بار پھر میری نظرؤں سے او جھل ہو جائے۔“

”بے فکر ہو۔ ہماری نظرؤں سے او جھل نہیں ہو سکے گا۔“

”تو تم نگیلہ کی چیف ہو؟“ عمران نے پوچھا۔

”اور میںی ٹرینی نام ہے۔“ وہ سر ہلا کر بولی۔

”بہت خوبصورت نام ہے۔“

”دشکریہ، مسٹر ڈھمپ!“



وہ مرے دن دوپہر سے قبل ہی میکسیکن سیکرٹ ایجنسٹ وہاں پہنچ گیا تھا اور عمران سے اس کی ملاقات، بیسی ٹرینی ہی کے آفس میں ہوتی تھی۔ شاید وہ اسے، عمران کے بارے میں سب کچھ بتا چکا تھا۔ اس لیے جیسے ہی عمران اس کے آفس میں پہنچا، وہ کرسی سے اٹھ کر اس کے استقبال کے لیے دروازہ تک آگئی۔ بہت گرجموشی سے مصالحہ کیا اور بولی۔ ”میں تصویر بھی نہیں کر سکتی تھی کہ زیرولینڈ کے اسپیشل مسٹر علی عمران سے اس طرح ملاقات ہوگی۔“

”میرا خیال ہے کہ کارو دستوں کی وجہ سے بات اتنی آگے بڑھ گئی۔“ عمران ہنسی کر بولا۔

”نہیں، پیارے عمران، ایسا نہ کہو، میکسیکن ایجنسٹ بولا۔“ ہر حال میں یہی ہوتا۔ ہم بہت پرانے دوست ہیں۔“

”اسی دوستی اور بآہمی اعتماد کی بنابر ہی میں نے آخر کار تم سے رابطہ قائم کیا تھا۔“ عمران بولا۔

”اوہ، مسٹر عمران! تم نے اس معاملے میں بڑی عظیمی کا ثبوت دیا ہے۔ اب ہم سب مل کر دیکھیں گے کہ زیرولینڈ والوں نے میرے ملک کو سحد تک نقصان پہنچایا ہے۔“

”تو پھر میں بھی اس ملاقات کا یادگار ہی کیوں نہ بناؤں۔“ عمران ہنس کر بولا۔

”ضرور، ضرور..... لیکن کس طرح، مسٹر عمران؟“ ٹرینی نے اسے غور سے دیکھتے ہوئے پوچھا۔

”اس کا تعلق کارو دستوں سے ہے..... کیا تم لوگ اس کا صرف اسی نام سے جانتے ہوئے؟“

”ہاں، مسٹر عمران! وہ پیرو کے شہر ایکوئیوز کا باشندہ ہے اور بہت بڑا ڈرگ ٹریفک

چلاتا ہے لیکن افسوس کہ ہم ابھی تک اس کے خلاف کوئی واضح ثبوت فراہم نہیں کر سکے۔ ویسے اس کا شارپیرو کے معززین میں ہوتا ہے کبھی حکومت میں شامل نہیں ہوا لیکن ہر حکومت پر اس کا اثر رہتا ہے۔“

”وہ صرف پیرو کا باشندہ نہیں ہے۔“ عمران طویل سانس لے کر بولا۔“ بلکہ مختلف ناموں سے ساری دنیا کا باشندہ ہے۔“

”میں نہیں سمجھی.....!“

”چینی انقلاب کے باغی سنگ ہی کا نام سنا ہے، کبھی؟“

”کیوں نہیں..... وہ تو ایک بین الاقوامی بدمعاش ہے۔“

”کارو دستاویجی اسی کا ایک نام ہے۔“

”نہیں.....!“ وہ بول کھلا کر اٹھ گئی۔ میلکیکن ایجنسٹ کی بھی یہی کیفیت ہوئی تھی۔

پھر وہ انہیں وہیں بیٹھے رہنے کا اشارہ کر کے تیزی سے باہر نکل گئی اور میلکیکن ایجنسٹ نے زور دار تقدیم کر کر کہہ لگا کر کہا۔ ”دیکھو، تم نے یہاں قدم رکھتے ہی نہیں فائدہ پہنچانا شروع کر دیا۔ چیف ٹرینی کو میں یہی باور کرانے کی کوشش کر رہا تھا..... اب اگر سنگ ہی، اس کے ہاتھ آگیا تو یہ لوگ تمہارا جلوس نکال دیں گے۔“

”میں سنگ ہی کا بھی اسپیشلمنٹ ہوں۔“

”آخر اس کے ارادے کیا ہیں؟“

”وہ بھی زیرولینڈ کے مرغ کی تلاش میں ہے۔ کیا تم جانتے ہو کہ کچھ عرصہ پہلے وہ بھی زیرولینڈ کے بڑوں میں شامل تھا؟“

”نہیں، میں نہیں جانتا۔“

”پھر اس کی ٹی تھری بی سے ان بن ہو گئی اور وہ زیرولینڈ کا دشمن بن گیا۔“

”تم ہماری معلومات میں اضافہ کر رہے ہو، پیارے عمران!“

”تمہاری چیف کہاں غائب ہو گئی؟“

”اور اب یقین کے ساتھ نہیں کہا جا سکتا کہ کتنی دیر تک غائب رہے گی۔ غصب کی عورت ہے وہ.....“

”ماں میکل! یہ تو بتاؤ، کیا میرے ساتھ تعاون کرتے وقت تم نے یہ سوچ لیا تھا کہ تمھاری حکومت میری پذیرائی کرے گی؟“ عمران نے اس سے پوچھا۔

”دیکھو، پیارے عمران! یہ ایک لمبا چکر ہے۔ کیا تم یہ سمجھتے ہو کہ ہم لوگ دنیا میں ہونے والے واقعات کی طرف سے اپنی آنکھیں بند رکھتے ہیں۔ جب ہماری حکومت کو علم ہوا کہ اس مریخی کاروباری میں خود بر ازیل کولوٹ کیا جا رہا ہے تو اسے تشویش ہوئی۔ مجھے اطلاع ملی کہ چار بڑی ملکوں کے نمائندوں کے علاوہ تم بھی انہیں کے ساتھ مرنخ کی سیر کر رکھے ہو تو میں نے اپنی حکومت سے رابطہ قائم کیا۔ کچھ دنوں پہلے ایک جرسن پینگک کے سلسلے میں بھی تمھارا نام سنایا تھا۔ میری حکومت نے مجھے اس پر مأمور کیا تھا کہ تم سے رابطہ قائم کروں... لیکن میری خوش قسمتی کہ تم نے خود ہی مجھ سے اس سلسلے میں مدد طلب کر لی۔ اس طرح ساری کڑیاں آپس میں ملتی چلی گئیں۔ اور تم اس وقت یہاں بیٹھے ہوئے ہوئے ہو..... اور پھر تم نے تو آتے ہی اپنارنگ بھی خود ہی جمالیا۔ میرا مطلب ہے یہ سنگ ہی والا معاملہ..... پتا نہیں وہ کتنے عرصے سے مانا اور کو اپنا اڈہ بنائے ہوئے تھا۔ لیکن ہم اس کا اس لیے کچھ نہ بگاڑ سکے کہ وہ کارو دستوں کی حیثیت سے یہاں بھی ایک معز زتا جو تمہارا جاتا تھا اور ہم اس کے خلاف کوئی واضح ثبوت فراہم نہیں کر سکے تھے۔ لیکن اب..... اب تو وہ ساری دنیا میں گردن زوئی قرار پایا ہوا ایک بہت بڑا مجرم ہے۔ اب دیکھنا کہ کس طرح ہماری حکومت تمھیں ہاتھوں ہاتھ لیتی ہے۔“

”یہ میںی ٹرینی کب آئے گی؟“ عمران نے پوچھا۔

”اب اس کی مصروفیت کا کیا پوچھنا۔ اگر سنگ ہی ہاتھ لگ گیا تو وہ بر ازیل کی بہت بڑی شخصیت بن جائے گی۔“

”تو پھر میں کیون اور پر جا کر آرام کروں؟“

”ضرور..... ضرور..... واپس آ کرو وہ خود ہی تم سے مل لے گی۔“

”اور اب تم کہاں جاؤ گے؟“

”واپس میکسیکو شہری۔“

”تو تم حقیقتاً برازیل ہی کے باشندے ہو؟“

”میکسیکو کا شہری بھی ہوں۔“ وہ بائیں آنکھ دبا کر بولا۔

دونوں نے گرمجوشی سے مصروف کیا اور پھر مائیکل بولا۔ میں تینی تمہاری خبر گری کرے گی۔ تمھیں بھی اچھی لگی یا نہیں؟ مجھے دلکش ترین عورت ہے۔“

”مجھے کیا..... میری شکل دیکھی رہے ہو۔“

”کیا تم سمجھتے ہو کہ ہمارے پاس تمہارا فائل نہیں ہے اور اس میں تمہاری متعدد تصویریں نہیں ہیں.....؟ اچھا خدا حافظ!“

جوزف جیرت سے منہ پھاڑے، یعنی کہانی سن رہا تھا۔ عمران کے خاموش ہوتے ہی نہ کر بولا۔ ”میں تو پہلے ہی سمجھتا تھا کہ میں اول درجے کا گھاٹر ہوں۔ بھلا باس نے کسی مضبوطی کے بغیر جیسا کوئی قدم اٹھایا ہوگا۔“

”نہیں، یہ محض اتفاق ہے۔ میں نے تو مائیکل سے صرف اتنی مدد مانگی تھی کہ وہ میرے، برازیل میں داخل ہونے اور کچھ رقم کا انتظام کر دے۔“

”آسمان والا تم پر ہمیشہ مہربان رہا ہے، بابس!“

”ہاں، مجھے اس کا اعتراف ہے۔ وہ میری دشواریاں اس طرح رفع کرتا ہے۔“

”تم صرف اسی پر بھروسہ کرتے ہو۔ اسی لیے وہ بھی تمہاری مدد کرتا ہے۔“

”ہاں، اس کے لیے ایمان شرط ہے۔“

”اب دیکھو، کیا بات نہتی ہے؟“

”میرا خیال ہے کہ خود یہاں کی حکومت کوئی مہم ترتیب دے رہی ہے۔“

”اگر ایسا ہوا تو بہت اچھا ہو گا۔“

قریباً چار گھنٹے بعد کسی نے دروازے پر دستک دی تھی۔ جوزف نے انٹھ کر بولٹ سر کایا اور دروازہ کھول کر ایک طرف ہٹ گیا۔ کیونکہ دستک دینے والی چیف ٹرینی تھی۔

اس کا چہرہ دھوائی دھوائی ہوا تھا۔ عمران نے انٹھ کر اسے کرسی پیش کی۔

”وہ نکل گیا، مسٹر عمران!“ اس نے اطلاع دی۔

”پھر آئے گا..... لیکن اسی صورت میں، اگر آپ نے اس کی اصلی شناخت اپنی ہی ذات تک محدود رکھتی ہو گی۔“

”صرف اپنی ہی ذات تک کیسے محدود درکش تھی۔ مسٹر عمران..... اوپر والوں کے علم میں لائے بغیر کوئی کارروائی نہیں کی جا سکتی تھی۔“

”بس تو پھر اب وہ تمہارے ہاتھ نہیں آئے گا۔“

”کیوں، مسٹر عمران؟“

”بہت اوپر والوں سے اس کی دوستی ہوتی ہے۔ انہوں نے اسے آگاہ کر دیا ہو گا۔ الہذا اب وہ کارروائی کی حیثیت سے کبھی یہاں نہیں آئے گا۔ اسے کپڑا لینے کے بعد ہی اس کی اصلیت ظاہر کرنی چاہیئے تھے۔ اب یہ بتاؤ، کیا تم نے اوپر والوں کو کبھی بتا دیا تھا کہ کس ذریعے سے تمھیں اس کا علم ہوا تھا؟“

”نہیں، مسٹر عمران.....!“

”یہ بہت اچھا ہوا..... ورنہ میں دشواری میں پڑ جاتا۔“

”تم سے بہت سی باتیں میں کرنی ہیں لیکن تم اب اس میک اپ کو ختم کر دو۔ ویسے واقعی تم میک اپ کے ماہر ہو۔ آخر جلد کی رنگت کیسے بدلتی؟“

”یہ ایک الگ فن ہے، چیف ٹرینی!“

”میری خواہش ہے کہ میں اس فن کو اپناؤں۔“

”مجھ سے جو مدد ہو سکے گی ہضروں کروں گا۔ فی الحال، کام کی بات کرو۔“

”فی الحال، تو میں کارو دستوا میں الجھی ہوئی ہوں۔“

”پھر مجھے کس سے مانا ہو گا؟“

”مجھ سے.....، وہ بڑے دلاؤ زندگی میں مسکراتی۔“ لیکن مجھ سے اسی وقت مل سکو گے، جب یہ میک اپ ختم کرو۔“

”میک اپ ختم کر دینے میں یہ قباحت ہے کہ یہاں بہت سے جان پیچان والے مل جائیں گے اور پھر میرا کہیں پتائے ہو گا۔“

”ایک بار اپنی اصل شکل دکھا کر پھر کوئی دوسرا خوبصورت سامیک اپ کر لیتا..... ورنہ میں تمھیں کہاں لیے پھروں گی۔“

”لیکن میرے ساتھی پر کوئی خوبصورت سامیک اپ نہیں ہو سکے گا کیونکہ وہ حقیقتا نیکرو ہے۔“

”اے نیکرو ہی رہنے دو۔“

”لیکن میرا پاسپورٹ.....“

”تم اب ہمارے ذمہ داری ہو، مسٹر عمران! اس لیے کسی بات کی بھی پرواہ نہ کرو!“

”اچھی بات ہے۔“ عمران نے کہا اور با تھہروم کی راہ لی۔

”میں تمھارے بارے کی تصویر دیکھ چکی ہوں۔ بہت معصوم لگتا ہے۔“ ٹرینی نے جوزف سے کہا۔

”وہ حقیقتا معصوم ہے، مسی..... اس صدی میں تو ایسا کوئی دوسرا آدمی میری نظر سے نہیں گزرا۔“

”میں نہیں تجھی.....؟“

”بے شمار لڑ کیاں اس پر جان دیتی ہیں لیکن وہ کسی کی طرف بھی آنکھ اٹھا کر نہیں دیکھتا۔“

”خوب.....خوب۔“ وہ نہس کر بولی۔ ”تم اسے معصومیت کہتے ہو۔ معصومیت سے میری مراوٹھی کہ صورت سے با اکل یقوقف لگتا ہے۔“

”میں کیا کہہ سکتا ہوں۔ کیونکہ یہ بر ازیل ہے۔“ جوزف بر اسمانہ بنا کر بولا اور وہ نہس پڑی۔

”بر امان گئے۔“

”نہیں تو.....میں نے کہا تھا، ممکن ہے بر ازیل میں معصوم نہیں کہتے ہوں۔ میرے لیے اجنبی ملک ہے۔“

”تم اس کے لیے کیا کرتے ہو؟“

”میں اس کے لیے صرف پریشان رہتا ہوں۔ کیونکہ وہ بہت بے جگہ آدمی ہے۔ ہر معاملے میں اپنی ناگنگ اڑاؤ دیتا ہے، حواہ وہاں اس کی ضرورت ہو یا نہ ہو۔“

”تم حارا اشارہ شاید اس معاملے کی طرف ہے؟“

اور شاید میں غلط بھی نہیں کہہ رہا۔ ہمیں کیا..... بڑی طاقتیں جانیں..... ہم پر اس کا کیا اثر پر سکتا ہے؟“

”میں تم سے متفق نہیں ہوں۔ یہ تنظیم ساری دنیا کے لیے بہت بڑا خطرہ ہے۔“

”نہیں، دنیا کے لیے سب سے بڑا خطرہ وہ طاقتیں ہیں جو اظہار امن کے ذہول پر بنیتیں ہیں لیکن اپنی حرکتوں سے اسکی دشمنی کا ثبوت دیتی ہیں۔ جنہوں نے اپنا الوسید حدا کرنے کے لیے ایشیا اور افریقہ کو جہنم بنارکھا ہے۔“

”میں اس مسئلے پر تم سے متفق ہوں۔ ایشیا اور افریقہ ہی نہیں بلکہ جنوبی افریکہ بھی ان کی رویشہ دونیوں کا شکار رہتا ہے اور یقین کرو، زیر ولینڈ کی تنظیم بھی اس معاملے میں ان سے پچھے نہیں ہے۔“

”میں سمجھتا ہوں۔ پھر بھی میرے باس کو ان معاملات سے الگ ہی رہنا چاہیے تھا۔“

”وہ اس کے لیے کوئی جواز رکھتا ہو گا۔“

”خدا جانے لیکن میں اسکی مخالفت نہیں کر سکتا۔ اس کے ساتھ آگ کے سمندر میں بھی چھلانگ لگانے کو تیار ہوں، یہ پوچھئے بغیر کہ وہ ابھا کیوں کر رہا ہے۔“

وہ کچھ کہنے ہی والی تھی کہ عمران اپنی تمام تر حمایت آئیوں سمیت اس کے سامنے آ کھڑا ہوا اور وہ اسے دیکھتی ہی رہ گئی۔ پھر آہستہ سے بولی۔ ”باکل وہی۔“

”کیا مطلب.....؟“

”سک..... کچھ نہیں۔“ وہ ہکلا کر رہ گئی۔

”اب بتاؤ۔ کیا پروگرام ہے؟“

”تمھیں، ہمارے ایک جزل سے مانا ہو گا۔“

”کب مانا ہو گا؟“

”آج شام کو..... میں تمھیں لے چلوں گی۔“

”کیا مجھے اسی طرح چلانا پڑے گا؟“

”نہیں..... میں جس قسم کی موچھیں ڈریاں کروں گی، ویسی ہی لگائیں۔“

”صرف موچھیں.....؟“ عمران نے حیرت سے پوچھا۔

”ہاں، صرف موچھیں۔“

”اس طرح تو پہچان لیا جاؤں گا۔“

”تمھارے جسم پر ہماری فوج کے جزل کی وردی ہو گی۔“

”تب تو ٹھیک ہے۔“

”تمھوڑی بہت پر تکال بھی بول سکو تو کیا کہنا۔“

پر تکالی، مجھے نہیں آتی..... البتہ آپنی.....“

”نہیں، اس کی ضرورت نہیں، تم انگلش ہی چلانا، لیکن اتنی اچھی نہیں..... یہ معلوم ہونا چاہیے کہ کوئی غیر امریکی انگلش بول رہا ہے۔“

”تمھارا مطلب ہے کہ اہل زبان کی طرح نہیں بولوں گا۔“

”ہاں، میں ہی کہنا چاہتی تھی۔“

”ہموجائے گا، کوئی ایسی خاص بات نہیں..... خیر تو موچھیں ڈریزاں کر دو۔“

”وردی اور موچھیں ساتھ لاؤں گی۔“

”اس کے چلے جانے کے بعد بھی جوزف گم سم بیٹھا رہا۔ عمران، اسے عجیب نظر وہ سے دیکھ رہا تھا۔ دفعتہ اس نے پوچھا۔“ کیا تھے کالی پیاروں کی چیزیں یاد آ رہی ہیں؟“

”باس، خدا کے لیے ایسی باتیں نہ کرو۔ میں یونہی بہت پریشان ہوں۔“

”پریشانیوں کا سبب.....؟“

”یہ عورت، باس!“

”کوئی بات نہیں۔ عورتیں ہمیشہ تیری پریشانیوں کا سبب رہی ہیں۔“

”تم سمجھتے کیوں نہیں، باس؟“

”لیکن مجھوں.....؟ اچھاتو ہی سمجھا دے۔“

”کیا سمجھاؤں.....؟ تم تو بس بچے ہی بن کر رہ جاتے ہو۔ یہ عورت، تھیں اس طرح دیکھ رہی تھی جیسے کھا جانا چاہتی ہو۔“

”کچا.....!“ عمران حیرات ظاہر کی۔

”میں کچھ نہیں جانتا، تم خود دیکھ لو گے۔“ جوزف بیزاری سے بولا۔

”تم نے سنانہیں کہ میں برازیلیں فوج کا جزل بننے جا رہوں۔“

”اور اس کے بعد میرا کیا ہو گا؟“

”فکر نہ کرو، سب ٹھیک ہی ہو گا۔ اب تو فی الحال یہ دیکھتا ہو گا کہ یہ لوگ کیا چاہتے ہیں۔“

ان کے لیے دوپہر کا کھانا میکی ٹرینی کی طرف سے بھیجا یا گیا تھا۔ دونوں نے کھایا اور کچھ درپر بعد عمران نے کہا۔ ”یہ مجھے نیند کیوں آ رہی ہے؟“

”استوانی خطوں میں یہی ہوتا ہے، بس!“ جوزف نے کہا اور منہ پھیلا کر جماہی لی پھر بھرائی ہوئی آواز میں بولا۔ ”قیولہ ضروری ہوتا ہے، یہاں۔“  
”میں انغویت میں بھی بتانہیں ہوا۔“

”آب و ہوا، بس..... پیٹ بھرتے ہی معدہ دماغ پر حملہ اور ہوتا ہے۔ میں تو چلا سونے، بس!“ جوزف نے کہا اور انٹھ کر دروازے کی طرف بڑھ گیا..... اور عمران آرام کری ہی پر پڑے پڑے سو گیا۔  
دوبارہ آنکھ کھلی تو آرم کری جھولا جھول رہی تھی..... آرام کری..... جھولا..... وہ بوکھلا کر انٹھ بیٹھا۔ پورا کمرہ جھولا جھول رہا تھا اور پھر تو اس کی کھوپڑی بھی جھولا جھول لے گئی تھی۔

یہ کسی بھری جہاز کا کیبن تھا۔ لیکن جوزف کہاں ہے.....؟ اس کی وہ ساری باتیں اچانک یاد آگئیں جو اس نے چیف میسیٹرینی سے متعلق کہی تھیں۔  
گرہرے نیلے رنگ کا بلب کیبن میں روشن تھا۔ اس نے انٹھ کر سوتیج بورڈ تلاش کیا اور تیز روشنی کا سوتیج آن کر دیا۔ کیبن شاندار تھا۔ بستہ بھی شاندار تھا۔ ایک جانب میز پر کچھ کپڑے تے کیے رکھے تھے، جن کے اوپر سیاہ رنگ کی مصنوعی موچیں بھی رکھی ہوئی تھیں، ایک طرف اس کا ذاتی سامان بڑے قرینے سے لگا دیا گیا تھا۔ اس نے طویل سانس لی اور آئینے پر نظر ڈال کر منہ چلانے لگا۔ اس وقت تیج مجھ خود کو اول درجے کا یوقوف محسوس کر رہا تھا۔ پھر اس میز کی طرف بڑھا، جس پر کپڑے رکھے ہوئے تھے۔ اس نے ان کی تہیں کھول دیں۔

یہ مجرجزل کی وردی تھی جس پر نشانات بھی موجود تھے۔ اور پھر اچانک ان ہی تہوں کے درمیان سے ایک فوٹوگراف سرک کر فرش پر جا پڑا۔

کیمرہ فوٹو تھا جیسے دیکھ کر عمران ششدراہ گیا۔ سیاہ موچھوں میں یہ اس کی اپنی تصویر تھی۔ چہرے پر صرف موچھوں کا اضافہ ہوا تھا۔ ورنہ مگن و غن وہ خود ہی تھا۔ وہ

سوچنے لگا۔ کہ اس نے کبھی کسی میک اپ میں اپنی کوئی اتصور نہیں بنوانی تھی۔ تو پھر یہ  
تصور..... اسے الٹ کر دیکھا تو یہ تحریر نظر آئی۔

”می مجر جزل ای گویرا..... پیدائش، مانا اوز..... والدین اطا لوی تھے۔“

وہ سوچنے لگا تھا کہ اس مختصر سے نوٹ کی کیا غرض و غایت ہو سکتی ہے کیا یہ محض اس  
لیے تحریر کی گئی ہیکہ وہ انگلش بولنے کے سلسلے میں اطا لوی کا سامانہ از اختیار کرے تو  
پھر اب اسے کیا کرنا چاہیے؟

اس نے بریف کیس سے اپنا میک اپ کا سامان نکالا اور ان موچھوں کو ناک کے  
نیچے جمانے لگا۔ اور اس سے فرصت پا کر جزل کی وردی بھی پہن لی۔ اب شاید  
ہی کوئی کہہ سکتا۔

کہ یہ تصویر اسی کی نہیں ہے۔

”جزل ای گویرا.....“ وہ آہستہ سے بڑا بڑا یا۔ اور آئینے کو آنکھ مار کر دروازے کی  
طرف چل پڑا لیکن پھر رک گیا۔ عقلمندی کا تقاضا یہ تھا کہ پہلے حالات کا اندازہ  
لگانے کی کوشش کرتا۔ اسی اثناء میں سوچ بورڈ پر کال بیل کے پیش میں پر نظر پڑی اور  
اس نے سوچا کہ پہلے اسے ہی آزمایا جائے۔ اس نے پے در پے اس پر ٹین بار دباو  
ڈالا۔ ذرا ہی دیر عبکسی نے دروازے پر ہلکی سی دستک دی۔

”اندر آ جاؤ۔“ عمران نے اوپھی آواز میں کہا اور میکی ٹرینی کیپٹن کی وردی میں اندر  
داخل ہوئی۔ اس نے باقاعدہ طور پر عمران کو سلیوٹ کیا تھا۔

”ہاں..... اچھا، تم ہو۔“ عمران نے اطا لویوں کے سے انداز میں انگریزی ہانکنے کی  
کوشش کی۔

”بہت خوب.....“ وہ نہس کر بولی۔ ”تمہاری ذہانت سے مجھے یہی امید تھی۔“

”لیکن یہ خواب کتنا سہانا ہے۔“ عمران آنکھیں بند کر کے مسکرا یا۔

”خواب..... کیا مطلب؟“

”شاید میں کھانا کھا کر سو گیا تھا۔ اس کے بعد سے اب تک تو جا گئیں۔“

ٹرینی نے ایک بار پھر زور دار تھہہ لگایا۔ پھر سجیدگی اختتیر کر کے بولی۔ ”مجھے یہد افسوس ہے۔ میرے دوست! لیکن جزل کی یہی اسکیم تھی۔ وہ چاہتا تھا کہ تمھیں بے حد رازداری کے ساتھ اسیمیر تک پہنچایا جائے۔ تمھیں اس عمارت سے ایک ہپتال کے عملے نے اس اسیمیر تک پہنچایا تھا..... جب تمھیں پوری بات معلوم ہو گی تو مھارا غصہ فرد ہو جائے گا۔“

”غصہ..... عمران اجتماع نہ انداز میں بولا۔“ میری سب سے بڑی بدجنتی تو یہی ہے کہ مجھے غصہ نہیں آتا۔ لا و فنگا کہاں ہے؟“

”اب لا و فنگا کیوں کہہ رہے ہو؟ وہ بدستور جوزف گلوڈا ہے اور مضمون رہو کروہ بھی اسی اسیمیر پر موجود ہے لیکن اس کے جسم پر جہاز کے عملے کی وردی ہے۔“

”تم کھڑی کیوں ہو؟ بیٹھ جاؤ، اپنے جزل کی اجازت سے..... اور ظاہر ہے کہ اب تم مجھ سے وہ مجبوری بھی بیان کرو گی، جس کی بنا پر مجھے اس طرح بیان لایا گیا۔“

”ضرور..... ضرور..... لیکن اس سے پہلے میں چاہتی ہوں کہ تم کھاپی لو۔“

”اس کے بعد شاید سمندر میں پھنکوا دو گی۔“

”ہرگز نہیں، جزل... تم تو اس وقت میری آنکھوں کا تارا ہو۔“

”اللہ رحم کرے۔“ عمران اردو میں گزر گڑایا۔

”کیبات ہے؟“

”کچھ نہیں، اپنی زبان میں انہما مسرت کر گیا تھا، عادتاً۔“

”اس عادت پر قابو پانے کی کوشش کرو۔ ورنہ کسی موقع پر دشواری میں پڑ جاؤ گے۔“

”اب احتیاط رکھوں گا۔“

”دھڑہ! میں ابھی آتی۔ کافی اور سینڈو چز کے لیے کہہ دوں۔ یا تم جو کچھ پسند کرو۔“

”کافی... اور صرف دو عدد ابلے ہونے اثلہ ہے۔“

وہ چلی گئی اور عمران ٹھنڈی سانس لے کر چھپت کر طرف دیکھنے لگا۔ چیف ٹرینی نے واپسی میں دریغہ میں لگائی تھی۔

”اور اب میں تمھیں بتاؤں گی کہ کن دشواریوں کی بنا پر ہم ایسا کرنے پر مجبور تھے۔ جزل ایگویر اپنا فن تو ازن کھوبی بیٹھا ہے لیکن یہ بات چھپانی گئی ہے ابھی تک اس کا کام اعلان نہیں کیا گیا کہ وہ پا گل خانے میں ہے۔ لیکن اس مہم کے لیے وہ بے حد ضروری تھا۔“

کسی نے دروازے پر دستک دی۔ اور وہ خاموش ہو کر دروازے کی طرف بڑھ گئی۔ پھر خود اسی نے دروازہ کھوا تھا۔ جوزف کافی کی ٹرے اٹھائے ہوئے لیکن میں داخل ہوا۔ وہ اب بھی لاوا فنگاہی کے میک اپ میں تھا۔ ٹرے میز پر رکھ کر وہ ایک طرف موڈب کھڑا ہو گیا۔

”کیا حال ہے؟“ عمران نے پوچھا۔

”خدا کا شکر ہے، باس!“

”باس نہیں، جزل.....“ ٹرینی نے کہا۔

”جزل...“ جوزف نے بھرائی ہوئی آواز میں کہا۔

”بس، اب جاؤ۔ تم مطمئن ہو گئے ہو گے۔“ ٹرینی ہاتھ ہلا کر بولی۔ اور جوزف چپ چاپ باہر چلا گیا۔ پھر ٹرینی عمران کے لیے کافی اندر یعنی لگی تھی۔ ”اپنی بات بھی جاری رکھو۔“ عمران نے کہا۔

”ہاں، تو میں یہ کہہ رہی تھی کہ جزل ایگویر اس مہم کے لیے بے حد ضروری ہے۔ دراصل یہ ایک پرانا نام ہے۔ جزل ایگویر، اس ایگویر کے سلسلے کا آخری فرد ہے جس نے سو ہویں صدی میں وادی آمیزان کا سفر کیا تھا اور غلاموں کی تجارت کرنے والے اسپنیوں کا قلع قلع کر کے وادی میں بنتے والے قبائل کے دل جیت لیے تھے۔ وہ ان کے درمیان دیوتاؤں کی طرح پوچھا جاتا تھا۔ پھر اس کے سلسلے کے ہر فرد

کو یہی وقعت حاصل ہوتی چلی آتی۔ اس کا ایک مخصوص جھنڈا تھا جو آج کے ایگویرا کا بھی امتیازی نشان ہے۔ جنگل میں بنتے والا ہر قبیلہ آج بھی اس نشان کو پہچانتا ہے اور اس کی وجہ یہ ہے کہ یہ نشان اب بھی ان کے پاس محفوظ ہے۔ وہ آج بھی اس کی پوجا کرتے ہیں۔ لہذا تم اب خود کو دیوتا دل کی اولاد سمجھو۔ تمہاری وجہ سے ہم ان خطوں سے بھی گزر جائیں گے جہاں مہذب دنیا کا کوئی فرد قدم رکھنے کی جرأت نہیں کر سکتا۔“

”کیا سارے قبل کے ذمے دار افراد موجودہ ایگویرا کو پہچانتے ہیں؟“ عمران نے

پوچھا

”ہاں، اور اس کی وجہ یہ ہے کہ وہ کبھی کبھی ان کے درمیان پہنچتا رہتا تھا۔“

”لیکن مجھے تو ان قبل کی زبان نہیں آتی۔“

”اے کب آتی ہے۔ اس کے ساتھ ہمیشہ تین چار تر جہان ضرور رہتے تھے۔ سو اس وقت تمہارے لیے بھی موجود ہیں۔ تم اس کی فکر نہ کرو۔“

”کیا تمہیں علم ہے کہ تمہیں کہا جانا ہے؟“

”میرا خیال ہے کہ میں جانتی ہوں۔ اس دوران میں بڑی طاقتیوں نے اس جگہ کے تعین کے لیے اتنا لڑپچر فراہم کر دیا ہے کہ کم از کم ہم بر از میل تو سمجھی گئے ہیں کہ ہمیں اس پر اسرار جگہ تک پہنچنے کے لیے کون سارا ستہ اختیار کرنا چاہیئے۔“

”اور تمہیں اس حقیقت سے بھی انکار نہ ہونا چاہیے کہ زیرولینڈ تنظیم نے جن جن ممالک میں اپنے یونٹ قائم کر رکھے ہیں، وہاں کی حکومت میں بھی اس کے لوگ پائے جاتے ہیں۔“

”ہاں، میں سمجھتی ہوں۔“

”تو پھر اس سلسلے میں جو احتیاطی مذاہیر اختیار کی ہیں، ان پر بھی روشنی ڈالو۔“

وہ خاموش ہو کر عمران کی شکل دیکھنے لگی۔

”تم بھی کافی پو۔“ عمران مسکرا کر بولا۔

وہ پر تفکر انداز میں اپنے لیے کافی انداز یعنی لگی۔

”ایک انداز بھی کھاؤ۔“ عمران نے مزید مشورہ دیا۔ میسی ٹرینی کے چہرے پر نہ سمجھے ہونے کی جو چھاپ لگی ہوئی تھی، اس کا اب دور دور تک پتا نہیں تھا۔ ایسا الگاتا تھا، جیسے یک بیک اس پر انواع و اقسام کے تفکرات نے یلغار کر دی ہو۔ خالی خالی آنکھوں سے عمران کو دیکھتے جا رہی تھی۔ آخر بھرائی ہوئی آواز میں بولی۔ ”اس کے بارے میں کچھ نہیں کہہ سکتی.....“

”اور اس کی یقینی دہانی نہیں کر سکتیں کہ زیر و لینڈ کے ایجنت بھی جزل ایگویرا کی موجودہ حالت سے واقف نہ ہوں گے؟“

”تم ٹھیک کہہ رہے ہو۔“ وہ بھرائی ہوئی آواز میں بولی۔ ”ہم نے اس مسئلے پر غور نہیں کیا تھا۔“

”عمران ایک زوردار قہقہہ لگا کر بولا۔ تو اس قدر فکر مند ہونے کی کیا ضرورت ہے؟“

”نہیں، اس پر غور کیے بغیر کوئی قدم اٹھانا مناسب نہ ہوگا۔“

”کیا تمہارے کسی آفیسر نے بھی اس کی طرف دھیان نہیں دلایا تھا؟“

”ہرگز نہیں، یہ اس جزل کے سوچنے کی بات تھی، جس نے مہم ترتیب دی ہے۔“

”تو پھر اب صبر کرو۔“ عمران نے کہا۔

”یہی مناسب بھی ہے۔“ دفعۃ تیسری آواز کی بن میں گنجی..... اور وہ چونک کر چاروں صرف دیکھنے لگے لیکن کوئی نظر نہیں آیا۔ عمران کے ہونتوں پر عجیب سی مسکراہٹ تھی..... اور میسی ٹرینی کرسرا سیمگی کا کیا پوچھنا..... لیکن پھر وہ فوراً سنجل کر بولی۔ ”یہ کون بد تیز مرد اخلاق رہے؟“

”مداخلت کا رتو تم لوگ ہو، جو دھرمے کو سکون سے نہیں رہنے دیتے۔“ مسٹر عمران بالکل ٹھک کہہ رہے تھے کہ ہم جہاں بھی ہوتے ہیں، وہاں کی باطنی حکومت ہمارے

ہی قبضے میں ہوتی ہے۔ مسٹر عمران ہمارے متعلق جو کچھ بھی کہتے ہیں، بالکل ٹھیک کہتے ہیں۔ کیونکہ بزرگ و لینڈ کے اسپیشل مسٹر ہیں۔“

”تم کون ہو، سامنے آؤ؟“

”بکواس بند کرو اور خود کو ہمارا قیدی بمحبو۔ اب اس اسٹیمپر پر تمہاری کوئی نہیں سنے گا۔ اس لیے عقلمندی کا تلاشہ یہی ہونا چاہیے کہ جس طرح اب تک رہے ہو، اس میں کوئی فرق نہ آنے دو۔ یا اسٹیمپر تھیں مرتخ پر لے جائے گا..... اور تم نے دیکھا، مسٹر عمران! کتنی آسانی سے دوبارہ ہمارے ہاتھ آگئے۔ اپنے ملک ہی میں تم زیادہ محفوظ تھے، جب تک چاہتے، چھپے رہتے۔“

”واہ..... یہ کیا بات ہوئی؟ اور یہ تم سے کس نے کہہ دیا کہ میں تمہاری وجہ سے چھپا ہوا تھا۔ میرا تو مشن یہی ہے کہ تمہارے مرتخ پر کسی بڑی طاقت کا قبضہ نہ ہونے پائے۔ ورنہ مجھے ان سے تعاون کر لینے سے کوئی روک سکتا تھا؟“

”تم یہ بھی ٹھیک کہہ رہے ہو، مسٹر عمران! لیکن تم اپنے طور پر اسے تباہ کرنا چاہتے ہو۔“

”میں فرد واحد بھلا کس شاروق قطار میں ہوں۔ ذاتی طور پر میری حیثیت ہی کیا ہے؟“

”یہ تو میں تمہیں جانتا، مسٹر عمران... لیکن تم.....“

”ہاں، ہاں..... جملہ پورا کرو۔“ عمران نے کہا۔

”تم فرد واحد ہو، جس کے لیے ہماری تنظیم نے سزاۓ موت تجویز کی ہے۔ ورنہ ہم اپنے دشمنوں کو مارڈا لئے کی تاکل نہیں ہیں۔ ہم انہیں پکڑ کر ان سے کام لیتے ہیں۔“

”مجھے علم ہے..... اور ہو سکتا ہے تم اس بار مجھے پھاؤں پر لکھا ہی دو۔“

”یہ تو وقت آنے پر معلوم ہو گا۔“

اس کے بعد پھر وہ آواز سنائی نہیں دی تھی۔ اور دو دو نوں ایک دوسرے کامنہ دیکھتے رہ گئے تھے۔

”یہ کیا ہو گیا۔ مسٹر عمران؟“ ”ٹرینی کچھ دیر بعد بھرائی ہوئی آواز میں بولی۔“ میرے

ساتھ ستائیں عدماہرین بھی ہیں۔“

”سب زیرولینڈ کے کام آئیں گے،“ عمران نے لاپرواہی سے کہا،“ اور صرف مجھے گولی مار دی جائے گی۔“

”کیا یہ حقیقت ہے؟“

”تم سن ہی چکل ہو۔ تنظیم نے پہلی بار کسی دشمن کے لیے سزا نے موت تجویز کی ہے۔“

”تب تو بہت براہوا۔ یعنی کہ تم خود ہی ان کے جال میں آچنے ہو۔“

”وہ تو ہونا ہی تھا..... اپنے ملک میں مر چکا ہوں۔ لہذا زندگی کا ثبوت دینے کے لیے کچھ نہ کچھ کرنا ہی پڑتا۔“

”مجھے بے حد افسوس ہے، مسٹر عمران!“

”یقین کرو، میں صرف تمہارے لیے فکر مند ہوں۔ ایسی شدید محنت یتے ہیں، اپنے قیدیوں سے کہ آنکھیں نکل پڑتی ہیں اور اس سلسلے میں یہ نہیں دیکھتے کہ عورت ہے یا مرد۔“

”ویکھا جائے گا۔“ وہ رجھک کر بولی۔ ”میں خود کو عورت سمجھتی ہی نہیں۔ میں تو کہتی ہوں، اسے تلاش کیا جائے جس کی آواز ابھی ہم نے سنی تھی۔“

”خام خیالی ہے، میںی ٹرینی!“ وہی آواز پھر آئی۔ ”اس وقت اسیمیر پر صرف تمہی تین افراد ہو۔ تمہارے وہ ماہرین اس اسیمیر تک پہنچ ہی نہیں سکے، جن کا حوالہ تم نے کچھ دیر پہلے دیا تھا۔“

”پھر وہ کہاں ہیں؟“ ٹرینی نے بہت دنگ ہو کر پوچھا۔

”وہ دوسرے اسیمیر پر ہیں لیکن جب انہیں معلوم ہو گا کہ تم اس اسیمیر پر موجود نہیں ہو تو واپس چلے جائیں گے۔“

”اب تم نے دیکھ لیا کہ یہ لوگ کس حد تک تمہاری حکومت پر چھائے ہوئے ہیں۔“ عمران نے کہا۔

اس کی اس بات پرنا معلوم آدمی نے رائے زندگی نہیں کی تھی۔

”ہاں، میں نے دیکھ لیا۔ وہ طویل سانس لے کر بولی۔“

”بس، اب تم بھی آرام کرو۔“

”آخر تم اتنے مطمئن کیوں نظر آرہے ہو؟“

”میرا نظریہ حیات یہ ہے کہ جب مرنा ہو گا، مر جاؤں گا۔ پہلے سے۔ بور ہوتے رہنے کی کیا ضرورت ہے۔ نہ اپنی کوشش سے پیدا ہوا ہوں اور نہ اپنے ارادے سے مرسکوں گا۔ لہذا عیش کرو..... کیا سمجھیں؟“

”تم واقعی عجیب آدمی ہو۔“

”متعدد بار ان کے چکر میں پڑ کر خراب خواہ ہوا ہوں لیکن زندہ ہوں ابھی تک۔ ایک بار اور سبھی۔“

”اے تو تم اپنا سفر آخرت ہی سمجھو، مستر عمران!“ آواز پھر آئی۔

”کیوں، خواہ مخواہ ناکمیں ناکمیں کر رہے ہو۔ ہماری باتوں میں دخل اندازی مت کرو۔“



”میں صرف یہ چاہتا ہو کہ تم لوگ کوئی غیر داشمند ان قدم اٹھاؤ۔“

”اور میں تمھیں آگاہ کرنا چاہتا ہوں کہ میرا ساتھی جوزف گلوڈ اکم از کم چھ بولوں کی اسمائی ہے۔ اس کا خیال رکھنا۔“

”ہمیں علم ہے۔ تمھیں فکر مند ہونے کی ضرورت نہیں۔“

”مہماں نوازی کا بہت بہت شکر یہ! لیکن اب ہماری باتوں میں دخل اندازی مت کرنا۔ ہم بچے نہیں ہیں۔“

اس کا جواب نہ ملا۔ میسی ٹرینی کی نظر اس لاڈ اسپلائر پر جمی ہوئی تھی، جس سے آواز آتی تھی۔

”ہاں تو چیف ٹرینی، میں کیا کہہ رہا تھا.....“

”مجھے یاد نہیں کہ تم کیا کہہ رہے تھے۔ وہ چھنجھلا کر بولی۔

”اب مجھے غصہ بھی دکھاؤ گی۔ حالانکہ تمہاری ہی وجہ سے میں اس حال کو پہنچا ہوں۔

”وہ کتنی بار شرمندگی ظاہر کروں..... میں خود بھی تو ماری گئی ہوں۔“

”اس لیے خوش و خرم رہنے کی کوشش کرو۔“ عمران نے کہا اور پھر اچانک چون کر اسے اس طرح دیکھنے لگا جیسے اس کے سر پر سینگ نکل آئے ہوں۔

”اس طرح کیوں دیکھ رہے ہو؟“

”ذرائع کر دروازے کی طرف جاؤ..... اور پھر ادھر ہی واپس آؤ۔“

”کیا مطلب؟“

”پلیز، چیف ٹرینی! یہ بہت ضروری ہے، میری خاطر سے۔“

”عجیب آدمی ہو۔“ کہتی ہوئی وہ اٹھی اور دروازے کی طرف چل پڑی پھر دروازے پر رک کر اس کی طرف مڑی۔

”آؤ..... آؤ..... چلی آؤ۔ ٹھیک ہے۔ گذ! اب بیٹھ جاؤ۔“

”آخر اس کا مطلب کیا ہے؟“ وہ پھر جھنگھلانی۔

”اس کا یہ مطلب ہے کہ تم، می تھری بی نہیں ہو۔“

”اف فوہ! کیا اب تمہارا دماغِ الٹ گیا ہے؟“

لرزتی لکیریں

دہنیں، میں می تھری بی کا بھی اسپیشلٹ مٹ ہوں۔ کوئی نہیں جانتا کہ اس کی اصلی ٹیکل کیس یہ ہے۔ اپنے آدمیوں کے درمیان رہتی ہے لیکن کوئی اسے نہیں پہچان سکتا اور اسی لیے وہ آج تک ان پر حکومت کر رہی ہے لیکن میں اسے پہچان سکتا ہوں۔ خواہ وہ کسی روپ میں میرے سامنے آئے۔“

”اس کی وجہ.....؟“

”کیا اب بھی مجہ سمجھ میں نہیں آئی جب کہ میں نے تھیں حرکت میں لاکر دیکھنے کے بعد یہ فیصلہ صادر کیا تھا کہ تم می تھری بی نہیں ہو۔“

”میں سمجھ گئی، تم کیا کہنا چاہتے ہو..... بعض جسمانی حرکات ایسی ہوتی ہیں جن پر قابو پانا محال ہوتا ہے اور تم ایسی ہی کسی حرکت کی بنابر اسے پہچان سکتے ہو۔“

”یہی بات ہے، چیف ٹرینی!“

”تب تو وہ واقعی تھیں زندہ نہیں چھوڑے گی۔ اوہ، خدا کی پناہ!“ وہ یک بیک خاموش ہو کر عمران کو گھوڑنے لگی۔ پھر جیب سے قلم اور نوٹ بک نکال کر اس کے صفحے پر کچھ لکھا اور عمران کی طرف بڑھا دیا۔

اس نے لکھا تھا ”آخر تھیں ہو کیا گیا ہے؟ تم جانتے ہو کہ کوئی ہماری باتیں سن سن کر ان کے جوابات بھی دیتا رہا ہے۔ اس کے باوجود تم اتنے بے احتیاط ہو گئے۔ ایک بڑا راز ان پر ظاہر کر دیا۔ اب تو واقعی تمہاری خیر نہیں۔“

عمران تحریر پڑھ کر ہونتوں کی طرح ان کی طرف دیکھنے لگا۔ پھر اپنے دونوں کان مروڑ کر ایک ایک چاندا و نوں گالوں پر لگایا۔ ٹرینی سے ہونٹ سکوڑ کرا ظہار افسوس کر

نے کے سے انداز میں سر کو جبکش دی اور تھوڑی دیر تک دونوں گم سم بیٹھے ایک دوسرے کو گھورتے رہے تو پھر عمران نے زور دار قہقہہ لگا کر کہا۔ ”کافی کا ایک ایک کپ اور ہو جائے۔“

وہ متاثرانہ انداز میں اسے دیکھتی ہوئی اٹھی اور کیبین سے باہر نکل گئی۔

جوزف بے خبر سورہاتھا کہ تیز قسم کی گھنٹی کی آواز نے اسے جگا دیا۔ اس کے جسم پر خلاصیوں کا لباس ضرور رہتا تھا لیکن اسے بھی رہنے کو الگ کیبین ملا تھا..... اور اسیmer پر یہ ان کی تیسری رات تھی۔ اس نے گھٹری دیکھی۔ تین نج رہے تھے۔ گویا رات ابھی باقی تھی۔

دفعہ مانگر و فون سے آواز آئی۔ ”مسٹر جوزف مگونڈا!! اپنے سامان سمیت عرش پر پہنچ جاؤ۔“

جوزف نے منہ پھیلا کر جماہی لی۔ پھر اٹھ کرواش بیسن تک آیا۔ منہ پر پانی کے چھینٹے مارے۔ دو چار کلکیاں کیس اور کپ بورڈ سے بوقت اٹھا کر کارک نکالی اور بوقت کو منہ سے لگایا۔ شاید یہ یومیہ کوئے کی آخری بوقت تھی۔ اس لیے تھوڑی سی پی کرائے سفری تھیلے میں ڈال لیا۔ اس کے بعد اس نے اپنے کپڑے پہنے تھے اور سامان اٹھائے ہوئے عرش پر آگیا تھا۔

یہاں عمران ٹرینی بھی سامان سمیت موجود تھے۔ عمران جزل ہی کی وردی میں تھا۔ ”کیا بات ہے، جزل؟“ جوزف نے پوچھا۔

”شاید ہم یہیں کہیں اتریں گے۔“ عمران نے لاپرواہی سے جواب دیا۔

”سمجھ میں نہیں آتا کہ یہیں کہاں اتر رہے ہیں؟“ ٹرینی بڑا بڑا۔.....

”دیکھا جائے گا۔“

رسی کی سیڑھیوں کے ذریعے وہ ایک اسپیڈ بوٹ پر اترے تھے اور ان کا سامان بھی اتنا روایا گیا تھا۔

پانچ مسلح آدمی کشتی پر پہلے ہی سے موجود تھے۔ یہی ٹرینی نے آہستہ سے عمران سے پوچھا۔ ”اب ہمیں کیا کرنا چاہیئے؟“

”فی الحال خاموش رہو،“ عمران نے جواب دیا۔

کشتی پر موجود افراد پر جزل کی وردی کا رغبہ نہیں پڑا تھا۔ ان میں سے چار کی اشیں گنیں ان کی طرف آتھی ہوئی تھیں اور پانچوں کشتی چار براہ راست۔

ٹھوڑی دیر بعد آسمان پر بلکی سی روشنی نظر آئی۔ غائب صبح ہونے والی تھی۔ وہ خاموش بیٹھے رہے۔ کشتی کسی نامعلوم منزل کی طرف رواں دواں تھی۔ آخر عمران نے اونچی آواز میں کہا۔ ”کیپن ٹرینی! کیا تم اونچھری ہو؟“

”نہیں، جزل! میں پوری طرح بیدار ہوں۔“

”تو پھر باتیں کرو..... یہ لوگ تو گھونگے اور ہرے معلوم ہوتے ہیں۔“

”ہاں، میرا بھی یہی خیال ہے، جزل!“

”تمہارا کیا خیال ہے، سارِ جنت لا وہ اونچا؟“

”اندھیرے میں مجھے کوئی خیال نظر نہیں آ رہا، جزل سرا!“

”ٹھیک ہے، اجالا پیلنے دو۔“ عمران نے کہا۔

ان چاروں نے یہ گفتگو خاموشی سے سنبھالی۔ کسی کی طرف سے بھی کوئی رد عمل ظاہر نہیں ہوا تھا۔ پھر ٹھوڑی دیر بعد اچھا خاصا اجالا پھیل گیا۔

اچانک کشتی کے کسی گوشے سے ایک چھٹا آدمی نمودار ہوا۔ یہ ایک طویل قامت اور گھٹھیے جسم والا ریڈ انڈین تھا۔ جسم پر صرف ایک لگاؤ تھی اور براہ میں کلبہڑی۔

کلبہڑی و حرکت دے کر اس سے کچھ کہنا شروع کر دیا۔ اس کا مخاطب عمران تھا۔ اس کے خاموش ہونے پر مسلح آدمیوں میں سے ایک بڑے ادب سے بولا۔ ”یہ میرا واڑی قبیلے کے سردار کا لڑکا، جزل! تمہارے استقبال کو آیا ہے اور انہما مسرت کر رہا ہے کہ تم اس کی سر زمین پر قدم رکھو گے۔ وہ ختر سے کہہ رہا ہے کہ جہاں دیوتا

اگیویرا کی اولاد کے علاوہ مہذب دنیا کا اور کوئی فرد قدم نہیں رکھ سکتا۔ مگر وہ لوگ جو تمہارے ساتھی ہوں۔“

”میری طرف سے بھی اس کا شکریہ ادا کر دو۔ مجھے بھی مسرت ہے کہ میں کچھ دیر بعد اپنے عقیدتمندوں میں ہوں گا۔“ عمران نے کہا۔

ترجمان سے کسی غیر مانوس زبان میں عمران کا مانی لشکر اس پر واضح کر دیا۔ کشتی گھنے جنگلوں کے درمیان بہنے والے کسی دریا میں چل رہی تھی۔

عمران نے میسی ٹرینی کی طرف دیکھا جس کے چہرے پر عجیب سے تاثرات تھے۔ ادھر مسلخ ۲۰ میوں نے اب اپنی اشیں گئیں کانڈھوں سے لکالی تھیں۔ قطعی یہ نہیں معلوم ہوتا تھا کہ عمران اور اس کے ساتھان کے قیدی ہیں اور اب وہ آپس میں گفتگو بھی کر رہے تھے۔

”یہ بھی تمہاری فوج ہی متعلق معلوم ہوتے ہیں۔“ عمران نے آہستہ سے کہا۔

”میں نہیں سمجھ سکتی کہ یہ کس قسم کا کھیل ہے۔“ ٹرینی نے جواب دیا۔

”کھیل سے کیا مراد ہے؟“

”شاید یہ ہمیں اپنے کسی مقصد کے حصول کے لیے استعمال کرنا چاہتے ہیں۔“

”ہو سکتا ہے۔“ عمران نے کہا۔

”میں نہیں کہہ سکتی کہ اب ہمارا کیا حشر ہو گا۔“

”کیا تم اندازہ لگا سکتی ہو کہ اس وقت ہم کہاں ہیں؟“

”امیزان ہی کا کوئی معاون دریا ہو سکتا ہے لیکن اندازہ لگانا مشکل ہے کہ ہم کدھر جا رہے ہیں، اور سنوا! یہ میرروازی قبیلے کا نام بھی میں نے آج ہی سنا ہے۔“

”اس کی فکر نہ کرو۔ جن لوگوں کے ہتھے ہم چڑھ گئے ہیں۔ ایک آدھ باکل ہی نیا قبیلہ بھی پیدا کر سکتے ہیں۔ ان سے کچھ بعید نہیں ہے۔“

دریا کا پاٹ بتدریج کم ہوتا جا رہا تھا۔ اور جنگل دونوں جانب سے اس طرح ان پر

جھکا آرہا تھا کہ جھن کا احسان ہونے لگا تھا۔ جیسے جیسے وقت گز رہا تھا۔ پیش بڑھتی جا رہی تھی۔ ایسا الگتا تھا جیسے جنگلوں سے بھگی بھگی تی آج نکل رہی ہو۔

اچانک ایک جگہ کشتنی بائیں کنارے سے لگادی گئی اور سب سے پہلے میر و وازی قبیلے کا نوجوان خشکی پر اتر گیا۔ عمران کے قریب کھڑے ہوئے مسلح آدمی نے آہستہ سے کہا۔ ”جزل! اپنا خاند انی پر چم نکالی لو۔“

عمران نے میسی ٹرینی کی طرف دیکھا اور وہ جلدی سے بولی۔ ”تحمیا!..... وہ زر و تحمیا! کہاں ہے؟ میں نے جھنڈا اسی میں رکھا تھا۔“

”میں تو صرف اپنا سامان ٹاھا کر کی بن سکل آیا تھا۔ تم نے مجھ سے ذکر نہیں کیا تھا کہ کوئی زر و تحمیا! بھی مرے سامان میں شامل ہو گا۔“

”تو کیا جھنڈا موجود نہیں ہے؟“ مسلح آدمی آنکھیں کاٹ کر غرایا۔

”میں نہیں جانتا۔ مجھے علم نہیں تھا کہ کس چکر میں چنسے جا رہا ہوں۔ ورنہ خود ہی ہر بات کا خیال رکھتا۔“

”اچھا..... اچھا..... کشتنی سے اترو۔ کچھ اور سوچا جائے گا۔“

”میں اس وقت تک کشتنی سے نہیں اتروں گا جب تک کہ مجھے سارے معاملات کا علم نہ ہو جائے۔“



”کیسے معاملات.....؟“

”یہی کہ مجھے تکشیت جزل ایگویر یا کس مقصد کے حصول کے لیے استعمال کیا جا رہا ہے۔“

”تم سودے بازی کی پوزیشن میں نہیں ہو۔“

”اس وہم میں نہ رہنا۔“ عمران اکٹھ کر بولا۔ ”اس وقت تم پانچوں میرے رحم و کرم پر ہو۔“

”وہ کس طرح.....؟“

”میں جزل ایگویر یا ہوں۔ ان کی زبان سے ناقف ہوں تو کیا ہوا۔ میرے ایک اشارے پر تم پانچوں فنا کر دیئے جاؤ گے۔“

”وہ کسی سوچ میں پڑ گیا۔ پھر بولا۔“ ”تم اصلی ایگویر اتو نہی ہو۔“

”اس سے کوئی فرق نہیں پڑے گا۔ میں جو کوئی بھی ہوں ان قبائل کی ہشری کا ایک اچھا طلب علم بھی ہوں۔ ان کے مخصوص اشاروں سے واقف ہوں۔ ایسے اشارے اچھا طالب علم بھی ہوں۔ ان کے مخصوص اشاروں سے واقف ہوں۔ ایسے اشارے جن میں پوری پوری تقریریں پہباہ ہوتی ہیں۔ جنگل میں سینکڑوں آنکھیں ہماری طرف نگراں ہیں۔ میں ایک اشارہ کروں گا اور زہریلے تیر تم پانچوں کو چھید کر رکھ دیں گے۔“

”آخر تم چاہتے کیا ہو؟“

”مجھے اس کا علم ہونا چاہیے کہ تم لوگ مجھے کس مقصد کے حصول کے لیے استعمال کرنا چاہتے ہو؟“

”تم تمہارے تو سط سے ان کے ایک مقدس مقام تک پہنچنا چاہتے ہیں۔“

”وہاں کیوں پہنچنا چاہتے ہو؟“

”یہ نہیں معلوم۔“

”بس تو میں اتروں گا۔“ عمران نے کہا اور قبائلی نوجوان کو کشتنی پر واپس آجائے کا اشارہ کیا۔ اس نے بڑی پھرتی سے تعمیل کی تھی۔

مسلح آدمی اپنے ساتھیوں کی طرف بے بسی سے دیکھ کر رہ گیا۔ ایسا معلوم ہوتا تھا۔ جیسے اس سے آگے کا سبق اسے یاد ہی نہ ہو۔ فجعتہ ان میں سے ایک بولا۔ ”هم نہیں کور کیے رہیں گے تم کی بن میں جا کر نی ہدایت حاصل کرو۔“

”اور میری شرط بھی اپنے بڑوں تک پہنچا دینا۔ یعنی مقصد معلوم کیے بغیر میں کچھ بھی نہیں کر سکوں گا۔“ عمران نے کہا اور وہ اسے قہر آلو دوزگا ہوں سے دیکھتا ہوا کی بن میں چلا گیا..... ادھروہ قبائلی جوان سر جھکائے کھڑا تھا۔

”یہ تم نے کیا شروع کر دیا؟“ ٹرینی آہستہ بولی۔

”خاموشی سے دیکھتی رہو، اگر تم بھی انہی سے ملی ہوئی نہیں ہو؟“  
”میں کوئی ملی ہوتی۔“ وہ بگزر کر بولی۔

”اب کسی کی کسی بات پر یقین نہیں آتا۔“

”اس پھویشن میں، میں تمھیں یقینی دلابھی نہیں سکتی۔“

”بس تو پھر خاموشی اختیار کرو میں میں تمھیں الزام تو نہیں دے رہا۔“

حکومڑی دیر بعد وہ واپس آگیا۔ شاید اس نے ٹرانسمیٹر پر کسی سے گفتگو کی تھی۔

”ٹھیک ہے۔“ وہ سر ہلا کر عمران سے بولا۔ ”تمھیں مقصد سے آگاہ کر دیا جائے گا۔ مجھے خصوصیت سے ہدایت ملی ہے کہ تمہارا خاص خیال رکھا جائے۔“

”بہت بہت شکریہ! میں جانتا ہوں کہ مجھ میں ایسے ہی سرخاب کے پر لگے ہوئے ہیں۔“

”هم اپنے طور پر وہاں تک پہنچنے کی کوشش کر چکے ہیں لیکن کامیاب نہیں ہوئی۔ یہ قبائلی لوگ اس راستے سے واقف ہیں جو نہایت آسانی سے مطلوب جگہ تک پہنچا سکتا

ہے۔ اگر تم وہاں پہنچنے کی خواہش ظاہر کرو گے تو بے چوں و چرا تمھارے ساتھیوں کو وہاں تک لے جائیں گے۔“

”اب سوال یہ پیدا ہوتا ہے کہ یہ قبائلی تمھارے ہاتھ کیسے لگا؟“

”یہ کوئی ایسی راز کی بات نہیں۔ جنگل کی کی اشیاء کے بدالے یا اپنے استعمال کی چیزیں ہمی سے لے جاتے ہیں لیکن اپنے مخصوص علاقوں میں ہمیں قدم نہیں رکھنے دیتے..... اور سنو! اب جو کچھ بھی پوچھنا ہے، ہمارے باس سے پوچھو، ہم ان معاملات سے متعلق کچھ نہیں جانتے۔“

”تمھارا باس کہاں ملے گا؟“

”کیبین میں ٹرنسسیمیر موجود ہے۔ تم خود اس سے جو چاہو، پوچھو لو۔“

”میں اس سے دو، دو باتیں ضرور کروں گا۔“

وہ عمران کو کیبین میں لے آیا اور ٹرنسسیمیر پر کسی کو مخاطب کر کے اس کی موجودگی کی اطلاع دی۔

”مسٹر عمران!“ دوسری طرف سے آواز آئی اور عمران فوراً پہچان لیا کہ یہ وہی آواز ہے جو ٹرنسسیمیر پر بھی اس نے سنی تھی۔

”جزل ایگویرا.....“ وہ براسانہ بنا کر بولा۔

”ایک ہی بات ہے۔ جھنڈے کے بغیر مناسب نہیں ہے۔ کہ تم خشکی پر اترو، جھنڈا غالباً اسیمیر ہی پر رہ گیا۔ لہذا انی الحال، تم میرے پاس آ جاؤ۔“

”اس کی کیا صورت ہو گی؟“

”یہی کشتنی تھیں مجھ تک پہنچا دے گی۔“

”تمھارا انداز شروع سے دوستانہ رہا ہے اس لیے مجھے اس پر کوئی اعتراض نہیں لیکن یہ دونوں بھی میرے ساتھ ہوں گے۔“

”ہاں..... ہاں، انہیں بھی لاو۔“

عمران بائیں آنکھ دبای کر مسکرایا۔ مسلح آدمی نے اسے کہنے سے باہر نکل جانے کا اشارہ کیا۔ شاید وہ نامعلوم آدمی سے مزید گفتگو کرنا چاہتا تھا۔

عمران باہر آگیا۔ میں ٹرینی اسے بہت غور سے دیکھ رہی تھی اور قبائلی جوان بتانا کھڑا تھا۔ جھوڑی دیر بعد مسلح آدمی نے کہنے سے نکل کر اونچی آواز میں اسٹروکر سے کچھ کہا۔ اور کشتنی کا انجمن جاگ پڑا۔ پھر وہ بڑی تیز رفتاری سے آگے بڑھتی چلی گئی تھی۔

عمران نے قبائلی کی آنکھوں میں حیرت کے آثار دیکھے۔ پھر شاید وہ صراحتاً احتجاج ہی کا تھا۔

اچانک اس نے جلدی جلدی کچھ کہنا شروع کر دیا جس کے جواب میں مترجم نے بھی کچھ کہا۔ اور پھر ایسا لگا جیسے وہ قبائلی جوان دریا میں چھلانگ لگادے گا لیکن مترجم نے اپنی اٹھین گن سیدھی کر کے شاید اسے دھمکی دی اور وہ رک گیا اور اسے انداز میں عمران کی طرف دیکھنے لگا جیسے اس سے شکوہ کر رہا ہو۔

”کیا قصہ ہے؟“ عمران نے مترجم سے پوچھا۔

”اپنے کام سے کام رکھو،“ مترجم غرما کر بولا۔

میں ٹرینی نے عمران کے کاندھے پر ہاتھ رکھ کر آہستہ سے کہا۔ ”تم خل اندازی مت کرو۔ یہ لوگ اسے اپنے استعمال میں لانے کے لیے روکے رکھنا چاہتے ہیں۔“ ”اوہ وہ بے چارہ، صرف میری یعنی جزل ایکویریا کی وجہ سے یہ سب کچھ برداشت کر رہا ہے۔“

”ویکھو، ویکھو! جب معاملات ہماری سمجھ سے باہر رہی ہو گئے ہیں تو پھر ہم کیا بول سکتے ہیں یا کیا کر سکتے ہیں۔ یہ تو ہمارے اپنے بڑوں کا مکملینہ پن ہے کہ ہم اس حال کو پہنچے ہیں۔“

عمران کچھ نہ بولا۔ خاموشی سے نوجوان کے چہرے کے تاثرات کا جائزہ لیتا رہا۔ پھر

ٹرینی نے پوچھا، ”تم نے ٹرانسپورٹ پر کس سے بات کی؟“

”مجھے تو ہی آواز معلوم ہوئی تھی، جو اسی پر ہماری گفتگو میں دخل اندازی کرتی رہی تھی۔ اس نے کہا تھا کہ جھنڈا موجود ہونے کی بنا پر فی الحال، ہم سے وہ کام نہیں لیا جاسکتا، اس کے لیے لائے گئے تھے۔ لہذا اب وہ ہمیں اپنے پاس بلوار ہا ہے۔“

”محوری ہے۔ ہم تینوں تو مسلح بھی نہیں ہیں۔“

”مسلح ہوتے بھی تو میں فی الحال، ان سے الجھنے کی حماقت نہ کرتا۔ ویسے میں ایک گھری چال اسی پر ہی چل چکا ہوں۔ شاید اب اس کا نتیجہ برآمد ہونے والا ہے۔“  
”کیسی چال.....؟“

”فی الحال، اس سلسلے میں خاموش ہی رہو۔“

دریا کا پاٹ کم ہوتا جا رہا تھا..... اور دونوں جانب سے جنگل گویا کشتی پر جھکا آ رہا تھا اور گھریلی زمین شروع ہو گئی تھی۔ دونوں کناروں پر چٹانیں تھیں اور پھر اچانک سامنے بھی ایک چٹان آ گئی۔ ساتھ ہی قبائلی جوان نے ایک زد دار چینخ ماری۔ کشتی بھی اسی رخ رکی تھی۔ جیسے اس میں اس چینخ کا دخل رہا ہو۔

سامنے چٹان تو حائل ہو گئی تھی لیکن دریا ایک بڑے سوراخ سے گزر گیا تھا اور اس سوراخ کے پورے قطر پر چمکدار لکیریں سی ارزرہی تھیں اور انہیں لکیروں کی وجہ سے وہ سوراخ نظر بھی آ رہا تھا، ورنہ اس چٹان کے آس پاس تو گھری تار کی تھی اور اس کے اوپر اتنا گھنا اور اوپنے درختوں والا جنگل پھیلا ہوا تھا کہ آسمان بھی نظر نہیں آتا تھا۔

قبائلی جوان کسی نئھے سے بچے کی طرح سہا ہوا نظر آ رہا تھا۔ اچانک اس نے اٹھیں گن کی پرواہ کیے بغیر کنارے پر چھلانگ لگادی اور مترجم نے چینخ کردوسروں سے کہا۔ ”فارمنہ کرنا۔ زندہ کپڑو۔“

دو مسلح آدمی بھی اس کے پیچھے کو دیگئے۔ وہ چھلانگ میں مارتا ہوا ایک چٹا عن پڑھنے صلتا چلا

جارہا تھا۔ دونوں بھی اس کے پیچھے تھے اور اسی کی سی پھرتی کا مظاہرہ کر رہے تھے۔ اچانک اس نے پٹ کر قریبی آدمی پر کلہاڑا گھما دیا، جو اس کے سر پر پڑا اور گر کر لڑھکتا ہوا نیچے پانی میں آگرا۔ عمران نے طویل سانس لی..... پھر اچانک فائر کی آواز سنائی دی! دوسرے مسلح آدمی نے قبائلی پر فائر کر دیا تھا۔ عمران نے اسے سینہ تھام کر بیٹھتے دیکھا۔ پھر وہ بھی لڑھکتا ہوا پانی میں آگرا۔

مترجم چینختے چنگھاڑ نے لگا۔ وہ اس پر بری طرح برس رہا تھا، جس نے قبائلی پر فائر کیا تھا۔ لیکن وہ بھی نیچے آ کر اس پر برس پڑا۔ ایسا معلوم ہوتا تھا جیسے اب وہ ایک دوسرے پر فائر نگ شروع کر دیں گے۔ لیکن تیرے نے بیچ بچاؤ کرایا۔ میں ٹرینی اور جوزف کے چہروں سے صاف ظاہر ہو رہا تھا جیسے اندر ہی اندر بری طرح کھول رہے ہوں۔ عمران نے ان دونوں کو خاموش رہنے کا اشارہ کیا۔ ادھر مترجم پھر کہیں میں گھس گیا تھا۔

”آخر یہ چمکدار او متحرک لکیریں کیسی ہیں؟“ ٹرینی نے بیچھی بیچھی سی آوازیں میں پوچھا۔

”خدا جانے... یا ہو سکتا ہے کسی قسم کے بر قیاتی نظام کے تحت راستہ مسدود کرنے کے لیے یہ شعبدہ تیار کیا گیا ہو۔“

اچانک وہ لکیریں غائب ہو گئیں اور اس غار کا دہانہ بھی اندر ہیرے میں ڈور گیا، جس سے دریا گزرتا تھا..... اور پھر کشتنی پر ایک سرچ لائٹ روشن ہوئی اور راستہ نظر آنے لگا۔ ساتھ ہی کشتی بھی حرکت میں آگئی لیکن اس بار اس کی رفتار ہلکی تھی وہ اس غار کے دہانے میں داخل ہوئی اور اگے بڑھتی رہی۔

”یہ تو اچھی خاصی سر نگ معلوم ہوتی ہے۔“ ٹرینی نے کہا۔

مترجم، جو پھر ان کے قریب آبیٹھا تھا، بولا۔ ”ہم نے اسے سر نگ کی شکل دے کر راستہ بنایا ہے ورنہ یہ دریا چھوٹی چھوٹی دراڑوں سے گز رگیا تھا۔“

”اور رزتی ہوئی چمکدار لکیریں کیسی تھیں؟“

”مرد کر دیکھو۔“

عمران نے پٹ کر دیکھا۔ سرگنگ کے دہانے پر پھروہی روشن اور رزتی ہوئی لکیریں دکھائی دینے لگی تھیں۔

”اس طرح ہم نے دوسروں کا راستہ روکا ہے۔ فولا دکا ستون بھی اگر دہانے میں داخل ہونے کی کوشش کرے گا تو ریزہ ہریزہ ہو کر منتشر ہو جائے گا۔“

”اے کہاں سے کشوول کیا جاتا ہے؟“

”ہم نہیں جانتے لیکن ابھی میں نے ٹرانسمیٹر پر راستہ کھولنے کو کہا تھا۔“

”واقعی تم لوگ حیرت انگیز ہو۔“

”رفتہ رفتہ ساری دنیا کے تجھدار لوگ ہمارے ساتھ ہو جائیں گے۔“

ٹرینی نے عمران کو خاموش رہنے کا اشارہ کیا تھا۔ شاید وہ نہیں چاہتی تھی کہ ان لوگوں سے زیادہ بات چیزیں کی جائے۔

اس سرگنگ سے گزر جانے میں آفری پیاؤں منٹ صرف ہوئے تھے۔ اس کے بعد پھر وی سائیں سائیں کرتا ہوا جنگل تھا۔

پھر ایک جگہ کشتوں کے رک گئی اور ان سے اتر نے کو کہا گیا۔ یہاں بھی کناروں پر چٹانیں تھیں۔ ان تینوں کو اتار دیا گیا۔ اور کشتوں آگے بڑھتی چلی گئیں۔

”بجزل ایکویر اتم دونوں کے لیے بے حد معموم ہے۔“ عمران نے منہ سکھا کر کہا۔

ٹرینی خوفزدہ انداز میں چاروں طرف دیکھتی ہوئی بولی۔ ”تم نے تو ان سے یہ بھی نہ پوچھا کہ ہمیں تنہا کیوں چھوڑے جا رہے ہیں۔“

”تم نے بولنے سے منع کر دیا تھا۔“ عمران نے بڑی معصومیت سے کہا۔

سوچنے کی بات ہے، بس! ”جوزف بولا۔“ آخر ہمیں ہماں اس طرح کیوں چھوڑ دیا گیا ہے؟“

”سوچ جاؤ۔“ عمران نے لاپرواہی سے شانوں کو جنبش دی۔

”کیا تمہاری بوتل میں کچھ بھی کھیل ہے؟“ ٹرینی نے جوزف سے پوچھا۔

”نہیں، مسی! میرا تھیا ابا لکل خالی ہے۔ لیکن اب مجھے اس کی پرواہ بھی نہیں ہے۔“  
کیا مطلب ہے؟“

”یہاں مجھے کہیں نہ کہیں وہ گھاس ضرور مل جائے گی، جو شراب کا نعم البدل ثابت ہوتی ہے۔“

”کون سی گھاس؟ میں نے تو ایسی کسی گھاس کے بارے میں کچھ نہیں سنًا۔“

”نہوتی ہے..... پتا نہیں، اوہر کیا کہا تی ہو۔ میرے دیس میں شپلا لی کہا تی ہے۔“

”فعتہ بھاری قدموں کی چاپ سنائی دی اور وہ چونک کر آوازوں کی سمت متوجہ ہو گئے۔ چڑھائی سے تین فوجی یونچے آتے دکھائی دیئے اور ٹرینی بولی۔“ خدا کی پناہ ایتو اپنے ہی فوجی ہیں۔“

”اس وہم میں نہ پڑتا۔ یہ سب تمہاری فوج ہی کی وردی استعمال کرتے ہیں..... تمہارے فوجی نہیں ہیں۔“

قریب پہنچ کر فوجیوں نے عمران کو سلیوٹ کیا تھا۔ پھر ایک نے آگے بڑھ کر کہا تھا۔  
جزل۔ سر! ہمارے ساتھ تشریف لے چلے۔“

عمران نے سر کو اثبات میں جنبش دی اور اسی چڑھائی سے گزر کر وہ دوسری طرف اتر گئے۔ یہی ٹرینی کے چہرے پر ہوا یاں اڑ رہی تھیں۔ فعتہ جوزف باکیں طرف کی جھاڑیوں میں گھس گیا۔ اور عمران نے آگے چلنے والے فوجی کا شن دیا۔“

ہالٹ..... ابا ڈٹھرن.....“

وہ رک کر اس کی طرف مر گیا۔ وہ فوجی ان کے پیچھے تھے۔

”میرا اردو لی، جھاڑیوں میں کچھ تلاش کر رہا ہے۔“ عمران نے راہ نمائی کرنے والے فوجی سے کہا۔

”اوکے،ہر،جزل!“

تحوڑی دیر بعد جوزف اپنی جیسیں پھلانے ہوئے جھاڑیوں سے واپس آیا اور مٹھی بھر نشہ اور گھاس ٹرینی کی طرف بڑھاتا ہوا بولا۔ ”ٹرانی کرو،“  
”کیسے ٹرانی کرو؟“

”ایسے...“ جوزف نے تھوڑی سی گھاس نکال کر منہ میں ٹھونتے ہوئے کہا۔ اور پھر اسے کچل کچل کر چو سنے لگا۔

”ناک.....موو آن.....“ عمران نے اوپھی آواز میں کہا اور وہ پھر چل پڑے۔ ٹرینی جوزف سے کہہ رہی تھی۔ ”نبیم، تم ہی رکھو۔ میں اتنی عادی نبیم ہوں۔ بس تھکن دور کرنا چاہتی تھی۔“

”تھکن بھی دور ہو جائے گی۔ تم چھکھو تو...“ جوزف نے کہا۔  
لیکن ٹرینی نے اسے شپھمیں واپس کر دی۔

کچھ دیر بعد وہ ایک غار میں داخل ہوئے لیکن اندر پہنچتے ہی ایسا معلوم ہوا جیسے جنت میں داخل ہو گئے ہوں۔ باہر کی تپش اور مرطوب ہوا سے فوری نجات مل گئی۔ جسے وہ غار سمجھے تھے، ایک بہت ہی لمبا چوڑا ایر کنڈیشنڈ ہال تھا جس میں چاروں طرف دو چیانگ کی روشنی پھیلی ہوئی تھی۔

ایک دروازہ قد سفید فام آدمی نے جو خود بھی جزل کی وردی میں تھا، آگے بڑھ کر عمران کا استقبال کیا۔ اس کی آوازن کر ٹرینی بھی چونکی تھی۔ کیونکہ یہی آواز اس نے اسیmer پر بھی سنی تھی۔

پھر وہ انہیں ایک طرف لے چلا تھا۔ تھوڑی دیر بعد وہ ایک آرام وہ کمرے میں بیٹھنے ہوئے کافی پی رہے تھے۔ ”اب میں تم سے تنہائی میں کچھ گفتگو کروں گا۔“ سفید فام جزل نے عمران سے کہا۔ ”تمہارے ساتھی یہیں آرام سے رہیں گے۔“  
”لیکن میں ان سے جدا ہونا پسند نہیں کرتا۔“ عمران بولا۔

”چھوڑی دیر کے لیے۔“

”اس میں کوئی مضافت نہیں۔“ عمران نے کہا۔ اور سفید فام آدمی اسے وہاں سے اٹھا لایا۔ پھر وہ ایک افت تک آئے تھے۔ افت انہیں نامعلوم گھر اپنی تک لے جا کر رک گئی۔ دروازہ کھلا اور وہ افت سے نکلے۔ یہ بھی اتنا ہی بڑا ہاں تھا، جتنا وہ اوپر چھوڑ آئے تھے۔

”میرا نام اولاف گر لیکی ہے۔ میں بھی زیر ولینڈ کے بڑوں میں سے ہوں اور تحراری طرف دوستی کا ہاتھ بڑھاتا ہوں۔“

عمران نے پر جوش انداز میں اس سے مصافحہ کیا تھا۔ پھر وہ دونوں ایک طرف جا بیٹھے۔

”میں سوچ رہا ہوں کہ بات کہاں سے شروع کی جائے۔“ اولاف نے کہا۔ لیکن اس کی ضرورت ہی کیا ہے۔ میں بڑوں کا فیصلہ کا عدم بھی کرا سکتا ہوں۔“

”کون سا فیصلہ؟“ عمران نے چونک کر پوچھا۔

”تمھیں سزا نے موت دینے کا۔“

”لیکن مجھے اس کے لیے کیا کرنا ہو گا؟“

”تھریسیا کی نشاندھی کر دو۔“

”سنو، دوست! اس عورت ٹرینی کے چکر میں پھنس کر مجھ سے وہ حماقت سر زد ہو گئی۔ یعنی تم نے ہماری گفتگوں لی تھی۔ بعد میں وہ بھی مجھ پر برہم ہونے لگی تھی۔ کہ میں نے وہ ذکر کیوں چھیڑا تھا۔“

”مقدرا اچھا ہے، تھمارا! کہ میں نے وہ بات سن لی تھی۔ ورنہ اس بار زندہ نہ بچتے۔ اب اگر تم مجھ سے تعاون کرو تو جان بچا لینے کے علاوہ کچھ اور فوائد بھی حاصل کر سکتے ہو۔“

”چھپلی بار میں نے اسے تھمارے اسی پوائنٹ پر دیکھا تھا، جہاں سے ٹھنڈا سورج

کنٹرول کیا جاتا تھا اور میرے خیال میں وہ اب بھی وہیں ہو گی۔ ” عمران نے کہا۔

” کس نام سے پکاری جاتی ہے؟ ”

” یہ تو میں نہیں جانتا۔ بس وہاں کی عورتوں میں نظر آئی تھی اور مجھے یقین ہے کہ اس روپ پر میں وہ کوئی اہم رول ادا نہ کر رہی ہو گی۔ بہر حال، میں دوبارہ دیکھ کر نشان دہی کر سکتا ہوں۔ ”

” لیکن اس سے پہلے میں یہ جانا چاہوں گا کہ جز لائیکویر اکا کیا چکر تھا؟ ”

” اس کے توسط سے ہم ایک اہم پاؤ نگٹ پر قبضہ کرنا چاہتے تھے جہاں سے چاروں طرف نظر رکھ سکتے..... یعنی ان پارٹیوں سے نپٹ سکتے..... جو مختلف راستوں سے ہم تک پہنچنے کی کوشش کر رہی ہیں۔ وہ پاؤ نگٹ ایسا ہی ہے جہاں سے ہر طرف جا سکتی ہے۔ خیر اسے پھر دیکھیں گے۔ میرے آدمیوں کی غلطی سے پرچم اسیمیرہی پر تھا۔ خیر جلد ہی اسے بھی دیکھا جائے گا۔ پہلا تم تھریسیا کا قبضہ نپٹا دو۔ ”

” مجھے پھر وہیں بھجوادو۔ میں اسے دیکھلوں گا۔ ” عمران بولا۔

” لیکن ایک بات واضح کر دوں کہ تم وہاں اس کام کے علاوہ اور کچھ بھی کرنے کی ہدایت نہیں کرو گے۔ ”

” خود کشی سے مجھے بھی دچپی نہیں رہی۔ ” عمران مسکرا کر بولا۔ ” اور پھر اب میرا کہیں نہیں۔ اپنے ملک میں تو مردہ ہی قرار دیا جا چکا ہوں اور اگر خود کو زندہ بھی ثابت کیا تو میرا ملک بڑی طاقتلوں کے ڈر سے مجھے قبول کرنے پر بھی تیار نہ ہو گا۔ ”

” وہ عمران کو بہت غور سے دیکھ رہا تھا۔ اس کے خاموش ہونے پر مسکرا کر بولا۔ ” تو

پھر اب تم نے اپنے مستقبل کے بارے میں کیا سوچا ہے؟ ”

” میرا اب کوئی مستقبل ہی نہیں ہے۔ ”

” یہ مت کہو۔ تم، زیر ولینڈ کے بڑوں میں بھی شامل ہو سکتے ہو۔ ”

طفل ہیں لیکن میں تمہارا یہ کام ضرور کروں گا۔ میں عرصے سے اس کا خواہ شمند ہوں

کے کسی طرح تحریریا کی گردن اڑ جائے۔“

”کیا وہ کسی یوروپین عورت کے روپ میں تھی؟“

ہاں، اور لہجہ انگریزوں کا ساتھا۔ اور اس وقت بھی میں نے محسوس کیا تھا۔ وہ اس میں

کوئی قابل ذکر حیثیت نہیں رکھتی۔“

”تم میک اپ کے بھی ماہر ہو۔“

”ہاں، میں نے بھی سنایا ہے۔“

”تم اپنی صحیح قدر و قیمت سے آگاہ نہیں ہو، مسٹر عمران! ہو سکتا ہے کہ تم ہم میں

اپوزیشن حاصل کر لو جاؤں تحریریا کی ہے۔“

”میں خواب کبھی نہیں دیکھتا..... تمھارا یہ کام بلا معاوضہ کروں گا۔“

میں تمھیں ایک تصویر دوں گا۔ اسی کی مطابقت سے اپنا میک اپ کرو۔

”کیا انگریزوں کے لمحے پر بھی قادر ہو؟“

”کیوں نہیں..... میرا امتحان کرو۔“ عمران نے انگریزوں ہی کے سے لمحے میں کہا

”ویری گلڈ.....!“ وہ اچھل پڑا۔ ”مجھے یقین ہے کہ تمھیں کامیابی ہوگی۔“ اپنے

ساتھیوں کے چہروں میں بھی مناسب تبدیلیاں کرو اور انہیں قید یوں کی حیثیت سے

وہاں لے جاؤ۔ اس مرکز میں تعمیر کا کام بھی ابھی جاری ہے اور اس کے لیے

مزدوروں کی شدید ضرورت ہے۔“

”میں سمجھ گیا۔“

بات کی ہو گئی اور عمران نے شام تک ساری تیاریاں مکمل کر لیں۔ یعنی جوزف اور

ٹرینی کے چہروں میں بھی تبدیلیا کر دیں۔

”آخر یہ سب کیا ہو رہا ہے؟“ ٹرینی نے جھنجھلا کر پوچھا۔

”جس کام کے لیے مھارے تو سط سے چھانسی گیا تھا، وہی ہو رہا ہے۔“ عمران نے

تلخ بجھے میں کہا۔ ”اب میں تم دونوں کو قیدی بنا کر لے چلوں گا اور اب میں کرzel کار  
ٹربراؤن ہوں۔“

”یہ کیا بات ہوئی؟“

”اس سے پہلے جزل ایگویرا تھا۔ وہ کیا بات تھی؟“

”مسمی! خاموش رہو۔ باس پر اعتماد کرو۔“ جوزف آہستہ سے بولا۔ ”دھمکیں کوئی گزر  
نہیں پہنچے گا۔“

وہ خاموش رہی۔ اس کے بعد وہ پھر ایک افٹ ہی کے ذریعے بہت گہراہی میں گئے  
تھے اور افٹ ایک سرگ نگ کے دہانے پر رکی تھی۔ اتنی کشادہ سرگ نگ تھی کہ دوڑک بہ  
آسانی برابر سے چل سکتے تھے۔ لیکن یہاں ٹرک کی بجائے عجیب وضع کی ایک چھوٹی  
سی گاڑی کھڑی نظر آئی۔ شاید عمران کو اس کی ترکیب استعمال سے پہلے ہی آگاہ کر  
دیا گیا تھا۔ قیدیوں کو آگئے حصے میں بیٹھا کر خود پیچھے آبیٹھا اور ایک بُٹن دباتے ہی  
گاڑی چل پڑی۔ اس پوری سرگ میں بھی دو دھیاروں نی پھیلی ہوئی تھی۔

گاڑی کی رفتار ایک سو بیس میل فی گھنٹہ اسپیڈ و میٹر سے ظاہر ہو رہی تھی۔ اچانک ایک  
گرجدار آواز سنائی دی۔ ”ہو کس ویر (Who Comes There)“

”اٹ از کرzel کار ٹربراؤن۔“ عمران نے بھی اسی انداز میں جواب دیا۔

”کیپ موونگ.....!“ کہا گیا۔

ٹھیک پندرہ منٹ بعد گاڑی خود بخود رک گئی تھی۔ یہاں ایسا لگتا تھا جیسے وہ ایک عظیم  
الشان گنبد میں پہنچ گئے ہوں۔ دوفوجیوں نے آگے بڑھ کر سلیوٹ کیا اور عمران نے  
ان دونوں کی طرف اشارہ کر کے کہا۔ ”جزل گریسکی کے قیدی ہیں۔ دوسری سے  
الگ رکھتے جائیں گے۔ جزل خود آکران سے گفتگو کریں گے۔“

پھر وہ دونوں کو وہیں چھوڑ کر آگے بڑھتا چلا گیا تھا۔

اس گنبد سے نکلتے ہی اسے بزر بادلوں والا آسمان نظر آیا۔ ابھی چونکہ کچھ کچھ دھوپ

باقی تھی اس لیے وہ سبز رنگ کی دھنڈ سیمیٹ نہیں گئی تھی، جو دن بھر واڑی کی فضا پر طاری رہتی تھی۔ سامنے ہی وہ عمارت بھی دکھائی دی، جہاں اس نے جوزف اور جیمس کے ساتھ کچھ وقت گزار تھا۔

وہ عمارت کی جانب بڑھتا رہا۔ اسے علم تھا کہ سیکیوریٹی کا عملہ عمارت کے کس حصے میں رہتا ہے۔ جزل ٹریسکی نے اسے بتایا تھا کہ وہ یہاں سیکیوریٹی کے چیف کی حیثیت سے رہے گا۔ پچھا سیکیوریٹی چیف والپس بلا لیا گیا ہے اور سیکیوریٹی کے عملے کو اطلاع دے دی گئی ہے کہ نیا چیف کرنل کا رٹر براؤن پہنچ رہا ہے۔ غالباً اسے سیکوریٹی چیف کی حیثیت سے اسی لیے بھیجا گیا تھا کہ وہ بلاروک لوگ عمارت کے ہر حصے میں پہنچ سکے۔ ورنہ پھر وہاں تھریسیا کو کیسے تلاش کر سکتا۔

کرنل کا رٹر براؤن کی شخصیت عملے کے افراد کے لیے بالکل نئی تھی۔ اس لیے اس کے استمنٹ میجر دارڈ نے اسے عمارت کا چپہ چپہ دکھا دیا تھا اور عمران نے خوب اچھی طرح سمجھ لیا تھا کہ وہ عمارت کے کسی حصے میں کسی طرح پہنچ سکتا ہے۔ وہ دل ہی دل میں نہ رہا تھا۔ بسا اوقات تقدیر بھی کیسے کیسے گل کھلاتی ہے۔ اس وقت صرف تین انچ کی زبان مل رہی تھی جب اس نے زیر ولینڈ کے کسی نامعلوم آدمی کو سنانے کے لیے تھریسیا کا ذکر پھیڑا تھا اور ٹریٹی کو تباہ نہ لگا تھا کہ وہ تھریسیا کو پہچان سکتا ہے۔ خواہ وہ کسی قسم کے میک اپ میں ہو، اسے یقین نہیں تھا کہ وہ یہ بات تھریسیا کے کسی دشمن ہی تک پہنچا رہا ہے..... لیکن مقدر کے کھیل کہ تیر صحیح نہ نہ نہ پر بیٹھا اور اسے جزل گری سیکلی تک پہنچا دیا گیا۔ گویا صیاد خود ہی صید ہونے والا تھا۔

عمران خاصی رات گئے تک عمارت کے مختلف حصوں میں گھومتا رہا لیکن میڈیلینا کہیں دکھائی نہ دی۔ میجر وارڈ، جو خود بھی انگریز ہی معلوم ہوتا تھا، اس کے ساتھ استخراج رہا تھا..... اور شاید اس پر خوش بھی تھا کہ اس کا نیا آفیسر بھی انگریز ہی ہے۔

رات گزار کر دوسرے دن صحیح ہی صحیح عمران نے میجر وارڈ کو طلب کر کے جوزف اور

ٹرینی کو بلوایا اور میجر وارڈ سے کہا کہ وہ دونوں انجینئر میں الہذا انہیں پرپل پلانٹ پر رکھا جائے اور وہ خود انہیں وہاں تک لے جائے گا۔

اس طرح عمران کی رسائی اس جگہ تک بھی ہو گئی جہاں سے ٹھنڈے سورج کو کنٹرول کیا جاتھا تھا۔ بہر حال، دوسرے دن کے اختتام تک وہ وہاں کے سارے رازوں سے واقف ہو گیا تھا اور اس کو وہ رات خاصی مصر و فیتوں میں گزری تھی۔

دوسرے دن اس نے جوزف اور ٹرینی کو اپنے ففتر میں طلب کیا اور ان سے ادھرا دھر کے سوالات کرنے کے بعد بولا۔ ”تم دونوں کو پھر جزل گریسکی کے پاس واپس چلنا پڑے گا۔“

وہ کچھ نہ بولے۔ سر جھکائے کھڑے رہے۔ ٹھوڑی دیر بعد عمران نے انہیں ساتھ لیا اور جزل گریسکی کے آئشیں کی طرف روانہ ہو گیا۔

”تم انہیں کیوں لائے ہو؟“ اس نے عمران سے سوال کیا۔

”علیحدگی میں بات کرنا چاہتا ہوں۔“ عمران نے کہا۔

ان دونوں کو بالائی منزل کے ہال ہی چھوڑ دیا گیا تھا اور جزل گریسکی عمران کو اپنے آفس میں لے آیا۔ یہاں ایک جانب کچھ اس قسم کی مشینیں بھی دکھائی دیں جنہیں بر قیاتی

-----صفہ نمبر ۳۶ اتک-----

-----صفہ نمبر ۱۵۹ اتک-----

”عمران خدا کے لیے...“ میڈیلینا روہانسی آواز میں چیخنی۔

”اب دھرا دھما کا سنو۔“

”نہیں..... نہیں..... نہیں...“ میڈیلینا پر جیسے دورہ پڑ گیا۔

عمران پھر گریبان میں با تھڈا لا۔ پھر زمین لرز گئی اور دوسرے دھماکے کی بازگشت سنائی دی۔ میڈیلینا بڑی طرح چیخ رہی تھی۔ پھر تیسرا دھماکا بھی ہو گیا اور میڈیلینا

چیختے چیختے بیہوش ہو گئی۔

”ابے یہ کیا کر رہا ہے؟ مجھے بھی تو بتا.....“ سنگ جھنجلہ کر بولا۔

”چپ چاپ بڑے رہو۔“ عمران غرایا۔

”اچھا بیٹے، دیکھ لوں گا، تمھیں بھی۔“

”اگر میں نے تمھیں دریا میں غرق نہ کر دیا تو ضرور دیکھ لو گے۔“ عمران نے کہا اور بیہوش میڈیلینا کو اٹھ کر کندھے پر ڈال لیا۔ جوزف سنگ کو اٹھانے کیلئے جھکا۔

”یہ کیا حرکت ہے۔ اب مجھے کھول دو۔“ سنگ جھنجلہ کر بولا۔

”سوال ہی نہیں پیدا ہوتا۔“ عمران نے سرد لمحے میں کہا۔ جوزف نے سنگ کو اٹھا کر کندھے پر ڈالا ہی تھا کہ وہ دونوں کو گالیاں دینے لگا۔ میڈیلینا تو بیہوش ہی تھی۔

عمران نے ٹرینی کو بتایا کہ وہی کشتنی ہاتھ لگ گئی ہے، جس سے میڈیلینا آئی تھی۔ اس پر صرف ایک ہی آدمی تھا جسے قابو میں کر لینے کے بعد، اس نے باندھ کر کشتنی ہی میں ڈال دیا تھا۔ وہ سب کشتنی میں پہنچ گئے۔ اور کشتنی غار کی طرف بڑھنے لگی۔ عمران ہی اسے چلا رہا تھا۔ میڈیلینا کو اس نے اپنے قریب ہی رکھا تھا وہ ابھی تک بیہوش تھی۔ سنگ کو کہن میں ڈال دیا گیا تھا۔ غار میں داخل ہونے سے پہلے ہی سرچ لائٹ روشن کر دی گئی۔ غار کا دوسرا دہانہ چیخ چیخ بے ضرر ہو گیا تھا۔ یعنی اب اس پر چمکدار لرزتی لکیریں مسلط نہیں تھیں۔ وہ بے آسانی اس سے بھی گزر گئے۔ عمران بتدریج کشتنی کی رفتار بڑھا رہا تھا۔

”لیکن تم جاؤ گے کہاں؟“ ٹرینی نے اس سے اوپنجی آواز میں پوچھا۔

”اس کی فکر نہ کرو۔ کہیں نہ کہیں تو پہنچیں گے۔“

”خدا کے لیے اب تو بتا دو کہ تم نے بیس میل دور سے اسے کیسے تباہ کر دیا؟“

انتہے میں میڈیلینا پھر ہوش میں آگئی اور وحشت زدہ آنکھوں سے عمران کی طرف دیکھنے لگی۔

عمران اس کی طرف توجہ دیئے بغیر ٹرینی سے بولا۔ ”جزل گریسکی کی شامت اعمالات کا اس نے مجھے چیف سیکوریٹی آفیسر بناؤ کرو ہاں بھیج دیا تھا۔ اس طرح مجھے اس کے پچھے پچھے کا جائزہ لینے کا موقع مل گیا۔ اسی میں ان کا اسلام خانہ بھی تھا جہاں مجھے تین طاقتور بھم مل گئے۔ اور بھم بھی کیسے، جو ریموت کنٹرول سے پہنچنے والے تھے۔ وہ تینوں بھم ایک ریموت کنٹرول بیلٹ میں لپٹنے ہوئے تھے اور بیلٹ پر تحریر تھا۔ دائرہ کار چالیس میل، وہ بیلٹ اس وقت بھی میرے سینے پر بندھی ہوئی ہے۔ اس میں تین بٹن ہیں۔ انہی کے دبانے سے یکے بعد دیگرے تینوں بھم بھیں میل کے فاصلے پر پھٹ گئے۔ میں نے ایک بھم اسلام خانے ہی میں چھوڑ دیا تھا۔ اس طرح میں نے تمہارے مرخ کو تباہ کر دیا، میڈیلینا ڈائیر!

میڈیلینا نے نچلا ہونٹ وانتوں میں دبایا۔ اس کی آنکھوں سے شدید کرب نمایاں تھا۔ عمران جھک کر آہستہ سے اس کی کان میں بولا۔ ”میں نے سنگ کو نہیں بتایا کہ تم کون ہو اور نہ ہی بتاؤں گا۔ ٹرینی بھی نہیں جانتی۔“

”اس عنایت کی وجہ؟“ میڈیلینا یا تحریر سیا نے جلدی کئے لمحے میں پوچھا۔

”تم نے کئی بار مجھے چھوٹ دی ہے۔ اس لیے میرا اغلaci فرض ہے کہ میں بھی بدله چکاؤں لیکن اگر میں تمھیں اپنے ملک میں پکڑتا تو ہرگز نہ چھوڑتا۔“

”اور سنگ کا کیا کرو گے؟“

”اے بھی چھوڑ دوں گا۔ کیونکہ اس نے میری موت کی خبر سن کر جزل گریسی کو مار ڈالا تھا۔ لیکن اسے ہرگز یہ نہیں معلوم ہو سکے گا کہ تم کون ہو۔“

تحریر سیا نے آنکھیں بن کر لیں اور گھری گھری سانسیں لینے لگی۔ کشتی تیز رفتاری سے آگے بڑھتی جا رہی تھی..... اور عمران مطمئن تھا کہ کہیں نہ کہیں تو پہنچے ہی گا۔ کشتی میں اتنا فال تو ایندھن بھی تھا کہ ہزار بارہ سو میل نہایت آسانی سے نکل سکتی تھی۔

----- تمام شد -----